



16.02.2021 செவ்வாய்க்கிழமை



வடக்கில் 6 பேருக்கு நேற்று கொரோனா

யாழ்ப்பாணம், பெப்.16
வடக்கு மாகாணத்தில் மேலும் 6 பேருக்கு கொரோனா வைரஸ் தொற்று நேற்று உறுதி செய்யப்பட்டுள்ளது.

இவர்களில் ஒருவர் கிளிநொச்சி ஆடைத் தொழிற்சாலை பணியாளர் என்று வட மாகாண சுகாதார சேவைகள் பணிப்பாளர், மருத்துவர் ஆ. கேதீஸ்வரன் தெரிவித்தார்.

யாழ்ப்பாணப் பல்கலைக்கழக மருத்துவ பீட ஆய்வுகூடத்தில் 377 பேரின் மாதிரிகள் பி.சி.ஆர்.பரிசோதனைக்கு உட்படுத்தப்பட்டன. ஆனால், இதில் எவருக்கும் தொற்று உறுதி செய்யப்படவில்லை.

02

ஈஸ்டர் தாக்குதல் அறிக்கையை விரைவில் பகிரங்கமாக்குவோம்

அமைச்சர் பீரிஸ் அறிவிப்பு

கொழும்பு, பெப்.16
2019 ஆம் ஆண்டு இடம்பெற்ற உயிர்த்த ஞாயிறு தினத் தாக்குதல் குறித்து விசாரணை நடத்திய ஜனாதிபதி ஆணைக்குழுவின் அறிக்கையை நாங்கள் பகிரங்கப்படுத்தி, பேராயர் கர்தினாலிடமும் அதனை ஒப்படைப்போம். கர்தினால் நிச்சயம் திருப்தி கொள்வார். கடந்த ஆட்சியைப்

போன்று எதனையும் மூடிமறைப்பதற்கு எமக்கு அவசியமில்லை என அமைச்சர் பேராசிரியர் ஜி.எல்.பீரிஸ் தெரிவித்துள்ளார்.

கொழும்பு பத்தரமூலலை வோட்டர் எட்ஜ் ஹோட்டலில் பொதுஜன பெர முனவின் சார்பில் நேற்று இடம்பெற்ற ஊடகவியலாளர் சந்திப்பில் அவர் இவ்வாறு

02



ஐ.நா. ஆணையாளரின் பரிந்துரைகளை மனித உரிமை பேரவை ஏற்கவேண்டும்

முன்னாள் ஆணையாளர் நவந்தம்பிள்ளை வலியுறுத்து



ஜெனிவா, பெப்ரவரி 16

ஐ.நா. மனித உரிமைகள் பேரவை உறுதியான விதத்தில் செயற்பட்டு இலங்கையில் நீதி மற்றும் பொறுப்புக் கூறலுக்கான மனித உரிமை ஆணையாளரின் பரிந்துரைகளை ஏற்றுக்கொள்ளவேண்டும் என முன்னாள் ஐக்கிய நாடுகள் மனித உரிமைகள் ஆணையாளர் நவந்தம்பிள்ளை வலியுறுத்தியுள்ளார்.

ஐ.நா. மனித உரிமைகள் பேரவையின் 46 ஆவது கூட்டத் தொடர் அடுத்த வாரம் ஆரம்பமாகவுள்ள நிலையிலேயே இவ்வாறு அவர் வலியுறுத்தியிருக்கின்றார்.

“தமிழர்களுக்கு எதிரான கடுமையான மனித உரிமைகள் மீறல் குற்றவாளிகளை எந்தவித தயக்கமும் இன்றி பொறுப்புக் கூறலுக்கு உட்படுத்தவேண்டும்” எனவும் அவர் தெரிவித்துள்ளார்.

சர்வதேச இணையத் தளம் ஒன்றுக்கு வழங்கியிருக்கும் நேரகாணல் ஒன்றிலேயே இவ்வாறு அவர் கூறியிருக்கிறார். “ஜனாதிபதி கோட்டாபய ராஜபக்ஷவின்

02

பெண் ஜோதிடரிடம் சரணடைந்த மைத்திரி!

கொழும்பு, பெப். 16

முன்னாள் ஜனாதிபதியும் ஸ்ரீலங்கா சுதந்திரக் கட்சியின் தலைவருமான மைத்திரி பாலசிறிசேன, பெண் ஜோதிடர் ஒருவரை சந்தித்து, தன்னுடைய எதிர்காலம் தொடர்பில் கேட்டறிந்து கொண்டுள்ளார்.

அனுராதபுரத்திலுள்ள பெண் ஜோதிடரை சந்தித்துள்ள மைத்திரிபால சிறிசேன, தனது குடி யுரிமையைப் பாதுகாத்து கொள்வது தொடர்பிலேயே ஆலோசனைகளை கேட்டுள்ளார் எனத் தெரிவிக்கப்படுகின்றது.

முன்னாள் ஜனாதிபதி மைத்திரிபால சிறிசேனவின் குடியுரிமை, ஏழு

02



பாடசாலை நிகழ்ச்சிகளுக்கு மறு அறிவித்தல்வரை தடை

கொழும்பு, பெப்.16

பாடசாலைகளில் நிகழ்ச்சிகளை நடத்த மறு அறிவித்தல் வரை தடை விதிக்கப்பட்டுள்ளது என கல்வி அமைச்சு தெரிவித்துள்ளது.

கொரோனா வைரஸ் தொற்று அச்சுறுத்தல் காரணமாகவே இவ்வாறு நிகழ்ச்சிகளை

நடத்துவதற்கு மறு அறிவித்தல் வரை தடை விதிக்கப்பட்டுள்ளது என கல்வி அமைச்சு வெளியிட்டுள்ள ஊடக அறிக்கையில் குறிப்பிடப்பட்டுள்ளது.

இவ்விடயம் தொடர்பில் அனைத்து மாகாண, வலயக் கல்விப் பணிப்பாளர்கள் மற்றும் பாடசாலை

02

நேற்றும் 6 பேர் உயிரிழந்தனர்

கொழும்பு, பெப். 16

இலங்கையில் கொரோனா தொற்றுக்கு உள்ளாகி மேலும் 6 பேர் உயிரிழந்தனர் என சுகாதார சேவைகள் பணிப்பாளர் நாயகம் தெரிவித்தார்.

அதன்படி, நாட்டில் கொரோனா தொற்றுக்கு உள்ளாகி உயிரிழந்தோரின் எண்ணிக்கை 403 ஆக அதிகரித்துள்ளது.

(அ)



சிவபூமி முதியோர் ஆச்சிரமம் கீரிமலையில் விரைவில் திறப்பு

யாழ்ப்பாணம், பெப். 16
சிவபூமி அறக்கட்டளையின் அரிய முயற்சியால் கீரிமலையில் சிவபூமி முதியோர் ஆச்சிரமம் விரைவில் திறந்து வைக்கப்படவுள்ளது.

ஆதரவற்ற முதியோர்களின்

தொகை நாளுக்குநாள் அதிகரித்துச் செல்வதனால் முதியோர்களை பராமரிப்பதற்காக கடந்த 14 ஆண்டுகளாக தொல்புரம், சுழிபுரத்தில் முதியோர் இல்லம் இயங்கிவருகின்றது.

அங்கு தற்போது 78

02

மலையகக் கட்சிகளை இயக்குகிறது இந்தியா

பாஹியங்கல ஆனந்ததேரர் பரபரப்பு தகவல்

கொழும்பு, பெப். 16
மலையக அரசியல் கட்சிகளை இந்தியாவே இயக்குகின்றது என்று பாஹியங்கல ஆனந்த தேரர் தெரிவித்தார்.

இது தொடர்பில் அவர் மேலும் கூறியவை வருமாறு: இலங்கையிலும் பாரதிய ஜனதா கட்சி மலரும், அக் கட்சி தேர்தலில்

02

உண்மைகள் புனிதமானவை; கருத்துக்கள் சுதந்திரமானவை

றுவாண்டா இனப் படுகொலை : குற்றம் புரிந்தோர் தப்புவதற்கு பிரான்ஸ் உதவியமை அம்பலம்!

1994 இல் றுவாண்டாவில் நிகழ்ந்த துட்சி இனப் படுகொலைகளுக்குப் பொறுப்பான ஹூட்டு ஆட்சியாளர்கள் மீது நடவடிக்கை எதனையும் எடுக்க வேண்டாம் என்று பிரான்ஸின் அன்றைய பிரான்ஷுவா மித்ரோன் அரசு அங்குள்ள தனது விசேட பிரதிநிதிக்கு ரகசியமாக உத்தரவிட்டது.

இதனை நிரூபிக்கின்ற பழைய ரகசிய தந்திப் பிரதி ஒன்று வெளிச்சத்துக்கு வந்துள்ளது என்ற தகவலை பிரான்ஸின் ஊடகங்கள் வெளியிட்டுள்ளன.

1994 இல் றுவாண்டா படுகொலைகள் நிகழ்ந்த கையோடு பிரான்ஸ் அங்கு மேற்கொண்ட மனிதாபிமானப் படை நடவடிக்கைக்குப் பெயர் “ஒப்ரேஷன் ட்றுக்கைய்ஸ்”.

1994 ஜூனில் இனப்படுகொலைகள் நிறைவுற்ற சமயத்தில் பிரான்ஸ் அரசு அங்கு தனது படைகளை அனுப்பி வைத்தது. ஸயர் நாட்டில் இருந்து சென்ற “ஒப்ரேஷன் ட்றுக்கைய்ஸ்” படைகள், இன அழிப்பில் இருந்து தப்பிப் பிழைத்து லட்சக்கணக் கில் அகதிகளாகி அந்தரித்த துட்சி இன மக்களைப் பாது காப்பதற்கான மனிதாபிமானப் பாதுகாப்பு வலயங்களை ஸயர் நாட்டின் எல்லையோரம் நிறுவின.

துட்சி இன மக்களைக் கொன் றொழித் துப் பெரும் இனப்படுகொலை புரிந்த ஹூட்டு அரசாங்கத்தின் முக்கிய பிரமுகர்கள் மீது எந்த நடவடிக்கையும் எடுக்காமல் பாதுகாப்பு வலயங்களுக் குள் அவர்களுக்கும் தஞ்சம் அளித்து பின்னர் அவர்களில் பல முக்கிய சூத்திர தாரிகள் நாட்டைவிட்டுத் தப்பிச் செல்வதற்குப் பிரெஞ்சுப் படை அதிகாரி கள் உடந்தையாக இருந்தனர் என்ற குற்றச்சாட்டுகள் நீண்டகாலமாக சுமத்தப்பட்டுவருகின்றன.

அத்தகைய குற்றச்சாட்டுகளை நிரூபிக்கும் வகையிலான ரகசிய ராஜதந்திர தந்தி ஆவணம் ஒன்றே தற்போது பழைய பெட்டகங்களில் இருந்து கிடைத்துள்ளது.பிரான்ஸின் விசேட தூதராக றுவாண்டாவில் தங்கியிருந்த ஒருவருக்கு பாரிஸில் இருந்து அனுப்பி வைக்கப்பட்ட ரகசியத் தந்தி ஆவணமே பகிரங்கப்படுத் தப்பட்டுள்ளது. இத்தக வலை பிரான்ஸ் மீடியாபாட் , ஏ.எவ்.பி ஆகிய செய்தி நிறுவனங்கள் கடந்த ஞாயிற் றுக்கிழமை வெளியிட்டிருக்கின்றன.

ஆப்பிரிக்காவில் பிரான்ஸ் பல நாடுகளை - குறிப்பாக றுவாண்டாவை - தனது செல்வாக்கின் பிடியில் வைத்திருந்த காலப்பகுதிலேயே துட்சி இனப் படுகொலைகள் நடந்தேறின.

ஈஸ்டர்...

குறிப்பிட்டார்.

கர்தினால், ஈஸ்டர் தாக்குதல் குறித்த விசாரணை அறிக்கை கிடைக்கவில்லை என்றால் சர்வதேசத்தை நாடவிருப்பதா கத் தெரிவித்திருப்பதன் பின்னணியில் குழப்பநிலை நிலவுகிறதா? என எழுப் பப்பட்ட கேள்விக்குப் பதிலளித்த அமைச்சர் பீரில் மேலும் தெரிவித்தவை வருமாறு:

அப்படியான எந்தக் குழப்பமும் இல்லை. நீதி கிடைக்காவிட்டால் என்றே பேராயர் கூறினார். இருப்பினும் அறிக்கையை நாங்கள் பகிரங்கப்படுத்தி கர்தினாலிடமும் அதனை ஒப்படைப் போம். கர்தினால் நிச்சயம் திருப்தி கொள்வார். கடந்த ஆட்சியைப் போன்று எதனையும் மூடிமறைப்பதற்கு எமக்கு அவசியமில்லை. ஜனாதிபதி ஆணைக்குமுவில் கர்தினால் இரண்டு தடவைகள் சாட்சியம் வழங்கியுள்ளார். நல்லாட்சிக் காலத்தில் முன்னெடுக் கப்பட்ட விசாரணைகள் மீது கர்தினா லுக்கு நம்பிக்கை இருக்கவில்லை. இருப்பினும் நாங்கள் எதனையும்

றுவாண்டா இனப்படுகொலை நிகழ்ந்த சமயம் பிரான்ஸில் பிரான்ஸு வா மித்ரோன் பதவியில் இருந்தார். றுவாண்டாவின் அன்றைய ஹூட்டு இன ஆட்சியாளரான யுவனல் ஹப்றி மனாவின் அரசுடன் மிக நெருங்கிய உறவைப் பேணிவந்தவர் மித்ரோன்.

1994 இல் சுமார் நூறு நாட்களில் எட்டு லட்சம் துட்சி இன மக்கள் மிலேச் சத்தனமாகப் படுகொலை செய்யப்பட்ட சந்தர்ப்பத்திலும் அதற்கு முன்னரும் பின்னரும் பிரான்ஸ் வகித்த பங்கு என்ன என்பது குறித்த பல ராஜீக இரகசியங்கள் கால் நூற்றாண்டுகள் கடந்த பிறகும் இன்னமும் உலகிற்குத் தெரியாமல் மூடி வைக்கப்பட்டுள்ளன.

முன்னாள் அதிபர் ஒருவர் சம்பந்தப் பட்ட ஆவணங்களை அவர் உயிரிழந்து 25 ஆண்டுகள் கடக்கும் முன்னர் பகிரங் கப் படுத்துவதை பிரெஞ்சுச் சட்டங்கள் தடுக்கின்றன.

இந்த நிலையில் அதிபர் பிரான்ஸு வா மித்ரோனின் றுவாண்டா தொடர் பான இரகசிய ஆவணங்களை (1991-1995) அணுகிப் பரிசீலிப்பதற்கு வர லாற்று ஆய்வாளர் ஒருவருக்கு நாட்டின் அதியைர் நிர்வாக மன்றம் அண்மையில் அனுமதி வழங்கியிருந்தது.றுவாண்டா வில் பிரான்ஸின் தலையீடுகள் பற்றிய பல ஆய்வு நூல்களை எழுதி வெளி யிட்ட ஆய்வாளர் François Graner என்பவருக்கே நீதிமன்றத்தின் அனுமதி கிடைத்தது. மித்ரோனின் றுவாண்டா ஆவணங்களைப் பரிசீலிக்க அனுமதி கேட்டு அவர் ஐந்து ஆண்டுகளுக்கு மேலாக நீதிமன்றங்களில் போராடி வந்தார்.அதன் பயனாகவே தற்போது இந்த ரகசிய ராஜதந்திர ஆவணம் அவரது கைக்குக் கிடைத்திருக்கிறது.

அண்மைக்கால வரலாறுகளில் உலகம் வெட்கித் தலை குனிந்த மிக மோசமான இன அழிப்புகளில் ஒன்று றுவாண்டா படுகொலைகள்.

றுவாண்டாவின் பூர்வீக குடிகளான துட்சி இனத்தவர் மீது ஹூட்டு இனத் தவர்கள் கத்திகள், வாள்கள் கொண்டு நடத்தி முடித்த மிக மிலேச்சத்தனமான படுகொலைகளில் மொத்தம் எட்டு லட்சம் துட்சிக்கள் கொல்லப்பட்டனர் என்று ஐக்கிய நாடுகள் சபை மதிப்பிட் டுள்ளது. ஈழத் தமிழர்களது முள்ளி வாய்க்கால் படுகொலைகள் போன்று இன்றைய உலக அரசியல் ஒழுங்கி னாலும் அது சார்ந்த நிறுவனக் கட்டமைப்புகளாலும் தடுக்க முடியா மற்போன மாபெரும் மனிதப் பேரவலம் அது.

மறைக்க மாட்டோம். அறிக்கையிலுள்ள உள்ளடக்கங்களை கர்தினாலுக்கும் நாட்டு மக்களுக்கும் நிச்சயம் பகிரங் கப்படுத்துவோம்.

கடந்த காலங்களில் அரசாங்கங்கள் அமைத்த ஆணைக்குழுக்களின் அறிக் கைகள் பகிரங்கப்படுத்தப்படவே இல்லை. ஆனாலும், அறிக்கை சமர்ப் பிக்கப்பட்டால் அதுதொடர்பில் ஆய்வுசெய்து நடவடிக்கை எடுக்கப் படும். குறிப்பாக அரசியல் பழிவாங்கல் சம்பந்தமான ஜனாதிபதி ஆணைக்குழு அறிக்கை 2000 பக்கங்களைக் கொண் டுள்ளது. அவை நிச்சயம் பரிசீலனைக்கு உட்படுத்தப்படும் எனத் தெரிவித்தார்.

(அ-எ)

பாடசாலை...

அதிபர்களுக்கும் கல்வி அமைச்சின் செய லாளர் பேராசியர் கபில பெரேராவால் அறிவிக்கப் பட்டுள்ளது என அந்த அறிக்கை யில் தெரிவிக் கப்பட்டுள்ளது.

(அ-எ)

வடக்கில்...

இதேவேளை, யாழ்ப்பாணம் போதனா வைத்தியசாலை ஆய்வுகூடத் தில் நேற்று 416 பேரின் மாதிரிகள் பி.சி. ஆர். பரிசோதனைக்கு உட்படுத்தப்பட் டன. இவர்களில் 6 பேருக்கு கொரோனா தொற்று உறுதிப்படுத்தப்பட்டுள்ளது.

இதில் ஐவர் மன்னார் சுகாதார மருத்துவ அதிகாரி பிரிவைச் சேர்ந்தவர் கள். இவர்கள் அனைவரும் ஏற்கனவே தொற்றாளர்களாக அடையாளம் காணப் பட்டவர்களுடன் தொடர்புடையோர் என்ற அடிப்படையில் சுயதனிமைப் படுத்தலில் கண்காணிக்கப்பட்டவர்கள். கிளிநொச்சி ஆடைத் தொழிற் சாலைப் பணியாளர் ஒருவருக்கும் கொரோனா தொற்று உறுதிப்படுத்தப் பட்டுள்ளது.

கொரோனா தொற்று அறிகுறிகளு டன் கிளிநொச்சி பொது வைத்திய சாலையில் சேர்க்கப்பட்ட அவருக்கு நேற்று இடம்பெற்ற பி.சி.ஆர். பரிசோத னையில் தொற்று உறுதிப்படுத்தப்பட் டுள்ளது எனத் தெரிவித்தார்.

(அ-எ)

இரண்டாம்...

குறுகிய அரசியல் நோக்கத்துக்காகப் பரப்பப்படுவதாகும். முதல்கட்ட தடுப் பூசிகளை வழங்குவதற்கான நடவடிக் கைகள் பூர்த்தியாகி வருகின்ற நிலையில் இரண்டாம் கட்ட தடுப்பூசிகளை சரி யான முறையில் வழங்குவதற்கான கடமை அரசாங்கத்துக்குரியது என்ப தால் அதனைச் சரியான முறையில் அரசாங்கம் நிறைவேற்றும்”, என்றார்.(அ-எ)

மலையக...

போட்டியிடும் என கட்சியின் தலைவர்கள் அறிவித்துள்ளனர். இது வைரலை விடவும் மோசமானதாகும். நாட்டுக்குள் விட்டால் நிலைமை சிக்கலாகிவிடும்.

பெருந்தோட்டப் பகுதி அரசியலை இந்தியாவே தீர்மானிக்கின்றது. அங்குள்ள கட்சிகளை இயக்குகின்றது. அதுமட்டுமல்ல தமிழ்த் தேசியக் கூட்டமைப்பும் இந்தியாவின் நிகழ்ச்சி நிரலின் அடிப்படையிலேயே செயற் படுகின்றது.

இந்நிலையில் இந்தியாவின் பாரதிய ஜனதாக்கட்சி இங்கு வந்து வடக்கு, மலையகம் வாக்குகளைப்பெற்று அரசி யல் நடத்தினால் இலங்கை, இந்தியா வின் காலனித்துவ பகுதியாக மாறும் அபாயமும் இருக்கின்றது-என்றார்.

சிவபூமி...

முதியோர்களை உள்வாங்கி பராமரிக்கப்பட்டு வருகிறார்கள்.

மேலும் பலர் விண்ணப்பித்த வண்ணம் இருப்பதனால் கீரிமலையில் போரில் அழிவடைந்த கிருஷ்ணபிள்ளை மடத்தின் நிலத்தில் புதிய முதியோர் ஆச்சிரமம் அமைப்பட்டு வருகின்றது.

12 நவீன அறைகள் கொண்ட கட்டடத்தொகுதி அமைக்கப்படுகிறது. தெல்லிப்பழை யூனியன் கல்லூரி முன்னாள் அதிபர் அமரர் கிருஷ்ண பிள்ளையின் குடும்பத்தினரால் 19 பரப்பு நிலத்தைப் பணிக்கு அன்பளிப்பாகப் பெற்று இருபது மில்லியன் ரூபா செல வில் இத்திருப்பணி சேவைகள் நல்ல முறையில் நடைபெற்றுவருகின்றன. மார்ச் மாதம் இவ் ஆச்சிரமம் திறந்து வைக்கப்படவுள்ளது.

இதுவரை சிவபூமி அறக்கட்டளை யினரால் நிர்வகிக்கப்படும் இல்லத்தில் 58 பேர் தங்கியிருந்து இறந்துள்ளனர். தற்போது தொல்புரம் வளாகத்தில் ஒரு குருக்கள் உட்பட 5 சிவாச்சரியார் குடும்பத்தைச் சேர்ந்தவர்கள் இல்லத்தில் வசித்து வருவதும் குறிப்பிடத்தக்கது. கீரிமலையில் சிவபூமி அறக்கட்ட னையால் சிவபூமி மடம் அமைத்து சமய, சமூகப்பணிகளை ஆற்றிவருவது குறிப் பிடத்தக்கது.

ஐ.நா...

பயங்கரவாதத்திற்கு எதிரான யுத்தம் சட்டத்தின் ஆட்சி தோற்கடிக்கப்பட்ட மக்கள் மீதான நடவடிக்கைகள் குறித்த சர்வதேச தராதரங்கள் ஆகியவற்றின் மீதான யுத்த மாக மாற அனுமதிக்க கூடாது” எனவும் அவர் வேண்டுகோள் விடுத்துள்ளார்.

அவர் மேலும் தெரிவித்திருப்பதாவது காயமடைந்தவர்களிற்கு சிகிச்சை அளித்துக்கொண்டிருந்தவேளை எறி கணை தாக்குதலுக்கு உள்ளான மருத்துவ மனைகளின் மருத்துவர்களின் உதவிக் கான இறுதி அமுகுரலை நாங்கள் செவி மடுத்திருக்கின்றோம்.

இலங்கையின் உள்நாட்டு யுத்தத்தின் இறுதி ஆறு மாதங்களும் பல முறை சர்வதேச தொலைக்காட்சிகளில் வெளி யாகியுள்ளன. நாங்கள் பயங்கரவாத அமைப்பான விடுதலைப்புலிகள் இயக் கத்தின் தலைவர்கள் என குற்றம் சாட்டப்படுபவர்களை இலங்கை இரானுவம் அவர்கள் வெள்ளை கொடியை காண்பித்தவேளையிலும் சுட்டுக்கொல்வதை பார்த்திருக்கின் றோம்.

தமிழ்ப் பொதுமக்கள் மீதான கடுமையான விமான குண்டுவீச்சுகளை யும் அவர்களின் வீடுகள் மருத்துவ மனைகள், கோவில்கள், அடைக்கலம் கோரிய இடங்கள் அழிக்கப்பட்டதை யும் நாங்கள் பார்த்திருக்கின்றோம். பயங்கரவாதிகள் என குற்றம்சாட்டப்படு பவர்கள் கைதுசெய்யப்பட்ட பின்னரும் இந்த தாக்குதல் இடம்பெற்றது.

காயமடைந்தவர்களுக்கு சிகிச்சை அளித்துக்கொண்டிருந்தவேளை எறி கணை தாக்குதலுக்கு உள்ளான மருத்துவ மனைகளின் மருத்துவர்களின் உதவிக் கான இறுதிக்குரலை நாங்கள் செவி மடுத்திருக்கின்றோம்” எனவும் அவர் குறிப்பிட்டுள்ளார்.

பெண்...

ஆண்டுகளுக்கு இரத்துச் செய் யப்படவேண்டும் என உயிர்த்த ஞாயிறுத் தாக்குதல் தொடர்பில் விசாரணைகளை மேற் கொண்டிருந்த ஜனாதிபதி ஆணைக்குழு பரிந்துரை செய்துள்ளதாக செய்திகள் வெளியாகியிருந்தன.

இவ்வாறான சந்தர்ப்பங்களில் சிரேஷ்ட சட்டத்தரணிகளின் ஆலோ சனைகளை பெற்றுக்கொள்வதே வழக்க மாகும். எனினும், முன்னாள் ஜனாதிபதி அனுராதபுரத்திலுள்ள ஞானக்கா என்ற ஜோதிடப் பெண்ணை சந்திப்பதற்காக, அவருடைய கோயிலுக்குச் சென்றுள் ளார்.

அந்த கோயிலுக்கு சென்றிருந்த முன்னாள் ஜனாதிபதி மைத்திரிபால சிறிசேன, நண்பகல் 12.30 வரையிலும் கோயிலில் இருந்துள்ளார். அவருடன் ஸ்ரீதலதா மாளிகையின் தியவதன நிலமே திலங்க தேலபண்டார, இராஜாங்க அமைச்சர் சன்ன ஜயசுமண ஆகியோருக் கும் அங்கிருந்துள்ளனர் என அறிய முடிகின்றது.

பிரதமர்...

(03ஆம் பக்கத் தொடர்ச்சி) என்று பிரதமர் மோடி தமது யாழ்ப் பாண விஜயத்தை சுட்டிக்காட்டிக் கூறியிருப்பதுகூட அவரது இலங்கைத் தமிழர் தொடர்பான கரிசனையையும் வெளிப்படுத்துவதாக இருக்கின்றது. இதேவேளை, தமிழ் கட்சிகள் அனைத்தும் இந்தியாவை மீளவும் வடக்கு-கிழக்கு விவகாரத்தில் கூடுதல் கவனம் செலுத்த வைக்கும் புதிய செயல்திட்டமொன்றை முன்னெடுக்கும் முயற்சியில் இறங்கியுள்ளன. இந்திய பிரதமர் நரேந்திர மோடி தமிழகத்தில் இலங்கை தமிழர் தொடர் பாக வெளியிட்ட கரிசனை வடக்கு-கிழக்கு தமிழ் கட்சிகளுக்கு கூடுதல் உத் வேகத்தை வழங்கும் என்றே கருதலாம்.



“ஏசுவார்கள், எரிப்பார்கள், அஞ்சவேண்டாம்
உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

e-mail: editor@eelanadu.lk
தொலைபேசி : 021 730 1370

இலங்கையிலும் பாரதிய ஜனதா கட்சி

இலங்கையில் பாரதிய ஜனதா கட்சியை ஆரம்பிக்கவுள்ளதாக, பாரதிய ஜனதா அரசாங்கத்தின் உள்துறை அமைச்சர் அமித் ஷா தெரிவித்திருக்கின்றார். பாரதிய ஜனதா கட்சியை பொறுத்தவரையில், அமித் ஷா மிகவும் செல்வாக்கு மிக்க தலைவர்களில் ஒருவர். மோடிக்கு அடுத்த நிலையில் கூட கணிக்கப்படும் ஒருவர். அவ்வாறான ஒருவரின் அறிவிப்பை சாதாரணமான ஒன்றாக நோக்கமுடியாது. ஏற்கனவே இலங்கையின் மலையகம் மற்றும் வடக்கு, கிழக்கில் இந்துத்துவா செயற்பாடுகள் ஓரளவு இயங்கு நிலையிலேயே இருக்கின்றன. தமிழரசு கட்சியின் மூத்த உறுப்பினர்களில் ஒருவரான மறவன்புலவு சச்சிதானந்தம் ஈழத்து சிவ சேனை என்னும் அமைப்பொன்றை நடத்தி வருகின்றார். அதேபோன்று, தமிழ்த் தேசிய அரசியல் செயற்பாடுகளிலும், ஆரம்பத்தில் எட்ட நின்ற இந்துமத துறவிகள், தற்போது முன்வரிசைக்கு வருகின்றனர்.

அண்மையில் இடம்பெற்ற பொத்துவில் தொடங்கி பொலிகண்டி வரையிலான எதிர்ப்பு பேரணியின் போது அதிகம் அறிமுகமில்லாத வேலன் சுவாமி, அதிகம் முன்னுக்கு வந்திருந்தார். தமிழ்த் தேசிய அரசியல் ஆயுதப் போராட்டமாக பரிணமித்த காலத்திலிருந்தே, வடக்கு கிழக்கை தளமாகக் கொண்டிருந்த கத்தோலிக்க மதத் தலைவர்களின் ஈடுபாடு குறிப்பிடத்தக்கது. ஆயுதப் போராட்டம் இடம்பெற்ற காலத்தில் தமிழ் மக்களது சிவில் சமூக முகமாக, அவர்களே வெளியில் தெரிந்தனர். யுத்தம் முடிவற்ற பின்னரும் கூட சிவில் சமூக செயற்பாடுகளில் அவர்களின் முகமே அதிகம் தெரிந்தது. ஆனால், அண்மைக்காலமாக அதில் சில மாற்றங்களை காணமுடிகின்றது. இந்துமத துறவிகளும் தமிழரின் ஜனநாயக எதிர்ப்பில் முன்னுக்கு வருகின்றனர்.

இவ்வாறானதொரு பின்புலத்தில்தான் அமித் ஷாவின் அறிவிப்பு வெளியாகியிருக்கின்றது. இலங்கையை ஒரு பௌத்த நாடாக மட்டுமே பேணிக்கொள்ள முற்படும் சிங்களவர்கள், தங்களை இந்துவாக அடையாளப்படுத்தும் நடவடிக்கைகளில் ஒருபோதுமே ஈடுபட மாட்டார்கள். அவ்வாறாயின், இலங்கையில் இந்துக்களாக வாழும் மக்களிலிருந்துதான் இந்திய பாரதிய ஜனதாவிடமிருந்து களத்தை திறக்க முடியும். அப்படிப் பார்த்தால், வடக்கு, கிழக்கு மற்றும் மலையகம்தான் பாரதிய ஜனதாவின் ஆடுகளமாக இருக்க முடியும்.

பாரதிய ஜனதா கட்சி என்பது இந்துத்துவா கருத்தியலை முன்னிறுத்தி செயற்படும் ஆர்.எஸ்.எஸ். அமைப்பின் ஓர் அரசியல் பிரிவாகும். இது விடயமறிந்த அனைவருக்கும் தெரியும். அகண்ட பாரதம் என்பதே ஆர்.எஸ்.எஸ். அமைப்பின் கனவாகும். அந்தக் கனவை நோக்கி முன்னேறுவதற்கு வாய்ப்புக்கள் கிடைக்கும் போதெல்லாம், அவர்கள் அதனை பற்றிப் பிடித்துக்கொள்வார்கள். நீண்ட காலத்திற்கு பின்னர் பாரதிய ஜனதா கட்சி இந்தியாவில் மிகவும் பலமான நிலையிலிருக்கின்றது. இவ்வாறானதொரு சூழலில் பாரதிய ஜனதா கட்சியை இந்துக்கள் வாழும் நாடுகளிலும் விஸ்தரித்துக்கொள்வதற்கு ஆர்.எஸ்.எஸ் முயற்சிக்கக் கூடும். அமித் ஷா இலங்கையுடன் இணைத்து நேபாளத்தையும் குறிப்பிட்டிருக்கின்றார். நேபாளமும் இந்துக்கள் பெரும்பான்மையாக வாழும் ஒரு நாடாகும்.

அதேவேளை, பிறிதொரு விடயத்தையும் இங்கு கவனிக்க வேண்டும். நேபாளத்திலும் இலங்கையிலும் சீனாவின் ஆதிக்கம் நாளுக்குநாள் அதிகரித்துக் கொண்டுவருகின்றது. கடந்த ஆண்டு, சீன கம்யூனிச கட்சிக்கும் ஆளும் பொதுஜன பெரமுனவிற்கும் இடையில் ஆளுகை தொடர்பான அனுபவங்களை பகிர்ந்த என்னுமடிப்படையில் மாநாடு ஒன்று இடம்பெற்றிருந்தது. அதேவேளை, தமிழ் மக்கள் பெரும்பான்மையாக வாழும் வடக்கிற்குள்ளும் சீனா பொருளாதார திட்டங்கள் என்னும் நிலையில் கால்பதிக்க முற்படுகின்றது. இவ்வாறானதொரு பின்புலத்தில்தான் தற்போது அமித் ஷாவின் அறிவிப்பு வெளியாகியிருக்கின்றது.

சீனாவின் கம்யூனிஸ்ட் கட்சியுடன் இணைந்து பொதுஜன பெரமுன செயற்படும்போது பாரதிய ஜனதா கட்சி ஏன் இலங்கைக்குள் வரமுடியாது? அதிலும் இந்துக்கள் வாழ்கின்ற ஒரு நாட்டில், இந்துக்களின் சக்தியாக இருக்கின்ற ஆர்.எஸ்.எஸ். அமைப்பின் அரசியல் பிரிவொன்று ஏன் அரசியல் நடவடிக்கைகளில் ஈடுபட முடியாது? தர்க்க ரீதியில் நோக்கினால் இதனை தடுத்து நிறுத்துவது கடினமானது. ஆனால், இவ்வாறான விடயங்களை தமிழ்த் தேசியமென்னும் நோக்கில் மட்டுமே சிந்தித்து பழக்கப்பட்ட தமிழ் அரசியல் தரப்புக்கள் எவ்வாறு விளங்கிக்கொள்ளும்? உருவாகிவரும் பல்வேறு புதிய சவால்களை எவ்வாறு எதிர்கொள்ளப் போகின்றன?

பிரதமர் நரேந்திர மோடியின் தமிழ்பிமானம்!



இந்தியாவில் அண்மைக்காலங்களில் தமிழ் அபிமானம் இந்திய பாராளுமன்றத்தில் பிரதிபலிக்கின்ற அதேசமயம், இந்திய பிரதமர் நரேந்திர மோடி கூட தமிழ்மீது பற்றுவைத்துள்ள ஓர் இந்திய தலைவராகவே தம்மை வெளிப்படுத்தியுள்ளார்.

பாராளுமன்றத்தில் வரவு, செலவுத்திட்டத்தை சமர்ப்பிக்கும் போது இந்திய நிதி அமைச்சர் நிர்மலா சீதாராமன் எப்போதுமே திருக்குறளில் இருந்து தமக்கு வேண்டிய குறள்களை முன்னுதாரணங்களாக கூறத் தவறுவதில்லை.

கூடவே, தாம் குறிப்பிடுகின்ற திருக்குறளுக்குரிய அர்த்தத்தையும் அமைச்சர் நிர்மலா சீதாராமன் தமது சக பாராளுமன்ற உறுப்பினர்களும் அறிந்துகொள்ளும் விதத்தில் ஆங்கிலத்தில் அழகுற மொழிபெயர்த்துக் கூறவும் தவறுவதில்லை.

தமிழகத்தில் சீனத் தலைவர்

ஓரிரு வருடங்களுக்கு முன்னர் சீனத்தலைவர் ஷி பிங் இந்தியா வந்திருந்தபோது பிரதமர் நரேந்திர மோடி தமிழ் நாட்டையே சீனத் தலைவரின் சுற்றுலாத் தலமாக தெரிவு செய்திருந்தார். அத்துடன் பல்லவர் ஆட்சிக்காலத்தில் தமிழகத்துக்கும் சீனாவுக்குமிடையே காணப்பட்ட நெருக்கமான உறவையும் சீனத்தலைவருக்கு சுட்டிக்காட்டியிருந்தார். பல்லவர் காலத்தில் நிர்மாணிக்கப்பட்ட மாமல்லபுரத்திலுள்ள கற் சிற்பங்களையும் சீனத் தலைவருக்கு காண்பித்து, தமிழகத்தின் பெருமையை அவருக்கு எடுத்துக்கூறி பெருமிதப்பட்டிருந்தார்.

இதுதவிர, பிரதமர் மோடியும் பல தடவைகள் திருக்குறளை முன்னுதாரணம் காட்டி பல்வேறு சந்தர்ப்பங்களில் பேசுவதையும் வழக்கமாகக்கொண்டுள்ளார்.

ஊவையார் பாடல்

கடந்த ஞாயிற்றுக்கிழமை தமிழகத்துக்கு விஜயம் செய்தபோது பல்வேறு அபிவிருத்தித் திட்டங்களையும் ஆரம்பித்து வைத்திருந்தார். அச்சமயம் பிரதமர் மோடி உரை நிகழ்த்திய வைபவமொன்றில் எவ்வாறு ஒரு வளமான நாடு உயர்வடைகின்றதென்பதனை ஊவையாரது,

‘வரப்புயர நீர் உயரும். நீர் உயர நெல் உயரும். நெல் உயர்க் குடி உயரும். குடி உயரும்.

- சிலசுவது இராஜதந்திரி -

உயரக் கோல் உயரும். கோல் உயரக் கோன் உயர்வான்’ என்ற கவிதையை முன்னுதாரணம் காட்டிப் பேசியிருந்தார்.

தமிழக ஆளுநர் மற்றும் தமிழக முதலமைச்சர் ஆகியோர் முன்னிலையில் பிரதமர் மோடி மேலும் உரை நிகழ்த்தியபோது, உலகிலேயே மிகப்பழமை வாய்ந்த மொழி தமிழ் மொழி என்பதையும் குறிப்பிட்டுப் பேசியமை அவரை ஒரு முழுமையான இந்திய தலைவராகவே வெளிப்படுத்தியிருந்தது.

இந்தியா பல இனங்களைக்கொண்ட, பல மொழி பேசுகின்ற நாடாகவும், பிரதமர் மோடி ஹிந்தி மொழியையே தாய் மொழியாகக் கொண்டவராகவும் இருக்கின்றார்.

இருந்தபோதிலும், தமிழ் மொழியே உலகில் மிகப்பழமையான மொழி என்பதனை அவர் ஒளிவு மறைவின்றி கூறியதன்மூலம், வேறுபாடுகளைக் கடந்த ஒரு தலைவராகவும், தமிழ் மொழிப் பற்றாளராகவும் பிரதமர் மோடி தம்மை இனங்காட்டியுள்ளார்.

இதுதவிர, தமிழகத்தில் அவர் நிகழ்த்திய உரையில், இலங்கையில் தாமே யாழ்ப்பாணத்துக்கு விஜயம் செய்த முதலாவது இந்திய பிரதமர் எனக்கூறியும் பெருமைப்பட்டுக் கொண்டார்.

இத்தருணத்தில் பிரதமர் என்பதைவிட, யாழ்ப்பாணத்துக்கு விஜயம் செய்த குஜராத் மாநிலத்தைப் பூர்வீகமாகக்கொண்ட இரண்டாவது முக்கிய அரசியல் பிரமுகரே பிரதமர் மோடி என்பது குறிப்பிடத்தக்கது.


காந்தியின் யாழ்ப்பாண விஜயம்

1927ஆம் ஆண்டு நவம்பர் மாதம் யாழ்ப்பாணத்துக்கு விஜயம் செய்த இந்திய தேசபிதா மகாத்மா காந்தி, பிரதமர் மோடியின் சொந்த மாநிலமான குஜராத் பிறப்பிடமாகக்கொண்டவர் என்பது குறிப்பிடத்தக்கது.

பிரதமர் மோடி மானசீகமாக தமது ஆன்மீக குருவாக மதிக்கின்ற சுவாமி விவேகானந்தர்கூட 1897ஆம் ஆண்டு இலங்கை வந்திருந்தபோது யாழ்ப்பாணத்துக்கும் விஜயம் செய்திருந்தார் என்பதனையும் இத்தருணத்தில் நினைவுகூர வேண்டியது அவசியமானதாகின்றது.

இன்னும் ஒரு வாரகாலத்தில் ஐக்கிய நாடுகள் ஸ்தாபன மனித உரிமைகள் பேரவையின் 46ஆவது கூட்டத்தொடர் ஜெனீவாவில் ஆரம்பமாகவுள்ளது. அப்போது, இலங்கையின் வடக்கு - கிழக்கு விவகாரம் முக்கியமானதாக விவாதிக்கப்படவிருக்கின்ற நிலையில், இலங்கைத் தமிழர்களுக்கு தமது அரசு எப்போதுமே உறுதுணையாக இருக்கும் (02ஆம் பக்கம் பார்க்க)

அப்புக்குட்டி அண்ணையின் ‘டவுட்’



பொருத்தமான தடுப்பூசியை அரசால் பெற முடியவில்லை!

சாடுகின்றார் சஜித் பிரேமதாஸ

கொழும்பு, பெப். 16

இலங்கைக்குப் பொருத்தமான கொரோனாத் தடுப்பூசியை மக்களுக்குப் பெற்றுக்கொடுக்க தற்போதைய அரசால் முடியவில்லை என்று எதிர்க்கட்சித் தலைவரும் ஐக்கிய மக்கள் சக்தியின் தலைவருமான சஜித் பிரேமதாஸ குற்றஞ் சாட்டினார்.

அம் பாந் தோட்டையில் நடைபெற்ற நிகழ்வொன்றில் கலந்துகொண்டு உரையாற்றும்போதே அவர் மேற்கண்ட வாறு கூறினார். இதன்போது அவர் மேலும் தெரிவித்ததாவது:- இலங்கையில் வழங்கப்படும்

‘ஓக்ஸ் போர்ட் அஸ்ட்ரா செனேகா’ என்ற கொரோனாத் தடுப்பூசியால் நாட்டில் பரவி வரும் புதிய கொரோனா வைரஸைக் கட்டுப்படுத்த முடியுமா? கொரோனாத்தடுப்பூசி வழங்குவது தொடர்பாக அரசுக்கு எந்தத் திட்டமும் இல்லை.



நாட்டுக்குப் பொருத்தமான கொரோனாத் தடுப்பூசியை மக்களுக்குப் பெற்றுக்கொடுக்க தற்போதைய அரசால் முடியவில்லை. அரசு ஒரு கேளிக்கையான தொலைக்காட்சி நாடகத்தை நடத்துகின்றது. இதன் இயக்குநர் பந்துல குணவர்தன-என்றார்.

வீரவன்ஸை - பெரமுன இடையில் எந்த முரண்பாடும் கிடையாது ஜானக வக்சும்புர தெரிவிப்பு

கொழும்பு, பெப். 16 அமைச்சர் விமல் வீரவன்ஸுக்கும் ஸ்ரீலங்கா பொதுஜன பெரமுன கட்சிக்கும் இடையில் எந்தவித முரண்பாடும் கிடையாது என இராஜாங்க அமைச்சர் ஜானக வக்சும்புர தெரிவித்துள்ளார்.

கொழும்பில் நேற்று முன்தினம் இடம்பெற்ற ஊடகவியலாளர் சந்திப்பில் கலந்துகொண்டு கருத்துரைத்தபோதே அவர் இதனை கூறினார்.

அமைச்சர் விமல் வீரவன்ஸை சிறைக்கு அனுப்ப முயன்றவர்கள் உட்பட, கடந்த காலத்தில் அவரது குடும்பப் பிரச்சனைகளை முன்னிலைப்படுத்தியவர்கள் தற்போது அவரை காப்பாற்றமுற்படுவதாக அவர் குற்றஞ்சாட்டினார்.

அத்துடன், ஸ்ரீலங்கா பொதுஜன பெரமுன தொடர்ந்தும்

ஒற்றுமையாகவே செயற்படுவதாகவும், தம்மைக் காப்பாற்ற எதிர்க்கட்சித் தலையிடவேண்டிய அவசியம் இல்லை எனவும் அவர் கூறினார்.

மேலும், கடந்த காலத்தில் தமது பாராளுமன்ற ஆசனம் இழக்கப்படும் அபாயம் காணப்பட்டபோதிலும், விமல் வீரவன்ஸு உள்ளிட்ட பலர் மஹிந்த ராஜபக்சுவுடன் சுதந்திரக் கட்சியை விட்டுவெளியேறினர். ஆகவே, ஸ்ரீலங்கா பொதுஜன பெரமுன கட்சியில் ஒருபோதும் பிளவு ஏற்படுவதற்கான வாய்ப்பு கிடையாது எனவும் அவர் குறிப்பிட்டார்.

அத்துடன், அரசாங்கத்துடன் இணைந்து செயற்படும் கட்சிகள் தமது கருத்துக்களை சுதந்திரமாக வெளியிட முடியும் எனவும் இராஜாங்க அமைச்சர் ஜானக வக்சும்புர சுட்டிக்காட்டினார்.

மன்னார் தீவுப் பகுதிக்குள் முதல்முறை நெல் அறுவடை

மன்னார், பெப். 16 மன்னார் தலைமன்னார் பிரதான வீதியில் உள்ள தாராபுரம் கோரக்குளம் பகுதியில் தாராபுரம் கமக்கார அமைப்பினால் செய்கை பண்ணப்பட்ட பெரும் போக நெல் அறுவடை நேற்றுக் காலை 8 மணியளவில் நடைபெற்றது.

மன்னார் மாவட்ட பிரதிமாகாண விவசாய பணிப்பாளர் கே.எல்.எம். சகூர் தலைமையில் நடைபெற்ற இந்த நிகழ்வில் மன்னார் மறைமாவட்ட ஆயர் கலாநிதி இம்மானுவேல் பெர்னாண்டோ ஆண்டகை கலந்து கொண்டு நெல் அறுவடையை ஆரம்பித்து வைத்தார்.

மன்னார் நகர்ப்பகுதி முழுவதும் உவர் நீராக கணப்படும் பகுதியில் வெற்றிகரமாக நெல் செய்கை பண்ணப்பட்டு அறுவடை செய்யப்படுவது தொடர்பாக தாராபுரம் கமக்கார அமைப்பினர்களுக்கு தெரிவிக்கும்போது,

தாராபுரம் கோரக்குளம் பகுதியை அண்டிய விவசாய காணியில் ஏ.ரி.308 என்னும் நெல் வினம் 80 ஏக்கரில் பயிர்ச்செய்கை மேற்கொண்டிருந்தோம்.

அண்மையில் தாக்கிய புரெவிபுயல் அதனுடன் கூடிய மழை



காரணமாக அனைத்து அனைத்து பயிர்களும் அழிந்து அதில் காப்பாற்றப்பட்ட மூன்றரை ஏக்கர் பயிர்களை இன்று அறுவடை செய்யப்பட்டன-என்றனர். இந்த நிகழ்வில் மன்னார் மறைமாவட்ட குருமுதல்வர் அருட்தந்தை விக்

கேரள கஞ்சாவுடன் சேுவர் சிக்கினார்

கிளிநொச்சி, பெப். 16

கிளிநொச்சி - பளை பொலிஸ் பிரிவுக்குட்பட்ட மருதங்கேணிப் பகுதியில் கேரளக் கஞ்சாவுடன் ஒருவர் கைது செய்யப்பட்டுள்ளார்.

மருதங்கேணியிலிருந்து கிளிநொச்சிப் பகுதிக்கு கஞ்சாவைக் கொண்டு செல்லும் வழியில் பளை பொலிஸார் மேற்கொண்ட சோதனை நடவடிக்கையில் சந்தேகநபர் கைது செய்யப்பட்டுள்ளார்.

இதன்போது, அவரிடமிருந்து 5 கிலோ 550 கிராம் கேரளக் கஞ்சாவை பொலிஸார் கைப்பற்றியுள்ளனர்.

1,164 கிலோ மஞ்சள் பறிமுதல்

கொழும்பு, பெப். 16

இந்தியாவில் இருந்து சட்டவிரோதமான முறையில், கடல் மார்க்கம் வழியாக நாட்டுக்கு கொண்டுவரப்பட்ட 1,164 கிலோ கிராம் மஞ்சளுடன் சந்தேக நபர்கள் இருவர்களை கைது செய்யப்பட்டுள்ளனர்.

வென்னப்புவ-மாஹோயா பிரதேசத்தில் நேற்று அதிகாலை முன்னெடுக்கப்பட்ட சுற்றிவளைப்பின்போதே இவர்கள் கைதுசெய்யப்பட்டுள்ளனர்.

டர் சோசை அடிகளார், மன்னார் பிரதேச செயலாளர் மா.பிரதீப், விவசாய திணைக்கள அதிகாரிகள் மற்றும் மன்னார் தாராபுரம் கமக்கார அமைப்பினரும் கலந்து கொண்டனர்.

பெப்ரவரி - 16 செவ்வாய்க்கிழமை
சார்வரி வருடம் - மாசி 4
நல்ல நேரம் : 7.30 - 9.00
எமகண்டம் : 9.00 - 10.30
திதி : பஞ்சமி

இன்றைய ராசிபலன்

16.02.2021

மேடம்	மனதின் தெய்வ நம்பிக்கை தன்னம்பிக்கையாக உருவெடுக்கும். பிள்ளைகளின் முன்னேற்றம் திருப்தியும். நண்பர்கள் உதவுவர். பிள்ளைகள் உங்கள் சொல்லுக்கு கட்டுப்பட்டு நடந்து கொள்வர்.
இடம்	பணியிடத்தில் உங்கள் கடமையில் இருந்த தொய்வு அகலும். மகழ்வான வாழ்க்கையை அமைப்பதற்கான முயற்சி எடுப்பீர்கள். விலகி இருந்த உறவினர்கள் வந்திணை வாய்ப்பு உண்டு.
மிதுனம்	எடுத்த முயற்சிகள் தாமதித்து நடக்கும். இனிமையான நாள். உங்களுக்கு நன்மை செய்ய தாய் வழி உறவினர் முயலுவர். சிறிய ஆசை ஒன்று பல நாள் கழித்து எளிதில் நிறைவேறும்.
கடகம்	நாளின் முதல் பாதியில் மனம் மகிழும் செய்தி வரும். பொருட்களை வாங்கிச் சேர்ப்பதில் ஆர்வம் காட்டுவீர்கள். திடீர்ப் பயணம் உண்டு. கோபத்தினால் வருத்தம் ஏற்படும்.
சிம்மம்	பணிகளில் அவசரம் காட்டுவதைத் தவிர்ப்பது நல்லது. சொல்ல நினைப்பதை சரியான முறையில் சொல்வது முக்கியம். வரன் விஷயத்தில் எதிர்பாராத நன்மை வந்து சேரும்.
கன்னி	பகை அகன்று நல்லுறவு பிறக்கும். கலைகளில் ஆர்வம் கூடும். பணிகளில் ஏற்பட்ட தொந்தரவு அகலும். அவசரம் வேண்டாம். வீடு வாங்க வேண்டுமென்ற எண்ணம் நிறைவேற ஆரம்பிக்கும்.
துலாம்	மாற்றிப் பேசுவார்கள் பற்றிப் பொறுமை இழக்காதீர்கள். பிள்ளைகள் உங்களைச் சற்றுப் பெருமைப்படுத்துவார்கள். வயதில் சிறிய பிள்ளைகளை கவனமாக கையாளுங்கள்.
விருச்சிம்	முன்பிருந்த கவலைகள் தீரும். உடன்பிறந்தோர்க்கு உதவுவீர்கள். மற்றவர் மகிழ்ச்சிக்காகச் செலவு செய்து நிறைவடைவீர்கள். உங்களின் பெருந்தன்மை நலம் தரும். வேலைப்பளு கூடும்.
நனு	சம்பந்தமில்லாத விஷயங்களில் தலையிட வேண்டாம். குடும்பத்தில் நல்ல விஷயம் பற்றி உரையாடல் நிகழும். நினைத்ததை முடிக்க இயலாமல் சிறு தடைகள் வரும்.
மகரம்	உங்களின் பக்குவமான செயல்கள் பாராட்டை பெற்று தரும். உங்களை நீங்களே சரிசெய்து கொள்ளும் செயல்கள் செய்வீர்கள். சில செயல்கள் விமர்சிக்கப்பட்டாலும் கவலை வேண்டாம்.
கும்பம்	குடும்பத்தினருடன் ஏற்பட்ட கருத்து வேறுபாடுகள் அகலும். அதிர்ஷ்டத்தை நம்பாமல் உழைப்பை மட்டுமே நம்புவது நல்லது. மற்றவரிடம் உள்ள நல்ல அம்சங்களைப் பாராட்டுவீர்கள்.
மீனம்	மனம் நிறைவடையும் படியான நிகழ்வு ஒன்று நடக்கும். பெற்றோரின் உடல்நலம் சீராகி மன நிம்மதி அளிக்கும். உங்களுக்கு உதவக்கூடிய ஒருவர் உங்கள் வீடு தேடி வரலாம்.

இலங்கையிலும் பா.ஐ.க. அரசை அமைக்கும் திட்டம் உள்ளதாம்!

அமித்ஷா தெரிவித்தார் என்று வெளியான கருத்தினால் சர்ச்சை



புதுடில்லி, பெப். 16

இந்திய உள்துறை அமைச்சர் அமித்ஷாவுக்கு நேபாளத்திலும் இலங்கையிலும் பாரதி ஜனதா அரசாங்கத்தை அமைக்கும் திட்டமுள்ளது என திரிபுரா முதலமைச்சர் பிப்லாப் டெப் தெரிவித்துள்ள கருத்தினால் தற்போது சர்ச்சை ஏற்பட்டுள்ளது.

இவ்வாறு பிப்லாப் டெப் தெரிவித்தார் என ஈஸ்ட் மொஜோ தெரிவித்துள்ளது.

அதில் மேலும் கூறப்பட்டுள்ளதாவது:

கடந்த சனிக்கிழமை திரிபுராவிற்கு விஜயம் மேற்கொண்ட இந்திய உள்துறை அமைச்சர், இந்தியாவின் அனைத்து மாநிலங்களிலும் வெற்றிபெற்ற பின்னர் பா.

ஐ.கவுக்கு இலங்கையிலும் நேபாளத்திலும் அரசாங்கத்தை அமைக்கும் எண்ணமுள்ளது என குறிப்பிட்டார் என முதலமைச்சர் தெரிவித்துள்ளார்.

மேலும் இலங்கையிலும் நேபாளத்திலும் எங்களது கட்சியை விஸ்தரிக்கவேண்டும். அங்கு ஆட்சியை அமைப்பதற்காக வெற்றி பெறவேண்டும் எனவும் அமித்ஷா கூறினார் என முதலமைச்சர் தெரிவித்துள்ளார்.

இதேவேளை, திரிபுரா முதலமைச்சர் தெரிவித்துள்ள கருத்து குறித்து மத்திய அரசாங்கம் விளக்கம் அளிக்க வேண்டும் என திரிபுராவின் எதிர்க்கட்சி வேண்டுகோள் விடுத்துள்ளது.

முதலமைச்சருக்கு ஜனநாயகம் மற்றும் அரசமைப்பு குறித்து எதுவும் தெரியாது என குறிப்பிட்டுள்ள எதிர்க்கட்சி, அமித்ஷாவின் கருத்துக்கள் வெளிநாடு ஒன்றின் உள்விவகாரங்களில் தலையிடுவதற்குமம் எனவும் குறிப்பிட்டுள்ளது.

சமுர்த்திப் பயனாளிகளை தெரிவு செய்ய புதிய முறை

கொழும்பு, பெப். 16

புதிதாக சமுர்த்தி பயனாளிகளை இணைத்துக்கொள்வதில் அரசியலுக்கு அப்பால் ஒழுங்குமுறையான வேலைத்திட்டம் ஒன்றை அறிமுகப்படுத்த அரசாங்கம் தீர்மானித்துள்ளது.

இந்த புதிய நடைமுறையின் கீழ் பல்வேறு காரணங்களினால் பிரதேச செயலாளர் மட்டத்தில் வெளியேறும் சமுர்த்தி பயனாளிகளின் குடும்பங்களுக்காக தகுதிகளை

கொண்ட புதிய குடும்பப் பயனாளிகள் இணைத்துக் கொள்ளப்படவுள்ளனர்.

இதற்கான சுற்றறிக்கை ஒன்று கடந்த 11 ஆம் திகதி வெளியிடப்பட்டது. இதற்கு மைவாக விரைவாக புதிய சமுர்த்தி பயனாளிகளை இணைத்துக்கொள்ளும் நடவடிக்கை ஆரம்பிக்கப்படவுள்ளது. அத்தோடு மார்க் முதலாம் திகதி தொடக்கம் இவர்களுக்கு நிவாரண உதவி கள் வழங்கும் பணி ஆரம்பிக்கப்படும்.

திகாம்பரம் - திலகர் இடையே அரசியல் போர் உச்சத்தில்!

கட்சியை கலைக்குமாறு கோரிக்கை முன்வைப்பு

கொழும்பு, பெப். 16

பழனி திகாம்பரம் தலைமையிலான தொழிலாளர் தேசிய முன்னணி என்ற அரசியல் கட்சியைக் கலைக்குமாறு தேர்தல் ஆணைக்குழுவிடம் எழுத்து மூலம் கோரிக்கை விடுத்துள்ளதாக தெரியவருகிறது.

தொழிலாளர் தேசிய முன்னணியின் பொதுச் செயலாளர் பதவியில் இருந்து முன்னாள் பாராளுமன்ற உறுப்பினர் மயில்வாகனம் திலகராஜை நீக்குவதற்கு அந்த முன்னணியின் தலைவர் பழனி திகாம்பரம் நடவடிக்கை எடுத்துள்ளார்.

இந்த அறிவிப்பை வெளியிடுவதற்கு முன்னர் முன்னணியில் உள்ள முன்னாள் எம்.பி. திலகராஜிற்கு அறிவித்துள்ளதாகவும், இதனை அறிந்துகொண்ட அவர், அரசியல் கட்சியைக் கலைப்பதற்கான கோரிக்கையை

தேர்தல் ஆணைக்குழுவில் முன்வைத்துள்ளதாகவும், தமிழ் முற்போக்குக் கூட்டணியின் முன்னாள் உறுப்பினர் ஒருவர் தெரிவித்தார்.

இந்த நிலையில், முன்னணியின் பொதுச் செயலாளரின் கோரிக்கைக்கு தேர்தல் ஆணையாளரிடமிருந்தும் சாதகமான பதில் கிடைத்துள்ளதாகவும் தெரியவருகிறது.

முன்னணியின் செயற்குழு வைக்கூட்டி, பொதுச் செயலாளரை பதவி விலக்குவதற்கான கட்சித் தலைவர் திகாம்பரத்தின் திட்டத்தை, திகராஜின் சகாக்கள் அம்பலப்படுத்திய நிலையில், இந்த சர்ச்சை ஏற்பட்டுள்ளதாக தமிழ் முற்போக்குக் கூட்டணியின் அந்த உறுப்பினர் மேலும் தெரிவித்தார்.

கடந்த பாராளுமன்றத் தேர்தலில் போட்டியிடுவதற்கு திகராஜைக்கு வாய்ப்பு வழங்கப்

இறுதிப்போரில் கொல்லப்பட்டவர்கள் பலிகளே தவிர பொதுமக்கள் அல்லர்!

அமைச்சர் சரத் வீரசேகர கூறுகின்றார்



இது தொடர்பில் அவர் மேலும் தெரிவித்ததாவது:- இலங்கையில் இடம்பெற்ற உள்நாட்டுப் போரானது மனித உரிமைகள் சட்டத்தின் கீழ் கண்காணிக்கப்படாது, மாறாக மனிதாபிமான சட்டத்தின் கீழேயே கண்காணிக்கப்பட வேண்டும்.

இந்தச் சட்டத்துக்கு அமைய விடுதலைப்புலிகளுக்கு உதவிய அனைவரும் 'விடுதலைப்புலிகள்' என்றே கருதப்படுவார்கள்.

இலங்கையில் இடம்பெற்றது உள்நாட்டு ஆயுதப்போராட்டம். விடுதலைப்புலிகளுக்கென

கொழும்பு, பெப். 16
இலங்கையில் இறுதிப்போரில் கொல்லப்பட்டவர்கள் தமிழீழ விடுதலைப் புலிகளே தவிர பொதுமக்கள் அல்லர் என்று பொதுமக்கள் பாதுகாப்பு அமைச்சர் சரத் வீரசேகர தெரிவித்தார்.

இராணுவக் கட்டமைப்பொன்று இருந்ததுடன் கடற்படை, விமானப்படைகள் என்பனவும் இருந்தன.

அத்தோடு தமக்கான தேசமொன்று அவர்களின் கட்டுப்பாட்டில் இருந்தது. தொடர்ச்சியாக போராடக்கூடிய தன்மையும் அவர்களிடம் காணப்பட்டது.

மேலும் இரு நாடுகளுக்கு இடையில் நடக்கும் சண்டையாக இல்லாது, ஒரு நாட்டுடன் நடத்தும் போராட்டத்துக்கு ஒப்பானது இந்த ஆயுதப்போராட்டம்.

இந்தப் போராட்டம் தொடர்

பில் மனிதாபிமான சட்டமே நடைமுறைப்படுத்தப்படவேண்டுமே தவிர மனித உரிமை மீறல் சட்டமல்ல.

அதனடிப்படையில் மனிதாபிமான சட்டத்தில் விடுதலைப் புலிகளுக்கு உதவிய அனைவரும் விடுதலைப்புலிகளே. அதன்படி இறுதிப்போரில் கொல்லப்பட்டவர்கள் விடுதலைப் புலிகளே தவிர பொதுமக்கள் அல்லர்.

இதேவேளை, இந்தச் சட்டத்தை முதலில் ஐ.நா. மனித உரிமைகள் ஆணையாளர் தெரிந்துகொள்ள வேண்டும்- என்றார்.

வெளிநாட்டு வேலைவாய்ப்பு முகவர் நிலையக் கிளை யாழ்ப்பாணத்தில்

யாழ்ப்பாணம், பெப். 16

இலங்கை வெளிநாட்டு வேலைவாய்ப்பு தனியார் முகவர் நிலையத்தின் வடக்கு மாகாணக் கிளை நேற்றுயாழ்ப்பாணத்தில் திறந்து வைக்கப்பட்டது.

இந்த நிலையத்தை வெளிநாட்டு வேலைவாய்ப்பு மேம்பாடு மற்றும் சந்தை பல்வகைப்படுத்தல் அமைச்சின் செயலாளர் சுந்தரம் அருமைநாயகம்,

திறந்து வைத்தார்.

நேற்றைய திறப்பு

விழாவில் வெளி

நாட்டு வேலை

வாய்ப்பு மேம்பாடு

மற்றும் சந்தை

பல்வகைப்படுத்தல்

அமைச்சின் செயலாளர் சுந்தரம் அருமைநாயகம்,

இலங்கை வெளிநாட்டு வேலை

வாய்ப்புப் பணியகத் தின் தலை



வர்கமல் ரத்னத்த, யாழ். மாவட்ட செயலாளர் கணபதிப்பிள்ளை மகேசன் ஆகியோர்பங்கேற்றனர்.

திகாம்பரம் - திலகர் இடையே அரசியல் போர் உச்சத்தில்!

கட்சியை கலைக்குமாறு கோரிக்கை முன்வைப்பு

கொழும்பு, பெப். 16

பழனி திகாம்பரம் தலைமையிலான தொழிலாளர் தேசிய முன்னணி என்ற அரசியல் கட்சியைக் கலைக்குமாறு தேர்தல் ஆணைக்குழுவிடம் எழுத்து மூலம் கோரிக்கை விடுத்துள்ளதாக தெரியவருகிறது.

தொழிலாளர் தேசிய முன்னணியின் பொதுச் செயலாளர் பதவியில் இருந்து முன்னாள் பாராளுமன்ற உறுப்பினர் மயில்வாகனம் திலகராஜை நீக்குவதற்கு அந்த முன்னணியின் தலைவர் பழனி திகாம்பரம் நடவடிக்கை எடுத்துள்ளார்.

இந்த அறிவிப்பை வெளியிடுவதற்கு முன்னர் முன்னணியில் உள்ள முன்னாள் எம்.பி. திலகராஜிற்கு அறிவித்துள்ளதாகவும், இதனை அறிந்துகொண்ட அவர், அரசியல் கட்சியைக் கலைப்பதற்கான கோரிக்கையை

தேர்தல் ஆணைக்குழுவில் முன்வைத்துள்ளதாகவும், தமிழ் முற்போக்குக் கூட்டணியின் முன்னாள் உறுப்பினர் ஒருவர் தெரிவித்தார்.

இந்த நிலையில், முன்னணியின் பொதுச் செயலாளரின் கோரிக்கைக்கு தேர்தல் ஆணையாளரிடமிருந்தும் சாதகமான பதில் கிடைத்துள்ளதாகவும் தெரியவருகிறது.

முன்னணியின் செயற்குழு வைக்கூட்டி, பொதுச் செயலாளரை பதவி விலக்குவதற்கான கட்சித் தலைவர் திகாம்பரத்தின் திட்டத்தை, திகராஜின் சகாக்கள் அம்பலப்படுத்திய நிலையில், இந்த சர்ச்சை ஏற்பட்டுள்ளதாக தமிழ் முற்போக்குக் கூட்டணியின் அந்த உறுப்பினர் மேலும் தெரிவித்தார்.

கடந்த பாராளுமன்றத் தேர்தலில் போட்டியிடுவதற்கு திகராஜைக்கு வாய்ப்பு வழங்கப்

படாத நிலையில், அவர் அரசியல் நகர்வுகளை முன்னெடுத்து வந்தார். தேசியப் பட்டியலில் திலகரின் பெயர் குறிப்பிடப்பட் இருந்தபோதிலும், தேசியப் பட்டியல் பாராளுமன்ற உறுப்பினர் பதவியும் வழங்கப்படவில்லை.

இதனால் கடும் அதிருப்தியில் இருந்துவந்த திலகர், தொழிலாளர் முன்னணியின் உறுப்பினர்கள் பலரையும் இணைத்துக் கொண்டு, புதிய கூட்டணியொன்றை உருவாக்கும் முயற்சியில் ஈடுபட்டுள்ளதாகத் தகவல்கள் வெளியாகியிருந்தன.

இந்த நிலையில், தேர்தல் ஆணையாளரிடம் தொழிலாளர் தேசிய முன்னணியைக் கலைப்பதற்கான கோரிக்கையை முன்வைத்துள்ளதாகத் தற்போது தகவல்கள் வெளியாகியுள்ளன.

செய்திகளை உடனுக்குடன் அறிந்துகொள்ள உங்கள் கைபேசிகளில்

ஈழநாடு APP ஐ

Google Play

Download செய்யுங்கள்

செய்திகள் உங்கள் கைகளுக்குள்!

பயங்கரவாதத்தை ஆதரிக்கும் அமைப்புகள் வடக்கு-கிழக்கில்

அமைச்சர் கெஹலிய பரபரப்பு தகவல்

கொழும்பு, பெப்.16

வடக்கு- கிழக்கில் பயங்கரவாதத்தை ஆதரிக்கும் அமைப்புகள் பல உருவாகியுள்ளன என அமைச்சர் கெஹலிய ரம்புக்வேல்ல தெரிவித்துள்ளார்.

கண்டியில் நேற்று முன்தினம் ஞாயிற்றுக்கிழமை நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

அவர் மேலும் தெரிவிக்கையில்-

தேசிய பாதுகாப்புக்கு முன்னுரிமை வழங்கும் நாடு என்ற ரீதியில் பயங்கரவாதம் மீண்டும் தலைதூக்குவதற்கு ஒருபோதும் இடமளிக்கப்போவதில்லை.

வடக்கு-கிழக்கில் பயங்கர

வாதத்துக்கு ஆதரவு வழங்கும் அமைப்புகள் மீண்டும் உருவாகியுள்ளன.

இதேவேளை நல்லாட்சி அரசாங்க காலப்பகுதியில் நாட்டின் புலனாய்வுப்பிரிவு செயலிழந்து காணப்பட்டமையினால் பல்வேறு இன்னல்களுக்கு முகம் கொடுக்கவேண்டியேற்பட்டது.

ஆகவேதான் தற்போது புலனாய்வுத்துறையை மேலும் வலுப்படுத்துவதற்கு நடவடிக்கை மேற்கொண்டு வருகின்றோம்.

அதாவது நாட்டின் பாது



காப்புக்கு அச்சுறுத்தல் ஏற்படாத வகையில் புலனாய்வு துறை பலப்படுத்துவோம்-என்றார்.

அதிஅபாய வலயங்களில் வசிக்கும் மக்களுக்கு நேற்று முதல் தடுப்பூசி!

இராணுவத் தளபதி தகவல்

கொழும்பு, பெப். 16

மேல் மாகாணத்தில் அதிஅபாய வலயமாக அடையாளம் காணப்பட்டுள்ள பிரதேசங்களில் வசிப்பவர்களுக்கு கொவிட்-19 தடுப்பூசியேற்றும் செயற்பாடுகள் நேற்று முதல் ஆரம்பிக்கப்பட்டுள்ளன.

ஜனாதிபதி கோட்டாபய ராஜபக்ஷவின் அறிவுறுத்தலுக்கு அமைசு குறித்த செயற்பாடுகள் நேற்று திங்கட்கிழமை முதல் ஆரம்பிக்கப்பட்டுள்ளதாக இராணுவத் தளபதி ஜெனரல் சவேந்திர சில்வா தெரிவித்துள்ளார்.



பாதிக்கப்படக்கூடியவர்கள், அதிக ஆபத்துள்ள குழுக்கள் மற்றும் பொதுமக்களுடன் நெருக்கமாக பழகும் நபர்களை குறிவைத்து 30 வயதுக்கு மேற்

பட்டவர்களுக்கு தடுப்பூசிகள் வழங்கப்படும் என அவர் தெரிவித்துள்ளார்.

முதல்தர பாடசாலை சென்ற இரட்டையர்கள்: வழியிலேயே ஒருவரை பலி எடுத்தது பாரவூர்தி!

கொழும்பு, பெப். 16

பதுளை பெற்றோல் நிரப்பு நிலையத்தின் முன்பாக இடம் பெற்ற விபத்தில் 6 வயது மாணவன் ஒருவர் உயிரிழந்தார்.

தரம் 1 மாணவர்கள் பாடசாலைகளில் நேற்று இணைத்துக் கொள்ளப்பட்டனர்.

இதன்படி தனது வாழ்க்கையில் முதன்முறையாக நேற்று பாடசாலைக்கு அடியெடுத்து வைக்கும் கனவுடன் சென்ற மாணவனொருவனே பரிதாபகரமாக உயிரிழந்தார்.

நேற்றுக் காலை 7.20 மணியளவில் பதுளை பெற்றோல் நிலையம் முன் லொறி மோதி இந்த மாணவன் உயிரிழந்தார்.

உயிரிழந்தவர் பதுளை சரஸ்வதி கனிஷ்ட வித்யாலயத்தின் முதல் வகுப்பு மாணவரான, அசெலபுரவில் வசிப்பவரான சிவனேசன் வருண் பிரதீஷ் (வயது-6) என அடையாளம் காணப்பட்டுள்ளார்.

இரட்டையர்களான இந்த மாணவர்கள் நேற்று முதல்தர பாடசாலையில் இணைக்கப்

படவிருந்தனர். அவர்களை பாட்டியார் பாடசாலைக்கு அழைத்துச் சென்றார். இதன் போது இந்த விபத்து நேர்ந்தது. விபத்தில் பாட்டியும் பலத்த காயமடைந்தார். இரட்டையர்களில் மற்ற மாணவன் அதிர்ஷ்டவசமாக காயங்களின்றி தப்பித்தார்.

பாட்டி பதுளை பொது மருத்துவமனையில் அனுமதிக்கப்பட்டுள்ளார். பாரவூர்தி சாரதி கைது செய்யப்பட்டுள்ளார்.

இலங்கையில் தினசரி தொற்று நோயாளர் தொகை அறிவிக்கப்படுவதைவிட அதிகம்!

கொழும்பு, பெப். 16

இலங்கையில் உத்தியோகபூர்வமாக அறிவிக்கப்படும் கொரோனா வைரஸ் தொற்று நோயாளர் தொகையை விட உண்மையில் பாதிக்கப்படுபவர்களின் எண்ணிக்கை அதிகமாக உள்ளதாக இலங்கை பொது சுகாதாரப்பரிசோதகர் சங்கத்தினர் தெரிவித்துள்ளனர்.

இவ்வாறு தொற்று நோயாளர் தொகையை குறைத்து மதிப்பிடுவது தொற்று நோயின் தீவிரத்தை மக்கள் உணர்ந்து கொள்ளாமல் இருக்க ஏதுவாக அமைந்துவிடும் எனவும் பொது சுகாதாரப் பரிசோதகர்கள் சங்கத்தினர் எச்சரித்துள்ளனர்.

உத்தியோகபூர்வமாக அறிவிக்கப்படும் தொற்று நோயாளர் தொகைக்கும் உண்மையில் நாம் களத்தில் பார்க்கும் நிலைமைக்கும் இடையில் முரண்பாடுகள் உள்ளன என பொது சுகாதாரப் பரிசோதகர் சங்கத்தினர் தெரிவித்துள்ளனர்.

தொற்று நோயாளர் தொகையை வெளிப்படுத்துவதில் முரண்பாடுகள் இருப்பதாக அரசு மருத்துவ அதிகாரிகள் சங்கம் கடந்த வாரம் கருத்து வெளியிட்டிருந்தது.

தொற்று நோயாளர் தொகை



அதிகரித்து வரும் நிலையில் மருத்துவமனைகளின் பராமரிப்புத் திறன்கள் பாதிக்கப்படுகின்றன. சுகாதாரத் துறையினர் நெருக்கடிகளை எதிர்கொண்டு வருகின்றனர் எனவும் அரசு மருத்துவ அதிகாரிகள் சங்கம் தெரிவித்திருந்தமை குறிப்பிடத்தக்கது.

மரண அறிவித்தல்

அந்தோனிமுத்து ஆசிர்வாதம்

(ராசா அமலன்ஸ் வெதுப்பக உரிமையாளர்)

மாத்தளனைப் பிறப்பிடமாகவும் இரணைப் பாலையை வதிவிடமாகவும் கொண்ட அந்தோனிமுத்து ஆசிர்வாதம் (ராசா அமலன்ஸ் வெதுப்பக உரிமையாளர்) 14.02.2021 நேற்று முன்தினம் காலமானார் என்ற செய்தியை ஆழ்ந்த கவலையுடன் அறியத்தருகின்றோம்.

இவரின் இறுதி நிகழ்வுகள் அன்னாரின் இல்லத்தில் இடம்பெற்று பிற்பகல் 3 மணியளவில் புனித பற்றிமா ஆலயத்தில் திருப்பலி ஒப்புக் கொடுக்கப்பட்டு பற்றிமா சேமக் காலையில் நல்லடக்கம் செய்யப்படும்.

இவ் அறிவித்தலை உற்றார், உறவினர், நண்பர்கள் அனைவருக்கும் அறியத்தருகிறோம்.

இரணைப்பாலை.



மலர்வு :- 13.01.1943
உதிர்வு :- 14.02.2021



தகவல்: குடும்பத்தினர்.
0775927185

ஆட்சி மாற்றத்தை ஏற்படுத்த முடியாது

எதிர்க்கட்சியிடம் கூறுகிறார் ஜோன்ஸ்டன் பெர்னான்டோ

கொழும்பு, பெப். 16

நல்லாட்சி அரசாங்கத்தில் ஏற்பட்ட ஆட்சி மாற்றத்தை தற்போது ஏற்படுத்தலாம் என்று எதிர்க்கட்சியினர் வகுத்துள்ள திட்டம் ஒருபோதும் வெற்றி பெறாது என நெடுஞ்சாலை அபிவிருத்தி அமைச்சர் ஜோன்ஸ்டன் பெர்னான்டோ தெரிவித்துள்ளார்.

பொல்காவலை பிரதேசத்தில் இடம்பெற்ற பொதுஜன பெரமுனவின் தொகுதி அமைப்பாளர் கூட்டத்தில் கலந்துக்கொண்டு கருத்து தெரிவிக்கும்போதே அவர் இவ்வாறு குறிப்பிட்டார்.

அமைச்சர் ஜோன்ஸ்டன் பெர்னான்டோ தெரிவிக்கையில்-

அனைத்து தரப்பினரையும் ஒன்றிணைத்து பொதுஜன பெரமுன ஜனாதிபதி கோட்டபாய ராஜபக்ஷ தலைமையில் அரசாங்கத்தை தோற்றுவித்துள்ளது.

நாட்டு மக்களுக்கு வழங்கிய வாக்குறுதியை ஜனாதிபதி சிறந்த முறையில் தற்போது செயற்படுத்துகிறார்.

கடந்த 2019 ஆம் ஆண்டு ஆட்சியதிகாரத்தை பெற்ற காலத்திலிருந்து பல சவால்கள்

தோற்றம் பெற்றுள்ளன. அனைத்தையும் சிறந்த முறையில் வெற்றி கொண்டுள்ளோம்.

அரசாங்கத்திற்குள் இருந்து கொண்டு அதற்கு எதிராக செயற்படும் தரப்பினரை இனங்காண்பது கடினமானதாக உள்ளது. ஆளும் தரப்பினர் ஒரு சிலர் எதிர்க்கட்சியினருக்கு சார்பாக செயற்படுகின்றனர் என்ற சாதாரண சந்தேகம் எழுந்துள்ளது.

முன்னாள் ஜனாதிபதி, தற்போதைய பிரதமர் மஹிந்த ராஜபக்ஷவின் ஆட்சியை 2014 ஆம் ஆண்டு வீழ்த்துவதற்கு நண்பர்களாக இருந்தவர்களே முன்னின்று செயற்பட்டார்கள்.

மேலும் ராஜபக்ஷர்களுக்கு எதிரான சூழ்ச்சியை பொதுஜன பெரமுனவுக்குள் இருந்து கொண்டு



முன்னெடுக்க இடமளிக்க முடியாது. கூட்டணியில் அங்கம் வகிக்கும் பங்களிக் கட்சியினர் கூட்டு பொறுப்புடன் செயற்படலாம்.

பொதுஜன பெரமுன தலைமையிலான கூட்டணிக்குள் ஏற்பட்டுள்ள கருத்து முரண்பாட்டுக்கு பேச்சு ஊடாக தீர்வை காணமுடியும். இவ்விடயம் குறித்து ஜனாதிபதி, பிரதமர் மற்றும் உயர் மட்ட தலைவர்கள் இவ்வாறும் சிறந்த தீர்மானத்தை எடுப்பார்கள்.

கூட்டணிக்குள் முரண்பாட்டை ஏற்படுத்தி, நல்லாட்சி அரசாங்கத்தில் ஏற்பட்ட ஆட்சி மாற்றத்தை தற்போது ஏற்படுத்ததாலாம் என்று எதிர்க்கட்சியினர் வகுத்துள்ள திட்டம் ஒருபோதும் வெற்றி பெறாது என்றார்.

தமிழ் மக்களின் பேரணி; ரவிகரனிடம் விசாரணை

முல்லைத்தீவு, பெப். 16

பொத்துவில் தொடக்கம் பொலிகண்டி வரை முன்னெடுக்கப்பட்ட பேரணியில் கலந்துகொண்டமை தொடர்பாக விசாரணை செய்வதற்காக முல்லைத்தீவு பொலிஸார் முன்னாள் வடக்கு மாகாணசபை உறுப்பினர் துரைராசா ரவிகரனை அழைத்துள்ளனர்.

நேற்று முன் தினம் அழைப்பாணையுடன் ரவிகரனின் வீட்டுக்கு முல்லைத்தீவு பொலிஸார் சென்றிருந்தனர். பொலிஸார் சென்றபோது ரவிகரன் வீட்டில் இருந்திருக்கவில்லை.

இந்நிலையில் நேற்று திங்கட்கிழமை விசாரணை ஒன்றை மேற்கொள்வதற்காக பொலிஸ் நிலையம் வருமாறு முல்லைத்தீவு பொலிஸார் ரவிகரனை அழைத்தனர்.

பொலிஸாரின் அழைப்பினை ஏற்று ரவிகரன் முல்லைத்தீவு பொலிஸ் நிலையத்துக்குச் சென்றார்.

இதன்போது ரவிகரனிடம் விசாரணைகள் இடம்பெற்றமை குறிப்பிடத்தக்கது.

மேலும் 455 பேர் நாடு திரும்பினர்

கொழும்பு, பெப். 16

வெளிநாடுகளில் இருந்து மேலும் 455 பயணிகள் நாட்டை வந்தடைந்தனர்.

நேற்றுக் காலை 8.30 மணியுடன் நிறைவடைந்த கடந்த 24 மணிநேரப் பகுதியில் கட்டுநாயக்க விமான நிலையத்தில் தரையிறங்கிய 10 விமானங்களின் மூலமாக இவர்கள் நாட்டை வந்தடைந்தனர்.

அவர்களுள் ஐக்கிய அரபு எமிரேட்ஸின் அபுதாபியிலிருந்து வருகை தந்த 98 பேரும் கட்டாரின் டோஹாவிலிருந்து வருகை தந்த 70 பேரும் அடங்குகின்றனர்.

இவ்வாறு நாட்டை வந்தடைந்த அனைவரும் இராணுவத்தினரால் தனிமைப்படுத்தல் நடவடிக்கைக்காக அழைத்துச் செல்லப்பட்டனர்.

இதேவேளை, இக்காலக் கட்டத்தில் 11 விமானங்களின் மூலமாக கட்டுநாயக்க விமான நிலையத்திலிருந்து 663 பயணிகள் நாட்டைவிட்டுப் புறப்பட்டுள்ளனர்.

பலாலி குறித்து இந்தியா அடுத்த வாரத்தில் பேச்சு!

கொழும்பு, பெப். 16

யாழ்ப்பாணம் விமான நிலைய அபிவிருத்தி குறித்து இந்தியா-இலங்கை இடையேயான பேச்சு மீண்டும் ஆரம்பிக்கப்படவுள்ளது.

அடுத்த வாரமளவில் இந்தப் பேச்சு ஆரம்பிக்கப்படவுள்ளதாக தெரியவருகிறது.

இதன்போது, விமான நிலையத்தின் வளர்ச்சியில் இந்திய முதலீடு, இந்திய சுற்றுலாப் பயணிகளை ஈர்க்க நடவடிக்கைகளை மேற்கொள்ளல் உள்ளிட்ட விடயங்கள் தொடர்பில் கவனம் செலுத்தப்படவுள்ளமை குறிப்பிடத்தக்கது.

தொற்றினால் 14 நாட்களில் மட்டும் 74 பேர் உயிரிழப்பு

கொழும்பு, பெப். 16

கொரோனா வைரஸால் நாட்டில் கடந்துள்ள 14 நாட்களில் மாத்திரம் 74 பேர் உயிரிழந்துள்ளனர்.

அத்துடன், கொரோனா வைரஸ் தாக்கத்தின் 2 ஆவது அலையால் கடந்த ஒக்ரோபர் 4 ஆம் திகதி முதல் நேற்று முன் தினம் வரை 384 பேர் உயிரிழந்துள்ளனர் என்று சுகாதார அமைச்சின் தகவல்கள் தெரிவிக்கின்றன.

கொரோனா முதலாவது அலையின்போது 13 பேர் மாத்திரமே உயிரிழந்தனர். இதன்படி கொரோனாவால் இதுவரை மொத்தமாக 397 பேர் உயிரிழந்துள்ளனர்.

ஐ.கே.கவின் தேசியப்பட்டியல் உறுப்பினராகின்றார் ரணில்?


கொழும்பு, பெப். 16

ஐக்கியத் தேசியக் கட்சியின் தேசியப்பட்டியல் பாராளுமன்ற உறுப்பினராக, கட்சியின் தலைவர் ரணில் விசுவநாதன் அடுத்த மாதத்தின் முதல் வாரத்தில் பாராளுமன்றத்தில் பிரதிநிதித்துவப்படுத்தவுள்ளதாக கட்சியின் உள்ளகத் தகவல்கள் தெரிவிக்கின்றன.

தேசியப் பட்டியல் பாராளுமன்ற உறுப்புரிமைக்காக அவரை பெயரிடவேண்டும் என ஐக்கியத் தேசியக் கட்சி தீர்மானித்துள்ளது. எனினும் ரணில் விசுவநாதன் வின் தீர்மானம் கிடைக்கும் வரை அந்த நடவடிக்கை தாமதமடைவதாக தெரிவிக்கப்படுகிறது.

இந்த நிலையில், இந்த மாத இறுதிக்குள் அந்தத் தீர்மானம் கட்சிக்கு அறியப்படுத்தப்படும் என்றும் தெரிவிக்கப்படுகிறது.

கடந்த ஓகஸ்ட் மாதம் இடம் பெற்ற பொதுத்தேர்தலில் ஒரே ஒரு தேசியப்பட்டியல் பாராளுமன்ற உறுப்புரிமை மாத்திரமே ஐக்கியத் தேசியக் கட்சிக்கு கிடைத்தது.



அந்த தேசியப் பட்டியல் பாராளுமன்ற உறுப்புரிமைக்காக பலரின் பெயர்கள் முன்னதாக முன்மொழியப்பட்டன.

இந்த நிலையில், அண்மையில் ஐக்கிய தேசியக் கட்சியின் முக்கிய பதவிகளுக்கு புதிய நியமனங்கள் மேற்கொள்ளப்பட்டதுடன், தேசியப்பட்டியல் பாராளுமன்ற உறுப்புரிமைக்காக கட்சித் தலைவர் ரணில் விசுவநாதன் பெயரிட வேண்டுமென்றும் இணக்கம் காணப்பட்டிருந்தமை குறிப்பிடத்தக்கது.

அரசியிலிருந்து வெளியேறு!

விமலுக்கு நிமல் லான்சா மறைமுகமாகப் பதிலடி

கொழும்பு, பெப். 16

அரசாங்கத்துக்குள் இருந்து கொண்டு எதிரணியின் வேலையை செய்ய முடியாது. எனவே, அரசாங்கத்திலிருந்து வெளியேறி எதிரணியில் அமர்ந்து அதற்கான பணியை முன்னெடுக்கலாம் - என்று இராஜாங்க அமைச்சர் நிமல் லான்சா தெரிவித்துள்ளார்.

அமைச்சர் விமல் வீரவன்சுவுக்கு பதிலடி கொடுக்கும் வகையிலேயே அவர் இக்கருத்தை வெளியிட்டுள்ளார்.

அரசாங்கத்தில் எடுக்கப்படும் தீர்மானத்தை எதிர்ப்பதற்கு அமைச்சரவை, ஆளுங்கட்சி கூட்டங்கள் இருக்கின்றன. அவற்றை



விடுத்து வெளியில் வந்து விமர்சிப்பதை ஏற்கமுடியாது எனவும் அவர் குறிப்பிட்டுள்ளார்.

அவ்வாறு செய்வதானால் அரசாங்கத்திலிருந்து வெளியேறி, எதிரணியில் அமர்ந்து செயற்படுவதே சிறப்பு எனவும் குறிப்பிட்டுள்ளார்.

உங்கள் துயரங்களை பகிர்ந்துகொள்ள ஒரு தளம்

மரண அறிவித்தல்

நினைவஞ்சலி

• மரண அறிவித்தல்கள்

• நினைவஞ்சலி

• நன்றி நவிலல்

விளம்பரங்களுக்கு

துயர்

THUYAR.NET



அ.தி.மு.க. தனது தேர்தல் பிரசாரத்தைத் தீவிரப்படுத்தியிருக்கும் நிலையில், பிரதமர் நரேந்திர மோடியின் தமிழக வருகை கூட்டணிக்கு உற்சாகத்தை ஏற்படுத்தியிருக்கிறது. ஆனால், பிரதமரின் உரையில் இருந்த தகவல்கள் எந்த அளவுக்கு நிதர்சனத்தை பிரதிபலித்தன?

பல்வேறு திட்டங்களை ஆரம்பித்துவைப்பதற்காக பிரதமர் நரேந்திர மோடி சென்னைக்கு வருவது உறுதி செய்யப்பட்ட நிலையில், இந்த நிகழ்ச்சியை கச்சிதமாக, தங்கள் பிரசாரத்திற்கு ஊக்கமளிக்கும் வகையில் நடத்தி முடிக்க அ.தி.மு.க. அரசு முடிவுசெய்து அதை நடத்தியும் காட்டியிருக்கிறது.

சென்னை விமான நிலையத்திற்கு வந்து இறங்கிய பிரதமர், அங்கிருந்து ஹெலிகொப்டர் மூலம் நேப்பியர் பாலத்திற்கு அருகில் உள்ள ஜி.என்.எஸ்.அடையாறு கடற்படைத் தளத்திற்கு வந்து இறங்கினார். அங்கிருந்து நேரு விளையாட்டரங்கம் செல்லும் வழியெங்கும் பொதுமக்கள் நிறுத்தப்பட்டு உற்சாக வரவேற்பு அளிக்கப்பட்டது.

கடந்த சில நாட்களாக பொது நிகழ்வுகளில் அவ்வளவாக தலைகாட்டாமல் இருந்த துணை முதல்வர் ஓ. பன்னீர்செல்வம் இந்த நிகழ்வில் பங்கேற்றுப் பேசினார். தனது உரையில் பிரதமரை வெகுவாகப் புகழ்ந்த துணை முதல்வர், மோடி போன்ற ஒப்பற்ற தலைவரைக் காண்பது அரிது என்று குறிப்பிட்டார்.

பிரதமர் மோடியின் உரையில் இருந்த தகவல்கள் எந்த அளவுக்கு உண்மை?

இதற்குப் பிறகு, முதலமைச்சர் எடப்பாடி கே. பழனிசாமி பேச எழுந்தபோது, பலத்த கரகோஷமும் அவரை வாழ்த்தி கோஷங்களும் எழுப்பப்பட்டன. பிரதமர் மோடி முதல்வரைப் பற்றிக் குறிப்பிட்ட போதெல்லாம் இதுபோன்ற கோஷங்கள் எழுப்பப்பட்டது என்பது கவனிக்கத்தக்கதாக இருந்தது.

கடந்த சில தடவைகளில் இந்தியில் பேசிய பிரதமர் மோடி, இந்த முறை ஆங்கிலத்தில் தனது உரையை நிகழ்த்தினார். ஏற்கனவே தயாரிக்கப்பட்ட உரை என்பதால், பிரதமரின் உரை உடனுக்குடன் சரியான முறையில் மொழிபெயர்க்கப்பட்டது.

இது ஒரு அரசு விழாவாக இருந்தாலும் இந்த விழாவில் பிரதமர் என்ன பேசப் போகிறார் என்பது குறித்து பலத்த ஆர்வம் நிலவியது. எதிர்பார்த்ததுபோலவே, தான் ஆரம்பித்து வைத்த திட்டங்கள் குறித்துப் பேசிய பிரதமர் மோடி, தமிழக மக்களின் கவனத்தைக் கவரும்வகையில் வேறு சில விடயங்களையும் தொட்டுப் பேசினார்.

ஆனால், பிரதமரின் உரையில் இடம் பெற்றிருந்த சில தகவல்கள் முழுக்கவும் சரியானவை அல்ல என்கிறார்கள் அரசியல் நோக்கர்கள். குறிப்பாக இலங்கையின் வடக்கு - கிழக்கில் தமிழர்களுக்காக 50,000 வீடுகள் கட்டிக்கொடுக்கப்பட்டதைப் பற்றி பிரதமர் சுட்டிக்காட்டிப் பேசினார். “இது முழுக்க முழுக்க திட்டமிட்டு, நிதி ஒதுக்கப்பட்டு நடத்தப்பட்டது முந்தைய ஐ.மு.க. ஆட்சியில். திட்டத்தை முடித்தது வேண்டுமானால் பா.ஜ.க. ஆட்சிக் காலத்தில் இருக்கலாம். ஆனால், ஐ.மு.க. ஆட்சியில்தான் இதற்கான பணிகள் அனைத்தும் நடந்தன” என்கிறார் அந்த காலகட்டத்தில் இலங்கையில் செய்தி யாளராகப் பணியாற்றிய மூத்த பத்திரிகையாள ரான ஆர்.கே. ராதாகிருஷ்ணன்.

இலங்கைத் தமிழர் குறித்து சென்னையில் மோடி என்னதான் சொன்னார்?



முக்கியமான கூற்றுகள் எந்த அளவு உண்மை?

அதேபோல, நுவரெலியா மாவட்டத்தில் உள்ள டிக்கோயா ஆதார வைத்திய சாலையை திறந்து வைத்தது குறித்தும் பிரதமர் மோதி குறிப்பிட்டார். “இந்த டிக்கோயா மருத்துவமனை முந்தைய ஐக்கிய முற்போக்குக் கூட்டணி ஆட்சிக் காலத்திலேயே கட்டி முடிக்கப்பட்டுவிட்டது. அதாவது 2013 இலேயே கட்டி முடிக்கப்பட்டுவிட்டது. ஆனால், திறக்காமல் வைத்திருந்தனர். பிரதமர் அதை 2017 இல் திறந்துவைத்தார். மற்றபடி பணிகள் அனைத்தும் நடந்தது ஐக்கிய முற்போக்குக் கூட்டணியின் ஆட்சியில்தான்” என்கிறார் ராதாகிருஷ்ணன்.

பிரதமர் தன்னுடைய உரையில், இலங்கைத் தமிழர் விவகாரம் குறித்தும் பேசியது பலருக்கு ஆச்சரியமளித்தது. இலங்கைத் தமிழர்கள் சமத்துவத்துடன் அமைதியாக வாழ்வதை தமது அரசு உறுதி செய்யுமென்றும் இலங்கை அரசுடன் இது தொடர்பாக தொடர்ந்து பேசுமென்றும் மோடி குறிப்பிட்டார்.

“இலங்கை அரசு இந்தியாவுடன் செய்து கொண்ட கொடும்பு துறைமுக கொள்கலன் முனைய டெர்மினல் திட்டத்திலிருந்து தானாக விலகியிருக்கிறது. இதுதான் இலங்கை அரசுடன் தொடர்ந்து பேசுவதன் விளைவா? இல்லை, இலங்கைத் தமிழர்களுக்கு ஆதரவாக 13 ஆவது திருத்தச் சட்டத்தை நிறைவேற்ற பிரதமர் அழுத்தம் கொடுத்தாரா?” என்று கேள்வியெழுப்புகிறார் ராதாகிருஷ்ணன். மேலும், இலங்கை - இந்தியா ஒப்பந்தத்தின் முக்கிய அம்சமாகிய மாகாணங்களையே இல்லாமல் செய்ய இலங்கை அரசு முயற்சிப்பது

குறித்து இந்தியா ஏதாவது சொல்லியிருக்கிறதா எனக் கேள்வியெழுப்புகிறார் ராதாகிருஷ்ணன்.

தமிழக மீனவர்கள் பாதுகாப்பு குறித்துப் பேசிய பிரதமர், தனது ஆட்சிக் காலத்தில் சுமார் 1,600 மீனவர்கள் மீட்கப்பட்டிருப்பதாகக் கூறினார். தமிழக மீனவர்களின் நலனை தனது அரசு எப்போதும் பாதுகாக்கும் என்றும் தெரிவித்தார். ஆனால், கடந்த ஜனவரி 18 ஆம் திகதிதான் தமிழகத்தைச் சேர்ந்த 4 மீனவர்கள் இலங்கைக் கடற்படையினரால் கொல்லப்பட்டதாகக் கூறப்படும் சம்பவம் நடைபெற்றது.

“2011 ஆம் ஆண்டுக்குப் பிறகு இப்படி மீனவர்கள் கொல்லப்படுவது இப்போது தான். இதுதொடர்பாக இந்திய அரசு போதுமான அளவு எதிர்வினையாற்றவில்லை” என்கிறார்கள் இராமேஸ்வரத்தைச் சேர்ந்த மீனவர் தலைவர்கள்.

கல்லணைக் கால்வாய் திட்டத்தை ஆரம்பித்துவைத்துப் பேசிய பிரதமர் நரேந்திர மோடி, ஓளவையாரை மேற்கோள்காட்டி, விவசாயம் குறித்துப் பேசினார். ஆனால், விவசாயிகளுக்காக மத்திய அரசு கொண்டு வந்த சட்டங்கள் குறித்தோ, அது தொடர்பான போராட்டங்கள் குறித்தோ பிரதமர் ஏதும் சொல்லவில்லை என்பது கவனிக்கத்தக்கது என்கிறார் மூத்த பத்திரிகையாளரான ப்ரியன்.

“இது ஒரு அரசு ரீதியான விழா. அதில் அரசின் திட்டங்களைப் பற்றி அவர் பேசியது சரிதான். ஆனால், விவசாயச் சட்டங்களைப் பற்றி ஒரு வார்த்தையுடனே பேசாதது ஆச்சரியமளிக்கிறது. ஆனால், இந்தப் பேச்சில் தேவேந்திர குல வேளாளர்

கள் குறித்த அறிவிப்பு மிக நல்ல விடயம்” என்கிறார்.

தென் மாவட்டங்களில் வசிக்கும் 6 - 7 சமூகத்தினரை ஒன்றாக இணைத்து தேவேந்திர குல வேளாளர் என்ற பெயரில் அழைக்க வேண்டுமென்ற கோரிக்கை நீண்ட காலமாக இருந்து வந்த நிலையில், இதனை மத்திய அரசு ஏற்றுக்கொண்டிருப்பதாகவும் விரைவில் இந்தக் கோரிக்கை சட்டமாக்கப்படும் என்றும் தெரிவித்தார்.

ஆனால், இதில் வேறு ஒரு விடயத்தைச் சுட்டிக்காட்டுகிறார் ப்ரியன். “பிரதமர் சாதாரணமாக பேசியதற்கெல்லாம் பெரிய கைதட்டல் எழுந்த நிலையில், முக்கியமான, வரவேற்கத்தக்க இந்த அறிவிப்பிற்கு கூட்டத்தினரிடமிருந்து பெரிய அளவில் வரவேற்பு வரவில்லை. வேறு சில சமூகத்தினர் இந்த அறிவிப்பை எப்படி எடுத்துக் கொள்ளப்போகிறார்கள் என்பதை இது கோட்டு காட்டுவதாக இருக்கிறது” என்கிறார் அவர்.

தவிர, இந்த விழாவில் கூட்டணிக்கு கட்சிகளான பாட்டாளி மக்கள் கட்சி, தே.மு.தி.க. ஆகியவற்றிலிருந்து மூத்த தலைவர்கள் யாரும் வராததும் கவனிக்கத்தக்கதாக இருந்தது. பிரதமரின் இந்த வருகை அ.தி.மு.கவைப் பொறுத்தவரை உற்சாகமளிப்பதாக இருந்தது என்பதில் எந்த சந்தேகமும் இல்லை. ஆனால், இது தேர்தலுக்கு உதவுமா என்பது கேள்விக்குறியானது.

“பாராளுமன்றத் தேர்தலுக்கு முன்பாக மோடி ஐந்து முறை தமிழகத்திற்கு வந்தார். 40,000 கோடி ரூபா அளவுக்கு திட்டங்களை அறிவித்தார். மதுரைக்கு எய்ம்ஸ் மருத்துவமனையை அறிவித்தார். ஏதும் நடக்கவில்லை” என்கிறார் ப்ரியன்.

மேலும், தற்போதைய சூழலில் பா.ஜ.கவைப் பொறுத்தவரை அ.தி.மு.கவும் சசிகலா தரப்பும் இணைவதையே விரும்புவதாக அரசியல் நோக்கர்கள் கருதுகின்றனர்.

ஆனால், பழனிசாமியை பொறுத்தவரை இதற்கான கதவுகளை எப்போதோ மூடிவிட்டார். இந்த நிலையில், முதல்வருடனான சந்திப்பில் பிரதமர் இது குறித்து வலியுறுத்தி யிருப்பதற்கான வாய்ப்புகள் மிகக் குறைவு. அ.தி.மு.க. - பா.ஜ.க. கூட்டணியில் எந்தக் கட்சிக்கு எவ்வளவு இடங்கள் என்பதை விவாதிப்பதற்கான வாய்ப்பும் இல்லை என்கின்றனர் அரசியல் நோக்கர்கள்.



● ரூபன் சிவராஜா

இன்றைய யுகம் என்பது தகவல் யுகம். சம காலத்தில் காணக்கூடிய எந்தவொரு பலத்தைவிடவும் பன்மடங்கு பலமானதும் உலகளாவிய விளைவுகளை ஏற்படுத்தும் சக்தியும் தகவல் தொழில்நுட்பத்திற்கு உண்டு. அதனை உணர்த்திய அண்மைய உலகளாவிய நிகழ்வு வீக்கிலீக்ஸ் (Wikileaks) தகவல் கசிவுகளும் அவை ஏற்படுத்திய விளைவுகளும் எனலாம். அதன் நிறுவனர் Julian Assange. அமெரிக்காவின் மோசமான போர்க்குற்றங்களையும் மனித உரிமை மீறல்களையும், இராஜதந்திரப் பிறழ்வுகளையும் அம்பலப்படுத்தியது. இன்னபிற நாடுகளின், ஊழல், மனித உரிமை மீறல்கள், சட்டத்திற்குப் புறம்பான செயல்களையும் வெளியிட்டுத்தியது.

Assange கடந்த பத்து ஆண்டுகளாக சட்ட ரீதியான வழக்கு, விசாரணைகளை எதிர்கொண்டு வருகின்றார். படைத்துறையின் இரகசிய ஆவணங்களை வெளியிட்டமை மட்டுமல்ல Assange மீதான அமெரிக்காவின் குற்றச்சாட்டு. Hacking மற்றும் உளவுபார்த்தல் குற்றச்சாட்டுகளை அவர் மீது முன்வைத்து, தம்மிடம் ஒப்படைக்குமாறு அமெரிக்கா கோரிவந்திருக்கின்றது. Assange தண்டிக்கப்படுவது அல்லது அமெரிக்காவிடம் கையளிக்கப்படுவது, கருத்துரிமை சார்ந்த ஆபத்தான முன்னுதாரணமாகிவிடும். ஊடகச் சுதந்திரத்திற்குக் அச்சுறுத்தலாக அமைந்துவிடுமென்ற கருத்தே மேலோங்கியுள்ளது. குறிப்பாக மனித உரிமை, கருத்துரிமை மற்றும் உலகளாவிய ஊடகச் சமூகம் அவ்வாறு கருதுகின்றது.

Julian Assangeஇனை அமெரிக்காவிடம் கையளிக்க முடியாது என்ற தீர்ப்பு பிரித்தானிய நீதிமன்றத்தில் ஜனவரி 4ம் திகதி எட்டப்பட்டுள்ளது. பிரித்தானியக் குற்றவியல் நீதிமன்றில் மாவட்ட நீதிபதி Vanessa Baraitser தீர்ப்பினை வழங்கியுள்ளார். சர்வதேச மனித உரிமை அமைப்புகள், ஊடக அமைப்புகள் இத்தீர்ப்பை வரவேற்றுள்ளன. இருந்தபோதும் இந்தத் தீர்ப்பு ஊடக-கருத்துச்சுதந்திரத்தினை அடிப்படையாகக் கொண்டதாக அல்லாமல், அவரின் உள மற்றும் உடல் நிலையைக் கருத்திற்கொண்ட மனிதாபிமான ரீதியிலான தீர்ப்பாகும். Julian Assange இன் உளநலம் மிக மோசமாகப் பாதிக்கப்பட்டுள்ள சூழலில் அமெரிக்காவிடம் கையளிக்கப்படுமிடத்து அங்கு அவர் சிறையில் தற்கொலை முயற்சிக்கு தள்ளப்படக்கூடும். தற்கொலை முயற்சியைத் தடுக்கும் திராணி அமெரிக்க சிறைத்துறைக்கு உள்ளதா என்ற வலுவான சந்தேகமும் தீர்ப்பில் வெளிப்படுத்தப்பட்டதாக ஊடகத் தகவல்கள் கூறுகின்றன.

அவரை அமெரிக்காவிடம் ஒப்படைப்பது தவறு. அப்படி நிகழ்வது அடிப்படை மனிதாபிமானக் கரிசனைக்கு முரணானது என்பது ஐரோப்பிய மனித உரிமைப் பார்வையாகும். ஆனால் இந்தத்தீர்ப்பிற்கு எதிராக அமெரிக்கா மேன்முறையீடு செய்துள்ளது. எனவே கையளிப்பு ஆபத்து முற்றிலும் நீங்கிவிட்டதாகச் சொல்லமுடியாது. Assange மீதான அமெரிக்காவின் தேடுதல் வேட்டையும் அவரைச் சுற்றி ஏற்படுத்தப்பட்டிருக்கும் சட்டச்சிக்கல்களும் விமர்சன பூர்வ ஊடகச் செயற்பாட்டினைக் கேள்விக்கு உட்படுத்தியுள்ளது என்ற வலுவான கருத்து பரவலாக நிலவிவந்துள்ளது. அமெரிக்க முன்னாள் ஜனாதிபதி பராக் ஒபாமா AssangeI தண்டிக்கின்ற எண்ணத்தைக் கைவிட்டிருந்ததாகவும், டொனால்ட் டிரம்ப் ஆட்சிக்காலத்தில் அம்முடிவு மீண்டும் மாற்றப்பட்டதாகவும், Assange தரப்பு வழக்கறிஞர்கள் கருத்துத் தெரிவித்துள்ளனர். அமெரிக்காவிடம் அவர் கையளிக்கப்படுவதைத் தடுக்கும் தீர்ப்பின் பின்னணியில், யுளையபெந பின்னணி குறித்தும் வீக்கிலீக்ஸ் தோற்றம் வளர்ச்சி பற்றியும், அவர் எதிர்கொண்டுள்ள சட்டச் சிக்கல்கள் தொடர்பாகவும் இக்கட்டுரை பேசுகின்றது.

ஜீலியன் அல்சேக்:

அடிப்படைமையில் ஒரு HackerAssange


ஒரு அவுஸ்ரேலியப் பிரஜை. அடிப்படையில் ஒரு கணினித் தொழில் நுட்பவியலாளர். அதிலும் குறிப்பாக கடினமான கணினி வலையமைப்புகளுக்குள் உட்புகுந்து தகவல்களை எடுப்பதில் நிபுணத்துவம் கொண்டவர். இதனை Hacking என்று சொல்வார்கள்.

மிக இள வயதிலிருந்தே கடினமான கணினி வலையமைப்புகளை உடைத்து உட்சென்று (தடயங்களின்றி) தகவல்கள், ஆவணங்களை கபளீகரம் செய்கின்ற திறனை வளர்த்துக்கொண்டவராக இருந்துள்ளார். 1980களின் இறுதியில் ‘International subversives’ எனும் குழுவினை இவர் அமைத்தார். ஐரோப்பாவிலும் அமெரிக்காவிலும் பல முக்கிய கணினி வலையமைப்புகளின் தகவல்கள், ஆவணக்கோப்புகள் இக்குழுவினரால் கபளீகரம் செய்யப்பட்டன. அவற்றுள் அமெரிக்க பாதுகாப்பு அமைச்சுத் தலைமையகமான பென்ரகன் (Pentagon) மற்றும் அமெரிக்க தேசிய அறிவியல் ஆய்வக (Los Alamos National Laboratory) கணினித் தொழில்நுட்ப வலையமைப்பும் அடக்கம். இத்தகைய கணினித் தகவல் Hacking குற்றத்திற்காக 1991இல் அவுஸ்ரேலியக் காவல் துறையினரால் கைதுசெய்யப்பட்டு, தண்டப்பணம்

வீக்கிலீக்ஸ் அம்பலப்படுத்தல்:

தகவற்போரும்

விளைவுகளும்



செலுத்தக் கோரப்பட்டு, விடுதலை செய்யப்பட்டார். உய உமபெ பெரிய குற்றச் செயலாகப் பார்க்கப்படாமையினால் சிறைத் தண்டனையிலிருந்து அன்றைய காலகட்டத்தில் தப்பமுடிந்தது.

‘ஆவணக் கசிவு தகவற்போரின் முக்கிய கருவி!’

Assange இன் அரசியல் நிலைப்பாடு என்பது வலது, இடது என்ற வரையறையை மையப்படுத்தியது அல்ல. அவருடைய நோக்கு, தனிமனிதனுக்கும் அரசுக்குமிடையிலான போராட்டம் என்பதாகக் கருதப்படுகின்றது. இரகசிய ஆவணங்களின் கசிவு என்பது தகவற்போரின் முக்கிய கருவி என்பதும், துணிச்சல் அதற்குத் தேவையான அடிப்படை என்பதும் அவருடைய துணிவு.

1997 இல் தகவல் தொழில்நுட்பத்துறை ஆய்வாளரும் எழுத்தாளருமான Sulette Dreyfus உடன் இணைந்து ‘Underground’ எனும் புத்தகத்தினை எழுதி வெளியிட்டார். Hacking-கலாசாரத்தின் முக்கிய விதிமுறைகள் இதன் பேசுபொருள் என அறியமுடிகிறது. கணிப்பொறிகள், அவற்றின் வலையமைப்புகளுக்குள் Hacking மூலம் நுழையும் போது, அவற்றின் உள்ளடக்கத்தைச் சிதைத்தலாகாது - அவற்றைச் செயலிழக்கச் செய்வது உட்பட - அவற்றின் தகவல்களை மாற்றக் கூடாது - Hack செய்து உள்நுழைந்ததற்கான தடயங்களை அழிப்பதைத் தவிர வேறெந்த மாற்றங்களையோ அழித்தல்களையோ செய்யக்கூடாது என்பது அப்புத்தகத்தின் முக்கிய உள்ளடக்கம் எனக் கூறப்படுகின்றது.

வீக்கிலீக்ஸ்: தோற்றம், வளர்ச்சி, விளைவு

2006இல் வீக்கிலீக்ஸ் என்ற இணையத்தளம் நிறுவப்பட்டது. அந்த இணையத்தளத்தின் தனித்துவம் என்ன வெனில் வழமையான ஊடகங்களில் வெளிவராததும், புலனாய்வு ஊடகங்களிற்குட வெளிவராத இரகசிய ஆவணங்கள் அதில் வெளியிடப்பட்டன. அந்த ஆவணங்கள், தகவல் ஆதாரங்கள் ஊடாக அம்பலப்படுத்தப்பட்ட செய்திகள் உலகளாவிய அதிர்வலைகளை ஏற்படுத்தின. அதனுடாக அமெரிக்க படைத்துறை, புலனாய்வு, இராஜதந்திர இரகசிய ஆவணங்கள் வெளியிடப்பட்டன.

ஆவணக்கசிவு சார்ந்து உலகளாவிய பெரும் தாக்கத்தை ஏற்படுத்திய சமகால தகவற்போர்தொழில்நுட்பம் வீக்கிலீக்ஸ் என்றால் அது மிகையல்ல. உலக வல்லரசான அமெரிக்காவின் போர்க்குற்றங்கள், மனித உரிமை மீறல்களை அம்பலப்படுத்தி, உலகளாவிய ரீதியில் அமெரிக்காவை பெரும் நெருக்கடிகளுக்குள் தள்ளியதில் அதன் பங்கு காத்திரமானது.

2006இல் வீக்கிலீக்ஸ் தொடங்கப்பட்டாலும்

2010இலேயே அது சர்வதேசத்தின் மிக முக்கியமான கவனத்தினைப் பெற்றது. மிக முக்கியமானதொரு சிறிய கானொளித் துண்டு, 2010இல் சர்வதேச கவனத்தை வீக்கிலீக்ஸ் பக்கம் திருப்பியது. அதிலிருந்து சர்வதேச மட்டத்தில் வீக்கிலீக்ஸ் பேசுபொருளானதோடு அதன் நிறுவனரான Assangeck பேசப்படும் நபரானார். ஈராக் கில் அமெரிக்க இராணுவத்தினர் உலங்குவானூர்தியில் இருந்தபடி, ரொய்ட்டர்ஸ் செய்தி நிறுவனத்தைச் சேர்ந்த இரண்டு ஊடகவியலாளர்களையும், அப்பாவிப் பொதுமக்களையும் சுட்டுக் கொன்ற காட்சிகள் அந்தக் கானொளிப்பதிவில் உள்ளடங்கியிருந்தது.

2006 - 2009 காலப் பகுதியில் அரசுகள், பெருவணிக நிறுவனங்கள் மற்றும் தனிநபர்களின் குற்றவியல் செயல்களை அம்பலப்படுத்தியுள்ளது. 2007 இல் பிரித்தானியாவின் ஷாந் புரயசனையை முதன்முறையாக வீக்கிலீக்ஸுடன் இணைந்து செயற்பட்டது. கென்ய நாட்டின் முந்நாள் ஜனாதிபதி Daniel Arab Moi இற்கு எதிரான ஊழல் குற்றச்சாட்டு ஆவணங்களைப் பிரித்தானியாவின் கார்டியன் பத்திரிகையும் வீக்கிலீக்ஸும் இணைந்து வெளியிட்டன. அந்த அம்பலப்படுத்தல்கள் கென்ய அரசாங்கத்தின் இரகசிய ஆவணங்களை அடிப்படையாகக் கொண்டிருந்தன. 2010இல் ஆப்கானிஸ்தான் போர் சார்ந்த அமெரிக்க ஆவணங்களும் (Afghanistan war logs), ஈராக் போர் சார்ந்த ஆவணங்களும் (Iraq war logs) வெளியிடப்பட்டன. அத்தோடு உலகெங்கிலுமுள்ள அமெரிக்கத் தூதரகங்களின் 250,000 வரையான அறிக்கைகள், குறிப்புகளும் அம்பலப்படுத்தப்பட்டன.

2011இல் குவான்டனாமோ சட்டவிரோத தடுப்பு முகாமில் போர்க்கைதிகள் மீதான அமெரிக்க இராணுவத்தின் மோசமான சித்திரவதைகள் கானொளிகளுடன் அம்பலப்படுத்தப்பட்டன. (குவான்டனாமோ கியூபாவின் தென்கிழக்கு கரையில் அமைந்துள்ள விரிகுடாப் பிரதேசம்) 2002 இல் அங்கு George W. Bush காலத்தில் அமெரிக்கக் கடைற்படைத் தளமும் தடுப்பு முகாமும் அமைக்கப்பட்டன. ஈராக் மற்றும் ஆப்கானிஸ்தானைச் சேர்ந்த போர்க்கைதிகள் அங்கு கொண்டுசெல்லப்பட்டு மிக மோசமான சித்திரவதைகளுக்கு உட்படுத்தப்பட்டனர். இவர்களில் அல்-கைடா உறுப்பினர்கள், செப்ரெம்பர் 11 தாக்குதல் சந்தேக நபர்களும் அடங்கியிருந்ததாக கூறப்பட்டது. போர்க் கைதிகளின் சட்ட உரிமைகள் தொடர்பான ஜெனீவா உடன்படிக்கையை மீறிய வகையில் கைதிகள் மீது மேற்கொள்ளப்பட்ட மோசமான சித்திரவதைகள் அம்பலப்பட்டன. இதனால் உலகளாவிய எதிர்ப்புகளையும் கண்டனங்களையும் அமெரிக்கா எதிர்கொண்டது. சர்வதேச மன்னிப்புச் சபை, மனித உரிமைகள் கண்காணிப்பு, சர்வதேச செஞ்சிலுவைச் சங்கம் உட்பட்ட சர்வதேச மனித உரிமை அமைப்புகள் மற்றும் ஐரோப்பிய ஒன்றியம் உட்பட்ட அமைப்புகளும் கண்டித்தன.

அமெரிக்க எல்லைக்கு வெளியில் இந்தத் தடுப்பு முகாம் அமைக்கப்பட்டிருப்பதால், கைதிகளுக்குரிய அடிப்படைச் சட்ட உரிமைகளை வழங்கத் தேவையில்லை. அத்தோடு போர்க்காலத்தில், ‘சட்ட விரோத எதிரிகள்’இ போர்க்கைதிகள், பொதுமக்களைக் கையாள்வதில் ஜெனீவா தீர்மானங்களைக் கடைப்பிடிக்கவேண்டிய அவசியமில்லை எனவும் டிரளா நிர்வாகம் குற்றச்சாட்டுகளுக்குப் பதிலளித்தது. குவான்டனாமோ தடுப்புமுகாம் ஜெனீவாத் தீர்மானங்களையும் இராணுவ நிதிநெறிமுறைகளையும் மீறுவன என அமெரிக்க உச்ச நீதிமன்றம் 2006ஆம் ஆண்டு தீர்ப்பு வழங்கியது.

பெரும் எண்ணிக்கையிலான மூலத்தகவல் ஆவணங்களை முதற்கட்டத் தணிக்கைக்கு உட்படுத்தாமல், தகவல்களின் உள்ளடக்கத்தை மதிப்பீடு செய்யாமல் வெளியிடத் தொடங்கியபோது வீக்கிலீக்ஸின் ஊடக நெறிமுறை மீதான விமர்சனங்களும் எழுத்தொடங்கின. ஆவணங்களில் உள்ளடக்கப்பட்டிருந்த ‘தனிநபர் பாதுகாப்பு’ பற்றிய கவனம் செலுத்தப்படாமல் மூல ஆவணங்கள் உள்ளது உள்ளபடியே வெளியிடப்பட்டமை விமர்சனங்களின் அடிப்படையாக அமைந்தது.

அமைதிக்கான நோபல் பரிசு பேராயரின் பெயர் பரிந்துரை



கொழும்பு, பெப்.16

கொழும்பு பேராயர் கர்தினால் மல்கம் ரஞ்சித் ஆண்டகை, இந்த ஆண்டு இரண்டாவது முறையாக அமைதிக்கான நோபல் பரிசுக்கு பரிந்துரைக் கப்பட்டுள்ளார்.

நோர்வேயில் வசிக்கும் இலங்கைப் பிரஜையும், பெற்றோலிய புவியியலாளருமான டாக்டர் அமர ரணவீர என்பவரே மல்கம் ரஞ்சித் ஆண்டகையை இவ்வாறு அமைதிக்கான நோபல் பரிசுக்கு பரிந்துரைத்துள்ளார்.

‘நான் மல்கம் ரஞ்சித்

ஆண்டகையை முன்மொழிந்தேன். ஏனென்றால் மதத்தின் பெயரால் கொல்லும் வெறியர்களைத் தடுக்க நாங்கள் எதுவும் செய்யாவிட்டால், அது அப்பாவிகள், போர்கள், மோதல்கள் மற்றும் அகதிகளை வெகுஜன படுகொலைகளுக்குள் தள்ளும்” என்றும் அவர் சுட்டிக் காட்டியுள்ளார்.

அமைதிக்கான நோபல் பரிசுக்கு பரிந்துரைகள் ஜனவரி 31 நள்ளிரவுடன் நிறைவடைந்தன.

தேசிய அரசியல்வாதிகள் மற்றும் சில பல்கலைக்கழக பேராசிரியர்கள் அமைதிக்கான நோபல் பரிசுக்கு வேட்பாளர்களை பரிந்துரைக்க முடியும், இது டிசெம்பரில் வழங்கப்படும்.

2020 ஆம் ஆண்டுக்கான அமைதிக்கான நோபல் பரிசுக்கு 318 பேர் பரிந்துரைக்கப்பட்டனர். அவர்களில் 211 பேர் தனிநபர்கள், மீதமானவை அமைப்புகள் என்பது குறிப்பிடத்தக்கது. (எ)

எம்.பிக்களுக்கு இன்று முதல் தடுப்பூசி

கொழும்பு, பெப்.16

பாராளுமன்ற உறுப்பினர்களுக்கு இன்று முதல் கொரோனா தடுப்பூசி செலுத்தப்படவுள்ளது என பாராளுமன்ற படைக்கல சேவிதர் தெரிவித்துள்ளார்.

இதன்படி இராணுவ வைத்தியசாலையில் பாராளுமன்ற உறுப்பினர்களுக்கு அஸ்ட்ரா ஜெனேகா கொவிஷீல்ட் தடுப்பூசிகள் செலுத்தப்படவுள்ளன எனத் தெரிவித்தார். (எ)

அனைத்து பல்கலைக்கழக மாணவர்களுக்கும் தடுப்பூசி

கொழும்பு, பெப்.16

நாட்டிலுள்ள அனைத்துப் பல்கலைக்கழக மாணவர்களுக்கும் பல கட்டங்களில் கொரோனா தடுப்பூசி செலுத்த பல்கலைக்கழக மானியங்கள் ஆணைக்குழு நடவடிக்கை எடுத்துள்ளது எனத் தெரிவித்த அதன் தலைவர் பேராசிரியர் சம்பத் அமரதுங்க, இந்தத் திட்டம் சுகாதார சேவைகள் பணிப்பாளர் நாயகத்துக்கு சமர்ப்பிக்கப்பட்டுள்ளது என்றும் குறிப்பிட்டார்.

இதேவேளை, கண்டி பெரதெனியா பல்கலைக்கழகத்தின் பொறியியல் பீடத்தின் 8 மாணவர்கள் கொரோனா தொற்

றுக்கு சாதகமாக சோதனை செய்துள்ளனர் என பல்கலைக்கழக அதிகாரிகள் தெரிவித்துள்ளனர்.

பரீட்சைக்கு சமூகமளிக்கத் திட்டமிடப்பட்ட சுமார் 300 மாணவர்கள் பி.சி.ஆர். பரிசோதனைகளுக்கு உட்படுத்தப்பட்டனர், அவர்களில் 8 பேர் கொரோனாவுக்கு நேர்மறை சோதனை செய்ததாக பல்கலைக்கழக மருத்துவப் பிரிவு தெரிவித்துள்ளது.

இந்நிலையில் பரீட்சை ஒத்திவைக்கப்பட்டு, கொரோனா தொற்று மாணவர்களுடன் தொடர்புடைய மேலும் 40 மாணவர்கள் தனிமைப்படுத்தலின் கீழ் வைக்கப்பட்டுள்ளனர். (எ)

ஓரே நேரத்தில் இரண்டு தோட்டாக்கள் துப்பாக்கி தயாரித்த இளைஞன் கைது



மொனராகலை, பெப்.16

ஓரேநேரத்தில் இரண்டு தோட்டாக்களை வெளியேற்றக் கூடிய வகை துப்பாக்கியொன்றை தயாரித்து வைத்திருந்தமை தொடர்பில் மொனராகலை பகுதியில் இளைஞர் ஒருவர் கைது செய்யப்பட்டுள்ளார் என பொலிஸ் ஊடகப் பேச்சாளரும்,

பிரதிப் பொலிஸ்மா அதிபருமான அஜித் ரோஹண தெரிவித்தார்.

இதுதொடர்பில் அவர் மேலும் தெரிவித்தவை வருமாறு: மொனராகலை பகுதியில் நேற்று முன்தினம் பாணந்துறை மத்திய ஊழல் தடுப்புப் பிரிவினரால் மேற்கொள்ளப்பட்ட சோதனை நடவடிக்கைகளின் போது உள்நாட்டுத் துப்பாக்கியுடன் இளைஞர் ஒருவர் கைது செய்யப்பட்டுள்ளார்.

ரி-56 ரக துப்பாக்கித் தோட்டாக்களைப் பயன்படுத்தக் கூடிய வகையில் தயாரிக்கப்பட்டுள்ள இந்தத் துப்பாக்கியில், ஓரே நேரத்தில் இரு தோட்டாக்களை வெளியேற்றக் கூடிய வசதியும் காணப்படுகின்றதெனவும், வெல்லவாய் பகுதியைச் சேர்ந்த 26 வயது இளைஞர் ஒருவரே இவ்வாறு கைது செய்யப்பட்டுள்ளார்.

சந்தேக நபரான இளைஞர் தொடர்பில் பொலிஸ்ரார் மேலதிக விசாரணைகளை மேற்கொண்டு வருகின்றனர். (எ)

காற் திடீரென தீக்கிரை!

கொழும்பு, பெப்.16

கொழும்பில் சுகாதார அமைச்சுத்துக்கு முன்பு நிறுத்தப்பட்டிருந்த காற் திடீரென தீப் பிடித்து எரிந்துள்ளது.

இந்த தீ விபத்து நேற்றுக் காலை 9.15 மணியளவில் ஏற்பட்டுள்ளது.

தீயணைப்புப் படையினர் தீயைக் கட்டுப்பாட்டுக்குள் கொண்டு வந்தபோதும், காற் முற்றாகத் தீக்கிரையானது.

இந்தத் தீ விபத்துக்கான காரணம் இன்னும் வெளியிடப்படவில்லை. (எ)

தடையை மீறி பேரணியில் பங்கேற்ற மணிவண்ணனுக்கு எதிராக மன்னாரில் வழக்கு தாக்கல்

மன்னார், பெப்.16

பொத்துவில் முதல் பொலிகண்டிவரை இடம்பெற்ற மாபெரும் மக்கள் எழுச்சிப் பேரணியில் பங்கேற்று நீதிமன்றக் கட்டளையை மீறினார் என யாழ். மாநகர சபை முதல்வர், சட்டத்தரணி விஸ்வலிங்கம் மணிவண்ணனுக்கு எதிராக மன்னார் நீதிவான் நீதிமன்றில் பொலிஸார் வழக்குத் தாக்கல் செய்துள்ளனர்.

ஏற்கனவே பேரணிக்குத் தடைகோரி ‘ஏ’ அறிக்கை மூலம் மன்னார் பொலிஸ் நிலையத் தால் தொடரப்பட்ட வழக்குக்கு நீதிமன்று வழங்கிய தடை உத்தரவு மீறப்பட்டுள்ளது எனத் தெரிவித்து ‘பி’ அறிக்கை மூலம் பேரணியில் கலந்துகொண்ட யாழ். மாநகர சபை முதல்வருக்கு எதிராக வழக்குத் தாக்கல் செய்யப்பட்டுள்ளது.



இந்த வழக்கில் யாழ். மாநகர சபை முதல்வர் வி.மணிவண்ணன் மட்டுமே பிரதிவாதியாகக் குறிப்பிடப்பட்டுள்ளது.

இந்த வழக்கு பதில் நீதிவான் முன்னிலையில் நேற்று விசாரணைக்கு எடுக்கப்பட்டு தவணையிடப்பட்டது. (எ)

அரசியல் அச்சுறுத்தலுக்கு ஒருபோதும் பயப்படவில்லை

விமல் வீரவன்ச தெரிவிப்பு



கொழும்பு, பெப்.16
அரசியலில் சவால்கள்

மற்றும் அச்சுறுத்தல்களுக்கு ஒருபோதும் பயப்படவில்லை எனவும் அரசியல் ரீதியாகவும் ஜனாதிபதி கோட்டாபய ராஜபக்ஷவைப் பலப்படுத்துவது அவசியம் என அமைச்சர் விமல் வீரவன்ச தெரிவித்துள்ளார்.

கொழும்பில் ஊடகங்களுக்கு கருத்து வெளியிடும் போதே அவர் இவ்வாறு குறிப்பிட்டார். (எ)

காணாமல்போனோர் பற்றிய அலுவலகம் தொடர்ந்து இயங்குவது மிக அவசியம்



பாதிக்கப்பட்டவர்களுக்கு தீர்வு கிடைக்கும் வரை

கொழும்பு, பெப்.16

காணாமல்போனோர் பற்றிய அலுவலகம், இழப்பீட்டுக்கான அலுவலகம் என்பன உருவாக்கப்பட்டதன் நோக்கம் நிறைவேறுவதுடன் வலிந்து காணாமல் ஆக்கப்பட்டோர் விவகாரத்தில் பாதிக்கப்பட்டவர்களுக்குத் தீர்வு பெற்றுக்கொடுக்கப்படும் வரை அந்த அலுவலகங்கள் தொடர்ந்து இயங்க வேண்டியது மிகவும் அவசியம் என ஐக்கிய மக்கள் சக்தி தேசிய அமைப்பாளரும் பாராளுமன்ற உறுப்பினருமான திஸ்ஸ அத்தநாயக்க தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:

நாட்டில் இடம்பெற்ற போருக்குப் பின்னர் யுத்த காலப்பகுதியில் ஏற்பட்ட அசம்பாவிதங்கள், இழப்புகள் தொடர்பில் ஆராய்வதற்கும், தீர்வுகளைப் பெற்றுக்கொடுப்பதற்கும் பல்வேறு ஆணைக் குழுக்களும் காரியாலயங்களும்

உருவாக்கப்பட்டன.

நாட்டில் இடம்பெற்ற போரினாலும், அதற்கு முன்னரான காலப்பகுதியில் இடம்பெற்ற இன மோதல்களாலும் பலர் சொத்துக்களை மாத்திரமன்றி தமது உறவினர்களையும் இழந்தனர். பலர் காணாமலாக்கப்பட்டனர். இவ்வாறானதொரு பின்னணியில் எதிர்வரும் காலத்தில் அனைத்து

இனத்தவரும் ஒன்றிணைந்து எவ்வாறு முன்னோக்கிப் பயணிப்பது என்பது பற்றிச்சிந்திக்க வேண்டும்.

இவ்விடயத்தில் ஐக்கிய நாடுகள் மனித உரிமைகள் ஆணைக்குழுவும், சர்வதேச நாடுகளும் எமது நாட்டின் மீது பல்வேறு குற்றச்சாட்டுக்களை முன்வைக்கின்றன. எனவே, தற்போது அரசாங்கம் ஒரு தரப்

பினரைப் பற்றி மாத்திரம் சிந்திப்பதை நிறுத்திக்கொண்டு, அனைத்துத் தரப்பினரதும் தேவைகள் மற்றும் எதிர்பார்ப்புகள் தொடர்பில் சிந்திக்க வேண்டும். காணாமல்போனோர் விவகாரம், காணாமல்போனோரின் உறவினர்களுக்கான இழப்பீட்டைப் பெற்றுக்கொடுத்தல் ஆகியவற்றுக்கு இன்னமும் முழுமையாகத் தீர்வுபெற்றுக்

கொடுக்கப்படவில்லை.

எனவே, காணாமல்போனோர் பற்றிய அலுவலகம், இழப்பீட்டுக்கான அலுவலகம் போன்றவை ஸ்தாபிக்கப்பட்டதன் நோக்கம் நிறைவேறுவதுடன் பாதிக்கப்பட்டோருக்கான தீர்வு பெற்றுக்கொடுக்கப்படும் வரையில் அவை தொடர்ந்தும் இயங்க வேண்டியது மிகவும் அவசியமாகும் என்று குறிப்பிட்டார். (எ)

கொரோனா தொற்றிலிருந்து மேலும் 715 பேர் பூரணசுகம்

கொழும்பு, பெப்.16

இலங்கையில் கொரோனா தொற்றுக்குள்ளானவர்களுள் நேற்று மேலும் 715 பேர் பூரண குணமடைந்து வீடு திரும்பியுள்ளனர் என சுகாதார அமைச்சு தெரிவித்துள்ளது.

இதற்கமைய நாட்டில் இதுவரை கொரோனா தொற்றுக்குள்ளானவர்களில் 69 ஆயிரத்து 411 பேர் பூரண குணமடைந்து வீடு திரும்பியுள்ளனர். (எ)

சரத் வீரசேகரவின் கருத்து மிகுந்த அதிர்ச்சியளிக்கிறது

ஹர்ஷ டி சில்வா தெரிவிப்பு

கொழும்பு, பெப்.16

காணாமல்போனோர் பற்றிய அலுவலகம் இயங்குவதையும், நட்பு வழங்கப்படுவதையும் விரும்பவில்லை என்று அமைச்சர் சரத் வீரசேகர கூறியிருப்பது மிகுந்த அதிர்ச்சியளிக்கிறது.

பாதிக்கப்பட்டவர்களுக்கான இழப்பீட்டை வழங்குவது மனிதாபிமான அடிப்படையிலான நடவடிக்கையாகும். அதற்கு எதிர்ப்பை வெளியிடுவதென்பது ஒட்டுமொத்த நல்லிணக்கச் செயல்பாடுகளை



யும் எதிர்ப்பதற்கு ஒப்பானதாகும் என்று ஐக்கிய மக்கள் சக்தி பாராளுமன்ற உறுப்பினர் ஹர்ஷ டி சில்வா தெரிவித்தார். கொழும்பு ஊடகம் ஒன்றுக்கு அவர் இவ்வாறு குறிப்பிட்டார். (எ)

புதிய வகை வைரஸ் தொற்றுக்கு உள்ளானவர்கள் வசிக்கும் பகுதிகளில் பயணங்களுக்கு கட்டுப்பாடு

கொழும்பு, பெப். 16

புதிய வகை கொரோனா வைரஸ் தொற்றுக்கு உள்ளானவர்கள் வசிக்கும் பகுதிகளில் பயணங்களை கட்டுப்படுத்துவதற்கு நடவடிக்கை எடுக்கப்படும் என கொவிட் - 19 தொற்று தொடர்பிலான இராஜாங்க அமைச்சர், வைத்தியர் சுதர்ஷனி பெர்னாண்டோபுள்ளே தெரிவித்துள்ளார்.

அந்தப் பகுதிகளுக்கு வெளியே வைரஸ் பரவுவதை குறைப்பதற்காக பயணக் கட்டுப்பாடுகள் விதிக்கப்பட



வேண்டும் என அவர் கூறியுள்ளார். புதிய வகை கொரோனா வைரஸ் வேகமாக பரவுகின்றமை அடையாளம் காணப்பட்டுள்ளதாக சுட்டிக்காட்டிய அவர், தற்போதைய நிலைமை

சிறை அதிகாரிகளுக்கு இன்று முதல் தடுப்பூசி

கொழும்பு, பெப்.16

நாட்டிலுள்ள அனைத்து சிறைச்சாலைகளிலும் பணியாற்றும் அதிகாரிகளுக்கு இன்று முதல் கொரோனா தடுப்பூசி செலுத்தப்படும் என்று சிறைச்சாலை திணைக்களம் தெரிவித்துள்ளது.

இதன்படி நாடு முழுவதும் 5,100 சிறைச்சாலை அதிகாரிகளுக்கு கொரோனா தடுப்பூசி செலுத்தப்படும் என்று சிறைச்சாலை செய்தித் தொடர்பாளர் சந்தன ஏக்கநாயக்க தெரிவித்துள்ளார்.

சிறைச்சாலை அதிகாரிகள் பொதுப் போக்குவரத்தைப் பயன்படுத்துவதால் தடுப்பூசி போட வேண்டும் என்றும், வைரஸால் பாதிக்கப்படும் அபாயத்தை அவர்கள் எதிர்கொள்ளக்கூடிய கடமைகளில் ஈடுபட வேண்டும் என்றும் சுகாதார அமைச்சகம் பரிந்துரைத்துள்ளது.

நாடு முழுவதுமுள்ள சிறைச்சாலைகளிலிருந்து இதுவரை சுமார் 4,700 பேர் கொரோனா வைரஸ் தொற்றுக்குள்ளாகியுள்ளனர்.

அவர்களில் 4,549 பேர் குணமடைந்ததுடன், 171 கைதிகளும், அதிகாரிகளும் சிகிச்சைபெற்று வருகின்றனர். (எ)

தம்புள்ளை பொருளாதார நிலையத்தில் மேலும் 10 பேருக்கு கொரோனா உறுதி

தம்புள்ளை, பெப்.16

தம்புள்ளை பொருளாதார மத்திய நிலையத்தில் மேலும் 10 பேருக்கு கொரோனா வைரஸ் தொற்று உறுதி செய்யப்பட்டுள்ளது.

இதேவேளை, இந்தத் தொற்றாளர்கள் பணியாற்றிய 6 வர்த்தக நிலையங்கள் மூடப்பட்டுள்ளன. அத்துடன் கொரோனா தொற்றாளர்களாக அடை

யாளம் காணப்பட்டுள்ளவர்களுடன் நெருங்கிய தொடர்பில் இருந்தவர்களையும் தனிமைப்படுத்த நடவடிக்கை மேற்கொள்ளப்பட்டுள்ளது.

இத்தகைய சூழ்நிலையிலும் அங்கு பணியாற்றுகின்ற சிலர் சுகாதார நடவடிக்கைகளைப் பின்பற்றாமல் செயல்படுவதை அவதானிக்க முடிவதாக பலரும் குற்றம் சுமத்தியுள்ளனர். (எ)



2,500 கிலோ கழிவு தேயிலையுடன் கொட்டகலையில் இருவர் கைது!

கொழும்பு, பெப். 16

சுமார் 2,500 கிலோ கிராம் கழிவு தேயிலை தூளுடன் கொட்டகலை கொமர்ஷல் பகுதியில் இருவர் கைது செய்யப்பட்டுள்ளனர்.

தலவாக்கலை பொலிஸ் விசேட அதரடிபடையினரால் இவர்கள் நேற்று மதியம் 12 மணியளவில் கொட்டகலை கொமர்ஷல் பகுதியில் வைத்து கைது செய்யப்பட்டுள்ளனர்.

குறித்த கழிவு தேயிலைத் தூளை அனுமதிப்பத்திரம் இல்லாமல் கொட்டகலைப் பகுதியிலிருந்து கம்பளைப்

பகுதிக்கு கொண்டு செல்லும் போது விசேட அதிரடிப் படையினரால் இவ்வாறு கைப்பற்றப்பட்டுள்ளது.

அதன்பின் கைப்பற்றப்பட்ட கழிவு தேயிலை தூளையும், வாகனத்தையும், சந்தேக நபர்களையும் திம்புள்ளை பத்தனை பொலிஸ் நிலையத்தில் ஒப்படைத்துள்ளனர்.

சந்தேகத்தின் பேரில் கைது செய்யப்பட்ட இருவரையும் அட்டன் நீதவான் முன்னிலையில் ஆஜர்படுத்த நடவடிக்கை எடுத்திருப்பதாக விசேட அதிரடிப் படையினர் தெரிவித்தார்.



இராணுவ கவச வாகனங்கள் ரோந்து மியன்மாரில் தணியாத போராட்டம்!

யங்கூன், பெப். 16
மியன்மாரின் முக்கிய நகரங்களில் கவச வாகனங்கள் சகிதம் இராணுவத்தினர் குவிக்கப்பட்டுள்ளனர். எனினும், இதனைப் பொருட்படுத்தாமல் மக்கள் ஆங்காங்கே கூடி நேற்றும் எதிர்ப்பு போராட்டங்களில் ஈடுபட்டனர்.
மீண்டும் ஜனநாயக ஆட்சியை வலியுறுத்துவதுடன், ஆங்சான் சூகி உள்ளிட்ட முக்கிய தலைவர்களின் விடுதலையை போராட்டக்காரர்கள் வலியுறுத்தி வருகின்றனர்.
இதேசமயம், ஆங்சான் சூகி நேற்று நீதிமன்றில் முற்படுத்தப்படுவார் என்று முன்னர் அறிவிக்கப்பட்டது. ஆனால், நாளை புதன்கிழமையே அவர் நீதிமன்றில் முற்படுத்தப்படுவார் என அவரின் வழக்கறிஞர்கள் தெரிவித்துள்ளனர்.
இந்த மாத முற்பகுதியில் மியன்மாரில் மக்களால் தேர்ந்தெடுக்கப்பட்ட அரசு அமையவிருந்த சமயத்தில், இராணுவம் ஆட்சியை கைப்பற்றியது. இதை எதிர்த்து மக்கள் பெரும் போராட்டங்களில் ஈடுபட்டு வருகின்றனர். இதை இராணுவம் தனது வலுவைப் பயன்படுத்தி அடக்கி வருகின்றது என்பது குறிப்பிடத்தக்கது. (ஐ)



5000 ஆண்டு பழமையான மது ஆலை கண்டுபிடிப்பு!

கெய்ரோ, பெப். 16
5,000 ஆண்டுகளுக்கு முன்னர் இயங்கிய மதுபான தொழிற்சாலையை எகிப்தில் தொல்பொருள் ஆய்வாளர்கள்கண்டறிந்துள்ளனர்.
கி.மு. 3150 முதல் கி.மு. 2613 வரை இருந்த முதல் பேரரசை உருவாக்கிய மன்னன் நார்மர் காலத்தில் இந்த தொழிற்சாலை அமைக்கப்பட்டிருக்கலாம் என்று என்று ஆய்வாளர்கள் தெரிவித்தனர்.
இரு வரிசைகளில் 40 பாணைகள் பொருத்தப்பட்டு தானியங்களையும் நீரையும் கலந்து 'பியர்' மதுபானம் தயாரிக்கும் வகையில் அந்த தொழிற்சாலை அமைக்கப்பட்டுள்ளது.
இத்தகைய ஆலை இருப்பது ஆங்கிலேயர்களுக்கு 1900 ஆண்டுகளிலேயே தெரியும் என்றாலும், அது எங்கு உள்ளது என்பது தற்போதுதான் கண்டறியப்பட்டுள்ளது.

விவசாயிகள் போராட்டத்துக்கு ஆதரவு கல்லூரி மாணவிக்கு விளக்கமறியல்!

இந்திய மத்திய அரசு நடவடிக்கை

புதுடில்லி, பெப். 16
விவசாயிகளின் போராட்டத்துக்கு பெரும் ஆதரவளித்த கல்லூரி மாணவியும் சுற்றுச்சூழல் ஆர்வலருமான திஷா ரவி என்பவரை தேசத்துரோக குற்றச்சாட்டில் இந்தியாவில் கைது செய்யப்பட்டுள்ளார்.
விவசாயிகளின் போராட்டத்தை தூண்ட சர்வதேச சதியாளர்களுடன் இணைந்து ருவிட்டர் பதிவுகளை தயாரித்தார் என்று அவர் மீது குற்றம் சாட்டப்பட்டுள்ளது.
இந்தியாவின் பெங்களூர் நகரத்தை சேர்ந்தவர் திஷா ரவி (வயது 21). இவர் சவிடனை சேர்ந்த கிரேட்ட தன்பர்க் என்ற குழுவில் ஆர்வலரின் 'எதிர்காலத்துக்கான வெள்ளிக்கிழமைகள்' என்ற இயக்கத்தை இந்தியாவில் நடத்திவருகின்றார்.
இந்திய அரசு அண்மையில் அறிமுகப்படுத்திய வேளாண் சட்டங்களுக்கு எதிராக விவசாயிகள் தலைநகர் புதுடில்லியில் கடந்த 3 மாதங்களுக்கு மேலாக போராடி வருகின்றனர். இந்தப் போராட்டத்துக்கு உலகம் முழுவதும் இருந்து ஆதரவு தெரிவித்து சர்வதேச பிரபலங்கள் பலரும் கருத்துக்களை வெளியிட்டு வருகின்றனர்.

யிகள் தலைநகர் புதுடில்லியில் கடந்த 3 மாதங்களுக்கு மேலாக போராடி வருகின்றனர். இந்தப் போராட்டத்துக்கு உலகம் முழுவதும் இருந்து ஆதரவு தெரிவித்து சர்வதேச பிரபலங்கள் பலரும் கருத்துக்களை வெளியிட்டு வருகின்றனர்.
சுவிடனின் கிரேட்டா தன்பர்க்கும் தனது ருவிட்டர் பக்கத்தில் இது தொடர்பில் கருத்துக்களை வெளியிட்டார். அதில், விவசாயிகள் போராட்டத்தை எவ்வாறு தீவிரப்படுத்துவது என்று வழிகாட்டும் குறிப்புகள் அடங்கிய கூகுள் டொக்குமென்ட், ரூல் கிட் என்பவற்றை வெளியிட்டார். இதற்கு எதிராக எதிர்ப்புகள் கிளம்பவே அதனை அவர் நீக்கினார்.
எனினும், இது குறித்து இந்திய சைபர் க்ரைம் பொலிஸார் விசாரணைகளை நடத்தினர். கிரேட்டா வெளியிட்ட ரூல் கிட் டை குழுவின்



யல் ஆர்வலர் திஷா ரவி திருத்திக் கொடுத்தார் என்பதை பொலிஸார் அறிந்தனர்.
இதையடுத்து அவர் மீது கடந்த 4ஆம் திகதி தேசத் துரோகம், குற்ற சதி ஆகிய குற்றச்சாட்டுக்கள் சுமத்தப்பட்டன. இதையடுத்து நேற்று முன்தினம் ஞாயிற்றுக்கிழமை திஷா ரவி கைது செய்யப்பட்டார். நீதிமன்றில் முற்படுத்தப்பட்ட அவரை 5 நாட்கள் விளக்கமறியலில் வைக்க புதுடில்லி நீதிமன்றம் உத்தரவிட்டுள்ளது. (ஐ)

கொரோனாவுக்கு மத்தியில் எபோலாவும் பரவுகின்றது! கினியாவில் மூவர் மரணம்

கொரோனா தொற்றுக்கு மத்தியில் எபோலா வைரஸும் பரவி வருகின்றது. ஆபிரிக்க நாடானா கினியாவில் எபோலா தொற்றுக்கு இலக்காகி மூவர் உயிரிழந்தனர். நால்வர் தொற்றுக்கு உள்ளாகினர் என்று தெரிய வருகின்றது.
வயிற்றுப்போக்கு, வாந்தி மற்றும் இரத்தப் போக்கு காரணமாக நோயாளிகள் பாதிக்கப்பட்டுள்ளனர். தொற்றுக்குள்ளானவர்கள் சிகிச்சை மையங்களில் தனிமைப்படுத்தப்பட்டுள்ளனர் என்று அந்த நாட்டு சுகாதார அமைச்சு தெரிவித்துள்ளது.
எபோலா தொற்றால், தாதி ஒருவரே கடந்த முதலாம் திகதி பலியானார். இதைத் தொடர்ந்தே தொற்று பரவ ஆரம்பித்துள்ளது. கொரோனா தொற்று பரவலுக்கு மத்தியில் மீண்டும் எபோலா வைரஸை எதிர்த்து போராடுவது கினியாவின் சுகாதார சேவைகளில் பெரும் அழுத்தத்தை ஏற்படுத்தியுள்ளது.
எபோலா வைரஸ் கடுமையான வாந்தி மற்றும் வயிற்றுப்போக்கை ஏற்படுத்துகிறது மற்றும் உடல் திரவங்களுடனான தொடர்பு மூலம் பரவுகிறது. இது கொரோனாவை விட மிக அதிகமான இறப்பு விகிதத்தைக் கொண்டுள்ளது. ஆனால், கொரோனா வைரஸை போலல்லாமல் இது அறிகுறியற்ற நோயாளர்களால் பரவுவதில்லை.
சுகாதார ஊழியர்கள் எபோலா நோயாளர்களின் தொடர்புகளைக் கண்டறிந்து தனிமைப்படுத்த முயற்சிப்பதாகவும், ஒரு சிகிச்சை மையத்தைத் திறப்பதாகவும் தெரிவிக்கப்பட்டுள்ளது. மேலும், எபோலா தடுப்பூசிகளை உலக சுகாதார ஸ்தாபனத்திடம் அதிகாரிகள் கேட்டுள்ளனர். (ஐ)



கொரோனா பெருந் தொற்றால் ஆசிரியரானார் 12 வயது சிறுமி!

கெய்ரோ, பெப். 16
கொரோனா பெருந்தொற்றால் ஆசிரியராக மாறி 12 வயது சிறுமி கற்பித்து வருவது அனைவரிடமும் பாராட்டுகளைப் பெற்று வருகிறது.
எகிப்தின் தலைநகர் கெய்ரோவில் இருந்து 80 கி.மீ. தொலைவில் அட்மிடா கிராமத்தைச் சேர்ந்தவர் ரீம் எல் கல்லி. 12 வயதுச் சிறுமியான அவர், தனது கிராமத்தில் வசிக்கும் சிறுர்களுக்கு ஆசிரியராக மாறி பாடங்களை கற்பித்து வருகிறார். தினந்தோறும் சுமார் 30 சிறுவர்கள் இவரிடம் பாடம் கற்று வருகின்றனர்.
இதுகுறித்து ரீம் கூறும்போது, 'கொரோனா பெருந்தொற்றால் பாடசாலைகள் மூடப்பட்டன. தெருவில் விளையாடுவதற்கு பதிலாக நாளை சிறுவர்களுக்குக் கற்பிக்கலாமே என்று நினைத்தேன். தினந்தோறும் அதிகலையில் எழுந்து, தொழுதுவிட்டு, அருகில் உள்ள குழந்தைகளுக்கு அரபி, கணிதம், ஆங்கிலம் ஆகியவற்றைக் கற்பிப்பேன். ஆரம்பத்தில் கொப்பியில் எழுதிக் கற்பித்தேன். கரும்பலகை கிடைத்தபிறகு அதில் சொல்லிக் கொடுத்தேன். இப்போது உள்ளூர் நிறுவனம் மூலம் வெள்ளைப் பலகையும் மார்க்கர் பேனாக்களும் கிடைத்துள்ளன. அவற்றின் மூலம் தற்போது கற்பித்து வருகிறேன்.
'பெரியவளாகி, கணித ஆசிரியராகப் பணியாற்ற ஆசை. ஆரம்பத்தில் என்னுடைய சக்தம் உரத்துக் கேட்கும் என்பதால் அம்மாவுக்கு நான் கற்பிப்பதில் ஆர்வமில்லை. ஆனால், சிறுவர்கள் கற்று பலனடைவதைப் பார்த்தவர், நான் விரும்பும் வரை பாடம் எடுக்கலாம் என்று உற்சாகப்படுத்தினார்', என்றார்.
12 வயது ஆசிரியர் ரீம் எல் கல்லி கற்பிக்கும் பாடங்கள் இணையத்தில் வைரலாகி வருகின்றன. (ஐ)

செவ்வாய் கிரகத்தின் படத்தை அனுப்பியது அரபு விண்கலம்!

டுபாய், பெப். 16
ஐக்கிய அரபு எமிரேட்ஸின் விண்கலம் எடுத்து அனுப்பிய செவ்வாய் கிரகத்தின் படத்தை அந்த நாடு முதல்முறையாக நேற்று முன்தினம் வெளியிட்டது.
விண்வெளி ஆய்வில் அரபு நாடுகளுக்கு பெருமை சேர்க்கும் வகையில் செவ்வாய் கிரகத்தில் ஆய்வு செய்வதற்காக அனுப்பப்பட்டுள்ள அந்த விண்கலம் புதன்கிழமை எடுத்து அனுப்பியிருந்த அந்த படத்தில்,

செவ்வாய் கிரகத்தின் வடபுலமும் அந்த கிரகத்தின் மிகப் பெரிய எரிமலையான ஒலிம்பஸ் மான்ஸூம் இடம் பெற்றுள்ளன.
கடந்த ஆண்டு ஜூலைமீல் செலுத்தப்பட்ட நம்பிக்கை விண்கலம் 9ஆம் ஆம் திகதி செவ்வாய் கிரகத்தை அடைந்தது.
அந்த கிரகத்தை 2 ஆண்டுகள் சுற்றி அந்த விண்கலம் ஆய்வுகள் மேற்கொள்ளும்.

அஸ்வின் அபார சதம்: இந்தியா முன்னிலை!



சென்னை, பெப். 16

இங்கிலாந்து அணிக்கு எதிரான இரண்டாவது டெஸ்ட் போட்டியில் அஸ்வின் சதம் அடித்து அசத்தினார். இதனால் இந்தியா வலுவான முன்னிலை பெற்றுள்ளது. இந்தியா சென்றுள்ள இங்கிலாந்து அணி, அந்நாட்டு அணியுடன் இரண்டாவது டெஸ்ட் போட்டியில் பங்

கேற்றுள்ளது.

கடந்த 13ஆம் திகதி தொடங்கிய இந்தப் போட்டியில் நாணயச் சுழற்சியில் வென்ற இந்திய அணி முதலில் துடுப்பெடுத்தாடியது.

ரோஹித் சர்மா 161 ஓட்டங்கள், ரஹானே 67, ரிஷப் பந்த் 58 ஓட்டங்களை சேர்க்க அந்த அணி முதல் இனிங்ஸிற்காக 329 ஓட்டங்களை குவித்தது.

பதிலுக்கு தனது முதல் இனிங்ஸில் துடுப்பெடுத்தாடிய இங்கிலாந்து அணியால் இந்திய பந்துவீச்சை எதிர்கொள்ள முடியவில்லை.

அஸ்வின் 5 விக்கெட்களை சாய்க்க 134 ஓட்டங்களுக்கு சகல விக்கெட்களையும் இழந்தது இங்கிலாந்து அணி. பென் போக்ஸ் மட்டும் அதிகபட்சமாக 42 ஓட்டங்களை குவித்தார்.

பதிலுக்கு தனது இரண்டாவது டெஸ்டில் துடுப்பெடுத்தாடியது இந்திய அணி. லீச்சின் பந்தில் தொடக்க வீரர்கள் ஆட்டம் கண்டனர். ரோஹித் சர்மா ஷப்மன் கில் 14, புஜாரா 7, ரோஹித் சர்மா 26 என்று சொற்ப ஓட்டங்களுக்கு ஆட்டமிழந்தனர்.

அணித் தலைவர் விராட் கோலி பொறுப்பாக ஆடி அரைச்சதம் கடந்தார். எட்டாவது விக்கெட்டுக்காக களமிறங்கிய அஸ்வின் கோலியுடன் இணைந்து அபாரமான துடுப்பாட்டத்தை வெளிப்படுத்தினார். கோலி 62 ஓட்டங்களுடன் ஆட்டமிழக்க, அரைச்சதம் கடந்து அசத்திய அஸ்வின் தனது ஐந்தாவது சதத்தைப் பூர்த்தி செய்தார். அவர் 148 பந்துகளில் 106 ஓட்டங்களை எடுத்தார்.

இறுதியில் இந்திய அணி சகல விக்கெட்களையும் இழந்து 286 ஓட்டங்களைக் குவித்தார்.

இங்கிலாந்தின் பந்துவீச்சில் லீச், மொயின் அலி ஆகியோர் தலா 4 விக்கெட்களை கைப்பற்றினர். 482 ஓட்டங்களை இலக்காகக் கொண்டு இரண்டாவது இனிங்ஸில் துடுப்பெடுத்தாடி வருகிறது இங்கிலாந்து அணி.

நேற்றைய நாள் முடிவடையும்போது 3 விக்கெட்களை இழந்து 53 ஓட்டங்களை அது குவித்திருந்தது.

டான் லோரன்ஸ் 19 ஓட்டங்களையும், ஜோ ரூட் 2 ஓட்டங்களையும் எடுத்து ஆட்டமிழக்காமல் உள்ளனர்.

இந்திய பந்துவீச்சில் அக்சர் பட்டேல் 2 விக்கெட்களையும், அஸ்வின் ஒரு விக்கெட்டையும் கைப்பற்றியுள்ளனர். இன்று போட்டியின் நான்காம் நாளாகும். (ஐ)



அவுஸ்திரேலிய ஓப்பன்:

காலிறுதி போட்டியில் இன்று சிமோனா - செர்னா மோதல்!

அவுஸ்திரேலிய ஓப்பன் ரென்னிஸ் தொடரில் இன்று நடக்கும் காலிறுதி போட்டியில் சிமோனா ஹாலேப்பும் செர்னா வில்லியம்ஸும் மோதவுள்ளனர்.

முன்னதாக ஞாயிற்றுக்கிழமை நடைபெற்ற காலிறுதிக்கு முந்தைய சுற்றில் இரண்டாவது நிலையிலுள்ள சிமோனா 3-6, 6-1, 6-4 என்ற செற்களில் போட்டித் தரவரிசையில் 15-ஆவது இடத்திலிருந்த போலாந்தின் இகா ஸ்வியாடெக்கை வீழ்த்தினார்.

இதேபோல் மற்றொரு ஆட்டத்தில் போட்டித் தரவரிசையில் 10-ஆவது இடத்திலுள்ள செர்னா 6-4, 2-6, 6-4 என்ற செற்களில் வென்று போட்டித் தரவரிசையில் 7-ஆவது இடத்திலிருந்த பெலாரஸின் அரைனா சபலென் காவுக்கு அதிர்ச்சி அளித்தார்.

தரவரிசையில் மூன்றாம் இடத்திலுள்ள ஜப்பானின் நவோமி ஓசாகா 4-6, 6-4, 7-5 என்ற செற்கணக்கில் 14ஆவது இடத்திலிருந்த ஸ்பெயினின் கார்பைன் முகுருஸாவைவெளியேற்றினார்.

தைபே வீராங்கனை சியே சு வெய் 6-4, 6-2 என்ற செற்களில் செக்குடியரசின் மார்கெட்டா வோண்ட்ரோள சோவாவை வெற்றி கொண்டார். (ஐ)



அவுஸ்திரேலிய ஓப்பன்: காலிறுதியில் ஜோகோவிச்:

மெல்பர்ன், பெப். 16

அவுஸ்திரேலிய ஓப்பன் ரென்னிஸில் காலிறுதி போட்டியில் உலகின் முதல்நிலை வீரரான சேர்பியாவின் நோவக் ஜோகோவிச் 7-6 (7-4), 4-6, 6-1, 6-4 என்ற செற்களில், போட்டித்தரவரிசையில் 14-ஆவது இடத்திலிருந்த கனடாவின் மிலோஸ் ரயோனிச்சை வீழ்த்தி காலிறுதிக்கு முன்னேறினார்.

காலிறுதி போட்டியில் அவர் ஜேர்மனியின் அலெக்சாண்டர் ஸ்வெரேவை எதிர்கொள்கிறார்.

போட்டித்தரவரிசையில் 6ஆவது இடத்திலிருக்கும் ஸ்வெரேவ் முந்தைய சுற்றில் 6-4, 7-6 (7-5), 6-3 என்ற செற்களில் சேர்பியாவின் டுசான் லஜோவிச்சை வீழ்த்தினார். உலகின் 3-ஆம் நிலையில் உள்ள ஆஸ்திரியாவின் டொமினிக் தீம் 4-6, 4-6, 0-6 என்ற செற்களில் பல்கேரியாவின் கிரிகோர் டிமிட்ரோவிடம் அதிர்ச்சி தோல்வி யடைந்தார். (ஐ)

தென்னாபிரிக்காவுடனான ரி - 20; தொடரை வென்றது பாகிஸ்தான்!

லாகூர், பெப். 16

மூன்றாவது இருபது -20 போட்டியை 4 விக்கெட்களால் பாகிஸ்தான் வெற்றி கொண்டதன் மூலம், தென்னாபிரிக்காவுக்கு எதிரான தொடரை 2-1 என்ற கணக்கில் வெற்றி கொண்டது.

லாகூரில் நேற்றுமுன்தினம் இரவு நடந்த இந்தப் போட்டியில் நாணயச் சுழற்சியில் வெற்றி பெற்ற பாகிஸ்தான் அணி முதலில் களத் தடுப்பில் ஈடுபட்டது.

முதலில் துடுப்பெடுத்தாடிய தென்னாபிரிக்க அணிக்கு ஜென்ன மன் மலன், ரீஷா ஹென்றிக்ஸ் தொடக்கம் கொடுத்தனர். இந்த இணை 10 ஓட்டங்களையே எடுத்தது. இதைத் தொடர்ந்து பின்வந்த வீரர்களும் சொற்ப ஓட்டங்களையே பெற்றனர்.

எனினும், ஆறாவது வீரராக களமிறங்கிய டேவிட் மில்லர் அதிர்ஷ்டமாக ஆடினார். அவர் 45 பந்துகளில் 7 சிக்ஸர்கள், 5 பெளண்ட்ரி களை விளாசி 85 ஓட்டங்களை குவித்தார்.

இதனால், 20 ஓவர்கள் நிறைவில் 8 விக்கெட்கள் இழப்புக்கு 164 ஓட்டங்களை பெற்றது தென்னாபிரிக்க அணி.

பாகிஸ்தானின் பந்துவீச்சில்,



ஷகீல்ட் மஹமூத் 3 விக்கெட்களையும், முஹமட் நவாஷ், ஹசன் அல் ஆகியோர் தலா 2 விக்கெட்களையும் கைப்பற்றினர். 165 என்ற இலக்கு நோக்கி துடுப்பெடுத்தாடியது பாகிஸ்தான் அணி.

தொடக்கம் கொடுத்த முஹம் ரிஸ்வான், ஹைதர் அலி இணை சிறப்பான ஆரம்பத்தை ஏற்படுத்தியது. 51 ஓட்டங்களை இந்த இணை பெற்ற நிலையில் 15 ஓட்டங்களுடன் ஹைதர் அலி ஆட்டமிழந்தார்.

அடுத்துவந்த அணித்தலைவர் பாபர் அஸாம் 44 ஓட்டங்களை பெற்றார். பின்னர் வந்த வீரர்கள் சொற்ப ஓட்டங்களையே பெற்றனர்.

ஆனாலும், 7ஆவது விக்கெட்

டுக்காக இணைந்த முஹமட் நவாஷ், ஹசன் அலி இணை பொறுப்பாக ஆடியது.

18.4 ஓவர்கள் நிறைவில் 6 விக்கெட்கள் இழப்புக்கு பாகிஸ்தான் அணி 169 ஓட்டங்களைப் பெற்றது.

முஹமட் நவாஷ் 18, ஹசன் அலி 20 ஓட்டங்களை ஆட்டமிழக்காமல் பெற்றனர்.

தென்னாபிரிக்காவின் பந்துவீச்சில் தப்ரைஷ் சம்சி 4 விக்கெட்களை கைப்பற்றினார்.

ஆட்ட நாயகனாக பாகிஸ்தான் அணியின் முஹமட் நவாஷ் தெரிவாக, தொடர் நாயகனாக முஹமட் ரிஷ்வான் தெரிவானார். (ஐ)

வீரவன்ச வெளியிட்ட கருத்து குறித்து மஹிந்த மௌனமாக இருப்பது ஏன்?



சாகர காரியவசம் விளக்கம்

கொழும்பு, பெப்.16

மஹிந்த ராஜபக்ஷ கட்சித் தலைவராகவே தொடர்கின்றார். அதில் எந்த மாற்றமும் இல்லை. அமைச்சர் விமல் வீரவன்ச மன்னிப்புக் கோரவேண்டும் என்ற பிரதமரின் நிலைப்பாட்டையே நான் கட்சிப் பொதுச் செயலாளராக அறிவித்தேன் என பொதுஜன பெரமுனவின் பொதுச் செயலாளர் சாகர காரியவசம் தெரிவித்துள்ளார்.



பொதுஜன பெரமுனவின் விஷேட ஊடகவியலாளர் சந்திப்பு நேற்று பத்தரமூலையில் உள்ள வோட்டர்ஸ் எட்ஜ் ஹோட்டலில் இடம்பெற்றது. இதன்போது 'பொதுஜன பெரமுனவின் தலைமைப் பதவியிலிருந்து பிரதமர் மஹிந்த ராஜபக்ஷ விலக வேண்டும் என பங்காளிக் கட்சி ஒன்றின் தலைவரான விமல் வீரவன்ச தெரிவித்திருப்பது தொடர்பில் பிரதமர் ஏன் மௌனமாக இருக்கின்றார்?' என்ற கேள்விக்குப் பதிலளித்த போதே சாகர காரியவசம் இவ்வாறு குறிப்பிட்டார். அவர் அங்கு மேலும் தெரிவித்தவை வருமாறு:

கூட்டணியாக, கூட்டணிக் கட்சியாக நாங்கள் மிகவும் நேர்மையான பயணத்தில் உள்ளோம். எமது கட்சிக்குள் குறுக்கு சிந்தனை எப்போதும் இருக்கவில்லை. இப்படியிருக்கையில் அண்மையில் ஏற்பட்ட சம்ப

வம் தொடர்பில் அந்தப் பிழையை செய்தவர்கள் மன்னிப்பு கேட்பார்கள் என எதிர்பார்த்தாலும், அதனை அவர்கள் செய்யாததால் கவலையடைகின்றோம்.

கேள்வி - குறைந்த பட்சம் அமைச்சர் விமல் வீரவன்ச இதுவரை மன்னிப்புக் கோரவில்லையா?

பதில் - ஆரம்பத்திலிருந்தே அந்த விவகாரம் தொடர்பில் அமைச்சர் விமல் வீரவன்ச செய்தது பிழை என்பதை நாங்கள் இன்றும் கூறுகின்றோம். அதனை அவர் சரிப்படுத்தி மன்னிப்புக் கோர வேண்டும் என்கின்றோம். அதனை அவர் செய்யாமல் சமூக வலைத்தளங்கள் மூலம் எம்மீது சேறுபூசி பயணத்தை தொடர்வதற்கு அவர் முனைந்தாலும் அதற்கு நாங்கள் தயாரில்லை.

கேள்வி - அமைச்சர் விமலின் கருத்து தொடர்பில்

ஏன் பிரதமர் மஹிந்த ராஜபக்ஷ மௌனமாக இருக்கின்றார்?

பதில் - அவர் கட்சித்தலைவராகவே தொடர்கின்றார். அதில் எந்த மாற்றமும் இல்லை. அவரது நிலைப்பாட்டையே நான் கட்சிப் பொதுச் செயலாளராக அறிவித்தேன். கூட்டணியிலுள்ள கட்சியின் தலைவர் இதுவரை மன்னிப்புக் கோரவில்லை. ஆனாலும், கூட்டணியிலுள்ள பிரதான கட்சியின் பொதுச் செயலாளராகவே கூட்டணியின் ஏனைய கட்சிகளின் பிரதிநிதிகளைப் பிரதிநிதித்துவப்படுத்தியே நான் மன்னிப்பு கோரும்படி அறிவித்தேன். பிரதமர் உத்தியோகபூர்வமான முறையில் அரசு நிகழ்வுகளில் கலந்து கொள்கின்றார். அதில் ஏனைய அமைச்சர்களும் பங்கேற்கின்றனர். இதனுடன் அவரது அறிவிப்பை தொடர்புபடுத்த வேண்டாம்.

கூட்டணியில் கட்சியின்

தலைவர் என்கிற வகையில் அவரது பொறுப்பையே நான் வலியுறுத்தினேன். சமூக வலைத்தளங்கள் மூலம் எம்மீது சேறுபூசுதலை மேற்கொள்வதானது பணம் வழங்கி அவர்கள் செயலாக்கலாம். ஆனால், நாங்கள் எமது நிலைப்பாட்டிலிருந்து ஒருபோதும் மாறமாட்டோம். எனது இந்த அறிவிப்புடன் கட்சியின் தலைவரும் உடன்படுகின்றார். அதற்குப் புறம்பான அறிவிப்பை அவருக்கு வெளியிட அவசியமும் இல்லை. கூட்டணியில் ஒரு தரப்புக்கு கிடைக்கின்ற கௌரவத்தை தடை செய்யும் பிழையான எண்ணம் எமக்குக் கிடையாது.

ஏனைய அமைச்சர்களான தினேஷ் குணவர்த்தன, வாசுதேவ உள்ளிட்ட கூட்டணித் தலைவர்களுக்கு கிடைக்கின்ற கௌரவங்களை நாங்கள் தடைசெய்யமாட்டோம். கூட்டணியை அமைக்க பாடு

பட்ட பஸில் ராஜபக்ஷ, சிறைக்குள் தள்ளப்பட்டார். அவர் சிறைக்குள் இருந்துகூட செயல்பட்ட கடமையுணர்வு உள்ளிட்ட பலருக்கும் அதற்கான கௌரவம் வழங்கப்படத்தான் வேண்டும். ஆனால் ஒரு சிலரது செயல்பாட்டாலேயே பிரச்சனை ஏற்பட்டிருக்கின்றது. கேள்வி - பிரதமர் மஹிந்தவின் வெற்றிக்குப் பின் தாமே செயல்பட்டதாக விமல் வீரவன்ச கூறுவது குறித்து உங்கள் கருத்து என்ன?

பதில் - பிரதமர் மஹிந்த ராஜபக்ஷவை மீண்டும் அதிகாரத்துக்கு கொண்டுவருவதற்கு முழுப்பொறுப்பு தாமே என்பதை அமைச்சர் விமல் வீரவன்ச கூறினால் அது நகைப்பிற்குரியதாகும். ஏனைய கூட்டணிக் கட்சிகளின் தலைவர்களுக்கும் அந்த கௌரவம் பகிரப்பட வேண்டும். அது அவர்களின் கடமைகளாகும் - என்றார். (ஏ)

மக்களுக்காக குரல்கொடுக்கவே நான் பேரணியில் பங்கேற்றேன்

ரவிகரன் வாக்குமூலம்

முல்லைத்தீவு, பெப்.16

எமது மக்களுக்காகவும், மக்களுக்கு இழைக்கப்படும் அநீதிகளுக்கு எதிராகவும் அமைதியான முறையிலே பிறருக்கு இடையூறுகள் ஏற்படுத்தாவண்ணம் பொத்துவில் முதல் பொலிகண்டி வரை இடம்பெற்ற பேரணியில் பங்கேற்றதாகவும், அதேவேளை பொதுமக்கள் அனைவரும் திரண்டுவந்து இந்தப் போராட்டத்தில் ஈடுபட்டிருந்த நிலையில், தானும் மக்கள் பிரதிநிதி என்ற வகையில் அந்தப் போராட்டத்தில் கலந்துகொண்டதாகவும், பொலிஸாருக்கு வழங்கிய வாக்குமூலத்தில் வடக்கு மாகாண சபை முன்னாள் உறுப்பினர் துரைராசா ரவிகரன் தெரிவித்துள்ளார்.

பொத்துவில் முதல் பொலிகண்டி வரை இடம்பெற்ற பேரணியில் பங்கேற்றமை தொடர்பில் முல்லைத்தீவு பொலிஸார் நேற்று ரவிகரனிடம் வாக்குமூலம் ஒன்றைப் பெற்றிருந்தனர்.

பொலிஸ் நிலையத்தில் தனது வாக்குமூலத்தைப் பதிவுசெய்த பின்னர் ஊடகங்களுக்குக் கருத்துத் தெரிவிக்கும் போதே அவர் இவ்வாறு குறிப்பிட்டார். இதுதொடர்பில் அவர் மேலும் தெரிவித்தவை வருமாறு:

பொத்துவில் முதல் பொலிகண்டி வரையான மாபெரும் மக்கள் எழுச்சிப் பேரணியில் நான் முல்லைத்தீவிலே கலந்துகொண்டமை தொடர்பிலேயே வாக்குமூலம் ஒன்றைப் பெறுவதற்காக முல்லைத்தீவு பொலிஸ் நிலையத்துக்கு அழைக்கப்பட்டிருந்தேன்.

இவ்வாறு அழைக்கப்பட்டதற்கமைய என்னிடம் அங்கே வாக்குமூலம் பெறப்பட்டது.

அந்தவகையில் இந்தப் போராட்டமானது பொதுமக்கள் சார்ந்து பலர் கலந்துகொண்டு நடத்தப்பட்ட ஒரு போராட்டமாகும்.

இந்தப் போராட்டத்திலே நான் கலந்து கொண்டதாகவும், பொலிஸார் எனக்கு நீதிமன்றத் தடைக் கட்டளையைத் தந்ததாகவும் தெரிவித்தனர்.

இருப்பினும் நீதிமன்றக் கட்டளையிலே எனது பெயர் உள்ளடக்கப்பட வில்லை என்றும், பொதுவாகவே அக்கட்டளை இருந்ததெனவும், அதனாலேயே நீதிமன்றக் கட்டளையை பெற்றுக்கொள்ள வில்லை என்பதையும் தெரிவித்தேன்.

அத்தோடு அன்றைய சூழலில், எமது மக்களுக்காகவும், எமது மக்களுக்கு இழைக்கப்படும் அநீதிகளுக்கு எதிராகவும், அமைதியான முறையிலே பிறருக்கு இடையூறுகள் ஏற்படுத்தாவண்ணம் போராட்டத்தில் ஈடுபட்டிருந்ததை வாக்குமூலத்தில் தெரிவித்தேன்.

அதேவேளை பொதுமக்கள் அனைவரும் திரண்டுவந்து இந்தப் போராட்டத்தில் ஈடுபட்டிருந்த நிலையில், நானும் மக்கள் பிரதிநிதி என்ற வகையில் அந்தப் போராட்டத்தில் கலந்துகொண்டேன் என்பதையும் எனது வாக்குமூலத்தில் பதிவுசெய்துள்ளேன்.

மேலும், நான் பொலிஸ் நிலையத்துக்கு சென்றவுடன் வாக்குமூலத்தைப் பெற்று உடனடியாகவே தன்னை அனுப்பிவைத்துவிட்டனர் - என்றார். (ஏ)

எந்தவித அபிவிருத்திப் பணிகளையும் நல்லாட்சி அரசு முன்னெடுக்கவில்லை

இராஜாங்க அமைச்சர் சனத் நிசாந்த

மட்டக்களப்பு, பெப்.16

பல்வேறு பொய்களைக் கூறி ஆட்சிக்குவந்த நல்லாட்சி அரசாங்கம், பிள்ளையான் போன்றவர்களை அரசியல் ரீதியில் பழிவாங்கியதே தவிர எந்தவித அபிவிருத்திப் பணிகளையும் முன்னெடுக்கவில்லை என கிராமப்புற மற்றும் பிராந்திய குடிதண்ணீர் விநியோகத் திட்டங்கள் அபிவிருத்தி இராஜாங்க அமைச்சர் சனத் நிசாந்த தெரிவித்தார்.

ஜனாதிபதியின் சுபீட்சத்தின் நோக்கு கொள்கை மூலம் 2025ஆம் ஆண்டு அனைவருக்கும் சுத்தமான குடிநீர் வழங்கும் தேசிய வேலைத்திட்டத்தின் நடமாடும் சேவை நேற்று மட்டக்களப்பில் இடம்பெற்றது.

இந்நிகழ்வில் உரையாற்றும்போதே அவர் இவ்வாறு குறிப்பிட்டார்.

மேலும், நாங்கள் கிழக்கு மாகாணத்தின் மூன்று மாவட்டங்களிலும் நிலவும் குடிதண்ணீர் பிரச்சனைகள் தொடர்பில் ஆய்வு மேற்கொண்டோம். மட்டக்களப்பு மாவட்டத்தில் 40 வீதமான சுத்தமான குடிதண்ணீர் தேவைமட்டுமே பூர்த்திசெய்யப்பட்டுள்ளது.

விஷேடமாக நீர்வழங்கல் அதிகார சபை மூலம் எதிர்பாரும் மூன்று வருட காலத்துக்குள் 85 வீதமான குடிதண்ணீர் தேவையை பூர்த்திசெய்வதற்கு நாங்கள் எதிர்பார்த்திருக்கின்றோம்.

பிள்ளையான் முதலமைச்சராக இருந்த காலப்பகுதியில் பெரும் அபிவிருத்திகள் முன்னெடுக்கப்பட்டன. ஆனால், பொய்

களைக்கூறி ஆட்சிக்கு வந்த நல்லாட்சி அரசாங்கம் பிள்ளையானை பழிவாங்குவதில் குறியாக இருந்ததே தவிர அபிவிருத்திகளை நோக்காகக் கொண்டு செயல்படவில்லை.

மட்டக்களப்பு மாவட்டத்தில் சிறு நீரகப்பிரச்சனை அதிகமாகவுள்ள பகுதிகள் தொடர்பான தகவல்களை மாவட்ட செயலகம் வழங்குமானால் இந்த ஆண்டுக்குள் அப்பகுதிகளில் சுத்தமான குடிதண்ணீர் வழங்க நடவடிக்கைகள் எடுக்கப்படும்.

ஏனைய அமைச்சர்களுக்கு வழங்கப்பட்டுள்ள நிதிகளை விட அதிக நிதியை ஜனாதிபதி கோட்டாபய ராஜபக்ஷ, இந்த திட்டத்துக்கு ஒதுக்கியுள்ளார். அதனால் குடிதண்ணீர் பிரச்சனையுள்ள பகுதிகள் தொடர்பான தகவல்களை வழங்கும் நிலையில் அப்பகுதிக்கான குடிதண்ணீரை வழங்கத் தயாராக இருக்கின்றோம்.

இங்கு சில கட்சிகள் இருக்கின்றன. அவை மூளையை சலவை செய்து தங்களுக்கான அரசாங்கத்தை உருவாக்க வேண்டும். தமிழீழத்தை உருவாக்கிக் கொள்ளவேண்டும் என்ற நோக்கில் அவை செயல்பட்டு வருகின்றன.

ஆனால், வியாழேந்திரன், சந்திரகாந்தன் போன்றவர்கள் மக்கள் பிரச்சனைகளை உண்மையாக அடையாளம் கண்டு அவற்றைத் தீர்க்கக்கூடிய மக்கள் பிரதிநிதிகளாகச் செயல்பட்டு வருகின்றனர். (ஏ)



டெக்போல் விளையாட்டு வவுனியாவில் அறிமுகம்

வவுனியா, பெப். 16
விளையாட்டுத்துறை அமைச்சு அங்கீகரித்த புதிய விளையாட்டான டெக்போல் வவுனியாவில் நேற்று அறிமுகம் செய்யப்பட்டது.

இதன்போது, வவுனியாவில் டெக்போல் விளையாட்டுக் கான சம்மேளனமும் ஆரம்பித்து வைக்கப்பட்டது. வவுனியா மேலதிக அரசாங்க அதிபர் திரேஸ்குமார்., டெக்போல் சம்மேளனத்தின் வவுனியா இணைப்பாளர் அன்று அன்ஸலி ஆகியோர் முன்னிலையில் இந்த சம்மேளனம் ஆரம்பிக்கப்பட்டது.

சம்மேளனத்தின் தலைவராக வவுனியா நகரசபையின் தலை

வர் தேசபந்து கௌதமன் தெரிவானார். செயலாளராக விமலசந்திரன், பொருளாளராக ராஜசங்கர் ஆகியோர் தெரிவாகினர்.

உபதலைவர்களாக பர்கூக், விந்துஜன், நிமலகேசன், சேகர் ஆகியோரும், உப செயலாளராக அமலன் அவர்களும் தெரிவு செய்யப்பட்டனர். நிர்வாக சபை உறுப்பினர்களாக டன்ஸ்டன், கலைத்தேவன், விநாயகமூர்த்தி, தர்மிகா, சற் சொருபன் ஆகியோர் தெரிவு செய்யப்பட்டனர். மேலதிக அரசாங்க அதிபர் திரேஸ்குமார் அவர்கள் போசுகராக ஏகமனதாக தெரிவு செய்யப்பட்டார். (அ)

பருத்தித்துறை - மருதங்கேணி வீதி நிறைவடையும் முன்பே கடுமீசேதம்! மருதங்கேணி மக்கள் பெரும் சிரமம்



வடமராட்சி, பெப். 16
பருத்தித்துறை - மருதங்கேணி வீதி, காப்பெற் வீதியாக அமைக்கப்பட்டு வருகின்றது. இந்தப் பணிகள் இன்னமும் முடிவடையாத நிலையில் அது பலத்த சேதங்களை சந்தித்து வருகின்றது என்று தெரிய வருகின்றது.

அத்துடன், சேதமடைந்த பகுதிகளிலிருந்து மரங்களும் முளைத்துவருகின்றன என்று அப்பகுதி மக்கள் தெரிவித்தனர்.

வடமராட்சி கிழக்கு பிரதேசத்தை ஏனைய பிரதேசங்களுடன் இணைக்கின்ற பிரதான வீதிகளில் ஒன்றான இந்த வீதி யுத்த காலத்துக்குப் பின்னர் நீண்டகாலம் திருத்தப்படவில்லை. இந்நிலையில் மக்களின் கோரிக்கைகளின் நிமிர்த்தம் அம்பன் தொடக்கம் மருதங்கேணி வரையிலான 15 கிலோமீற்றர் வீதி காப்பெற் வீதியாக அமைக்கும் திட்டம்

ஆரம்பித்து 4 வருடங்கள் நிறைவடைந்து விட்டன. ஆனால், வீதி இன்னமும் முழுமையடையவில்லை.

செம்பியன்பற்று மற்றும் மருதங்கேணி பகுதியில் வேலைகள் நிறைவுறாத நிலையில் ஏற்கனவே நிறைவுபெற்ற நாகர்கோவில் பகுதியில் வீதி மேசமாக சேதமடைந்து வருகின்றது. இதனால், தாம் போக்குவரத்துக்காக பெரிதும் சிரமங்களை எதிர்கொள்கின்றனர் என்று மக்கள் தெரிவித்தனர்.

இந்த விடயம் தொடர்பில் அண்மையில் நடைபெற்ற பிரதேச ஒருங்கிணைப்புக்குழு கூட்டத்திலும் மக்கள் பிரதிநிதிகள் தங்கள் ஆதங்கத்தை வெளிப்படுத்தினர். எனினும் இதுவரை இந்த வீதியை சீரமைக்க நடவடிக்கை எடுக்கப்படவில்லை. எனவே இதுவிடயமாக உரிய தரப்பினர் கவனமெடுக்குமாறு மக்கள் கோரிக்கை விடுத்துள்ளனர். (ஐ)

பொலிஸாருக்கு எதிர்ப்பு தெரிவித்து கரந்தாய் கிராம மக்கள் நேற்றிரவு ஏ-9 வீதியை மறித்து பேராட்டம்

கிளிநொச்சி, பெப். 16
ஏ-9 வீதியை வழிமறித்து பச்சிலைப்பள்ளியின் - கரந்தாய் கிராம மக்கள் நேற்று போராட்டம் நடத்தினர். பொலிஸாருக்கு எதிராக முன்னெடுக்கப்பட்ட இந்தப் போராட்டத்தால், போக்குவரத்து பெரிதும் பாதிக்கப்பட்டது.

கரந்தாயில் தமது காணிகளுக்குள் நுழைந்த பொலிஸார் தமது உடைமகளை வெளியே வீசி தம்மை வெளியேற்றினர் என்று தெரிவித்தே மக்கள் போராட்டத்தில் ஈடுபட்டனர். ஏற்கனவே, கரந்தாய் கிராமத்தில் மக்கள் வாழ்ந்த காணிகள் அரச திணைக்களம்



ஒன்றுக்குச் சொந்தமானவை என்று தெரிவிக்கப்பட்டு மக்கள் வெளியேற்றப்பட்டிருந்தனர்.

இருந்தபோதிலும் மக்கள் மீண்டும் வலிந்து சென்று காணிகளில் குடியமர்ந்திருந்தனர். இந்நிலையில் நேற்றைய தினம் பொலிஸார் தமக்கு

எதிரான நடவடிக்கையில் ஈடுபட்டதாகத் தெரிவித்து மக்கள் போராட்டத்தில் குதித்துள்ளனர்.

இதனால் ஏ - 09 வீதி போக்குவரத்தில் பாதிப்பு ஏற்பட்டது. பெருந்தொகையான வாகனங்கள் வீதியில் தரித்து நின்றன. (ஐ)

சாதாரண தர பரீட்சை முடிவடைந்த பின்மேல் மாகாண பாடசாலைகள் ஆரம்பம் அமைச்சர் பீரிஸ் தகவல்

கொழும்பு, பெப். 16
“மேல் மாகாணம் தவிர்ந்த ஏனைய பகுதிகளில் அனைத்து பாடசாலைகளும் வழமை போல இடம்பெறும். மேல் மாகாணத்தைப் பொறுத்தவரை சாதாரண தரப்பரீட்சை மார்ச் 11 ஆம் திகதி முடிவடைந்த பின்னர், 15ஆம் திகதியளவில் மாகாணத்திலுள்ள அனைத்து பாடசாலைகளையும் ஆரம்பிக்கலாம் என்பதே சுகாதார சேவைகள் பணிப்பாளரின் பரிந்துரையாகும்”, என்று கல்வி அமைச்சர் பேராசிரியர் ஜி.எல். பீரிஸ் தெரிவித்திருக்கின்றார். கொழும்பில் ஊடகவியலாளர்களிடம் பேசிய போதே இதனை அவர் தெரிவித்தார். “கொரோனா தடுப்பூசி இரண்டு முறை பெற வேண்டும் என்பதால் இரண்டு தடவையிலும் தடுப்பூசிகளை வழங்குவதற்கு அரசாங்கத்திற்கு முடியுமா என்கிற கேள்வியும் பர



வலாக எழுந்துள்ளது. இந்த கருத்துக்கள் குறுகிய அரசியல் நோக்கத்திற்காக பரப்பப்படுவதாகும். முதல்கட்ட தடுப்பூசிகளை வழங்குவதற்கான நடவடிக்கைகள் பூர்த்தியாகி வருகின்ற நிலையில் இரண்டாம் கட்ட தடுப்பூசிகளை சரியான முறையில் வழங்குவதற்கான கடமை அரசாங்கத்திற்குரியது என்பதால் அதனை சரியான முறையில் அரசாங்கம் நிறைவேற்றும்“ என அவர் மேலும் தெரிவித்தார். (ஐ)

சாதாரண தர மாணவர்களுக்கு விடுமுறை!

கொழும்பு, பெப். 16
கல்விப் பொதுத் தராதர சாதாரண தரப் பரீட்சைக்கு தோற்ற இருக்கும் மாணவர்களுக்கு நாளை 17ஆம் திகதி முதல் 25ஆம் திகதி வரை விடுமுறை வழங்கப்பட்டுள்ளதாக கல்வி அமைச்சு அறிவித்துள்ளது.

சாதாரண தரப்பரீட்சைக்கு முகங்கொடுக்கவுள்ள மாணவர்களுக்கு ஒருவார கற்றல் விடுமுறை வழங்குமாறு அனைத்து மாகாண, வலயக் கல்விப் பணிப்பாளர்களுக்கு அறிவுறுத்தல் வழங்கப்பட்டுள்ளது.

இதற்கமைவாக மாணவர்களுக்கு நாளை முதல் எதிர்வரும் 25ஆம் திகதி வரை கல்வி கற்பதற்காக விடுமுறை வழங்க நடவடிக்கை எடுக்குமாறு கல்வியமைச்சின் செயலாளர் அறிவுறுத்தியுள்ளார். (ஐ)



நாட்டை முடக்கோம்

கொழும்பு, பெப். 16
திரிபடைந்த கொரோனா வைரஸ் தொற்று காரணமாக நாட்டை முழுமையாக முடக்க வேண்டிய அவசியமில்லை. இவ்வாறு கொவிட் - 19 தொற்று தொடர்பான இராஜாங்க அமைச்சர் மருத்துவர் சுதர்ஷனி பெர்னான்டோ புள்ளே நேற்றுத் தெரிவித்தார்.

திரிபடைந்த கொரோனா வைரஸ் பரவுகின்றமை அடையாளம் காணப்பட்டுள்ளதாகவும் அவர் குறிப்பிட்டார்.

தற்போதைய நிலமையின் கீழ் பொதுமக்கள் பாதுகாப்புடன் நடந்துகொள்வது அவசியம் என்றும் அவர் கூறினார்.

பிள்ளையானின் சகாவின் விளக்கமறியல் நீடிப்பு



மட்டக்களப்பு, பெப். 16
தமிழ் மக்கள் விடுதலைப் புலிகள் கட்சியின் பொதுச் செயலாளர் பூ.பிரசாந்தனின் மேலும் 14 நாட்கள் தடுப்புக் காவலில் வைக்குமாறு மட்டக்களப்பு நீதிவான் நீதிமன்ற நீதிபதி ஏ.சி ரிஸ்வான் உத்தரவிட்டுள்ளார்.

கொரோனா அச்சம் காரணமாக விளக்கமறியலில்

வைக்கப்பட்டுள்ள பூ.விரசாந்தன் மீதான வழக்கு நேற்று மெய்நிகர் மூலம் விசாரணைக்கு எடுக்கப்பட்டது.

இதன்போதே, பிரசாந்தனை எதிர்வரும் முதலாம் திகதி வரை மறியலில் வைக்க நீதிவான் உத்தரவிட்டார்.

ஆரையம்பதியில் 2008 ஆம் ஆண்டு இடம்பெற்ற இரட்டை படுகொலை தொடர்பில், சந்தேகத்தின் பேரில் கைது செய்யப்பட்டிருந்த அவர், ஏற்கனவே பிணையில் விடுவிக் கப்பட்ட நிலையில் குறித்த வழக்கின் சாட்சியங்களை அச்சுறுத்தினார் என்ற குற்றச்சாட்டின் கீழ் சட்டமா அதிபர் திணைக்களத்தின் ஆலோசனைக்கு அமைய பிரசாந்தன் கைது செய்யப்பட்டமை குறிப்பிடத்தக்கது. (ஐ)



வவுனியாவில் கஞ்சாவுடன் இருவர் கைது

வவுனியா, பெப். 16
வவுனியாவில் கேரள கஞ்சாவை உடமையில் வைத்திருந்த இருவரை பொலிஸார் கைது செய்துள்ளனர். நேற்று முன்தினம் இரவு வவுனியா இறம்பைக்குளம் மற்றும்

ஆச்சிபுரம் பகுதிகளில் பொலிஸார் முன்னெடுத்த விசேட சோதனை நடவடிக்கையிலேயே இவர்கள் கைது செய்யப்பட்டனர். இவர்களிடம் இருந்து ஒரு கிலோ 300 கிராம் கேரள கஞ்சா

கைப்பற்றப்பட்டது என்று பொலிஸார் தெரிவித்தனர். சந்தேகநபர்களை விசாரணை செய்து வரும் பொலிஸார் அவர்களை நீதிமன்றில் முற்படுத்த நடவடிக்கை எடுத்துள்ளனர். (ஐ)

சட்டரீதியாக வெளிநாட்டு கட்சி எதுவும் நாட்டின் தேர்தலில் பங்கேற்க முடியாது தேர்தல்கள் ஆணைக்குழு அறிவிப்பு

கொழும்பு, பெப். 16
பாரதிய ஜனதா கட்சி அல்லது வேறு ஒரு வெளிநாட்டு கட்சியோ இலங்கையில் பதிவைப் பெறுவதற்கும் அல்லது தேர்தலில் போட்டியிடுவதற்கும் சட்டரீதியான வாய்ப்புக்கள் இல்லை என்று தேர்தல்கள் ஆணைக்குழு தெரிவித்துள்ளது.

1981 ஆம் ஆண்டு முதலாம் இலக்க பாராளுமன்ற சட்டத்துடன், அரசமைப்புக்கு அமைய அந்த வாய்ப்பு மறுக்கப்பட்டுள்ளது என்று தேர்தல்கள் ஆணைக்குழு வின் தலைவர் நிமல் புஞ்சிஹேவா தெரிவித்துள்ளார்.

இலங்கையிலும், நேபாளத்திலும் அரசாங்கத்தை அமைக்கும் திட்டம் பாரதிய ஜனதாவுக்கு உள்ளது என்று இந்திய உள்துறை அமைச்சர் அமித் ஷா கூறினார் என்று திரிபுரா மாநில முதல்வர் கருத்து வெளியிட்டிருந்தார். இந்த விடயம் தொடர்பில் கருத்து வெளியிட்டபோதே தேர்தல்கள் ஆணையாளர் மேற்கண்டவாறு தெரிவித்தார். மேலும், இறையாண்மை கொண்ட இலங்கை மற்றும் நேபாளம் நாடுகளுக்கு எதிராக ஜனநாயக விரோத செயற்பாடுகள்

மற்றும் ஏனைய நாடுகளின் உள்விவகாரங்களில் தலையிடும் செயல் இது எனவும் இதனால் இந்தியாவின் வெளிநாட்டு கொள்கை பாதிக்கப்படும் என்றும் பல்வேறு கட்சிகள் தமது அதிருப்தி வெளியிட்டுள்ளன.

இதேவேளை, அரசமைப்புக்கு அமைய இந்தியாவின் பெயரில் இலங்கையினுள் அரசியல் கட்சி ஒன்றை உருவாக்குவதற்கான வாய்ப்பு இல்லை என்று மனித உரிமைகள் ஆணைக்குழுவின் முன்னாள் ஆணையாளர் சட்டத் தரணி பிரதீபா மஹாநம் ஹேவா தெரிவித்துள்ளார்.

இந்த கருத்து வெற்றியளிக்கும் என தாம் நம்பவில்லை. அண்மையில் இடம்பெற்ற சில சம்பவங்கள் தொடர்பில் சில அழுத்தங்களை பிரயோகிப்பதற்கே இவ்வாறான கருத்துக்கள் வெளியிடப்படுகின்றன. (ஐ)



நாட்டின் அரசமைப்பு மற்றும் ஒற்றையாட்சியை பின்பற்றியே அனைத்து நடவடிக்கைகளும் இடம்பெற்று வருகின்றன. இந்தநிலையில் கட்சியொன்றை ஆரம்பிப்பதற்கு இந்தியா முயற்சிக்குமானால் அது சாத்தியமற்ற விடயமாகும். எனினும் வெளிநாட்டு கட்சியொன்றின் கொள்கைகளை இலங்கையில் செயற்படும் கட்சி ஒன்றின் மூலம் அமுல்படுத்துவதற்கான வாய்ப்பு உள்ளது.

இலங்கையில் உள்ள கட்சி யொன்றை கொள்வனவு செய்து தமது கொள்கைகளை அமுல்படுத்துவதற்கு அவர்களால் முடியும். எனினும் ஈவாக்காளர்களே அது தொடர்பிலான இறுதி தீர்மானத்தை மேற்கொள்ள வேண்டும் - என்றும் அவர் சொன்னார். (ஐ)

இந்தியாவின் தடுப்பூசிகள் கொள்வனவுக்கு அனுமதி!

கொழும்பு, பெப். 16
கொரோனா தடுப்பூசிகளைப் பெறுவதற்கான இந்தியாவுடனான கொள்முதல் ஒப்பந்தத்திற்கு சட்டமா அதிபர் டப்புலா டி. லிவேரா நேற்று அங்கீகாரம் வழங்கினார். கொள்முதல் ஒப்பந்தத்தை திருத்தங்களுக்கு உட்பட்டு அங்கீகாரம் வழங்கப்பட்டுள்ளதாக சட்டமா அதிபரின் ஒருங்கிணைப்பு அதிகாரி அரச சட்டத்தரணி நிஷார ஜெயரத்ன தெரிவித்துள்ளார். இலங்கையின் அரசு மருந்தகக் கூட்டுத்தாபனத்திற்கும் சீரம் இன்ஸ்டிடியூட் ஒப் இந்தியா பிரைவேட் லிமிடெட் நிறுவனத்திற்கும் இடையில் இந்த ஒப்பந்தம் மேற்கொள்ளப்பட்டுள்ளது. (ஐ)

அரசமைப்பு நிபுணர்குழுவை சந்திக்கிறார் சுமந்திரன் எம்.பி.

கொழும்பு, பெப். 16
புதிய அரசமைப்பு உருவாகக் கல் பணிகளுக்காக நியமிக்கப்பட்டுள்ள நிபுணர் குழுவை எதிர்வரும் சனிக் கிழமை தாம் சந்திப்பார் என்று தமிழ்த் தேசியக் கூட்டமைப்பின் பாராளுமன்ற உறுப்பினர் எம். ஏ. சுமந்திரன் தெரிவித்துள்ளார்.

கொழும்பில் இயங்கும் ஊடகம் ஒன்றுக்கு நேற்று அளித்த நேர்காணலிலேயே அவர் இதனைத் தெரிவித்துள்ளார். புதிய அரசமைப்பு உருவாக்குதலுக்காக தமிழ் தேசியக் கூட்டமைப்பு முன்வைத்துள்ள யோசனைகள் தொடர்பில் கலந்துரையாடும் நோக்கிலே இந்த சந்திப்பு இடம் பெறவுள்ளதாகவும் அவர் குறிப்பிட்டார். (ஐ)



கிளிநொச்சி கடைகளின் குத்தகை விவகாரம்: தம்மை தொடர்புகொள்ளுமாறு விக்னேஸ்வரன் எம்.பி. அறிவிப்பு



கிளிநொச்சி, பெப். 16
கிளிநொச்சியில் அரசாங்கத்தால் வழங்கப்பட்ட காணிகளில் வியாபார நிலையங்கள் அமைக்கப்பட்ட பகுதிகளை குத்தகை அடிப்படையில் பெற்றுக் கொள்ளுமாறு கோரப்பட்டால் அது தொடர்பான நடவடிக்கைக்கு தம்மை தொடர்பு கொள்ளுமாறு யாழ். மாவட்ட பாராளுமன்ற உறுப்பினர் நீதியரசர் க.வி. விக்னேஸ்வரன் தெரிவித்துள்ளார்.

வாராந்த கேள்வி பதிலில் ஊடகவியலாளர்கள் எழுப்பிய கேள்விக்கே மேற்கண்டவாறு பதிலளித்தார்.

அதன் முழுவிரம் அப்படியே வருமாறு: கேள்வி:- கிளிநொச்சி ஏ9 வீதியில் இதுவரை நடத்தி வந்த வர்த்தக நிலையங்களை குத்தகை அடிப்படைக்கு மாற்ற அரசாங்கம் நடவடிக்கைகள் எடுத்து வருகின்றதே. அது பற்றித் தெரியுமா?

பதில்:- கடந்த இரண்டு வாரங்களுக்கு முன்பு கிளிநொச்சி பிரதான வீதியில் வியாபார நிலையங்

கள் வைத்துள்ள காணி உரிமையாளர்கள் சிலர் என்னை சந்தித்தனர்.

1990களில் அரசாங்கத்தால் வழங்கப்பட்ட, (இன்னும் அளிப்புப் பத்திரங்கள் கொடுக்கப்படாத) கிளிநொச்சி மாவட்டத்தின் பிரதான வீதிகளில் அமைந்துள்ள காணிகளில் வியாபார நிலையங்கள் அமைக்கப்பட்ட பகுதிகளை குத்தகை அடிப்படையில் பெறுமாறு கோரப்பட்டுள்ளதாக அவர்கள் என்னிடம் தெரிவித்தனர்.

அவர்கள் முன்னர் காணி அபிவிருத்திக் கட்டளைச் சட்டத்தின் கீழ் பெற்றுக் கொண்ட காணிகளின் ஏ-9 வீதிப் பகுதியை குத்தகைக்கு கொடுத்தால் மிகுதிக் காணிகளுக்கு அளிப்புப் பத்திரங்கள் வழங்கப்படும் என்று கூறப்பட்டதாக அறிவித்தனர். மேற்படி விடயம் தொடர்பாக கரைச்சி பிரதேச செயலரிடமும் வடக்கு மாகாண காணி ஆணையாளரிடமும் தொலை பேசியூடாக கதைத்திருந்தோம்.

அதன் அடிப்படையில் குறித்த நடவடிக்கையை நிறுத்தி, காணி அபிவிருத்திச் சட்டத்தின் கீழ் நிரந்தரமாக அந்தக் காணிகளை உரிமையாளர்களுக்கு கிடைக்கச் செய்வதற்கான ஆரம்பக் கட்ட நடவடிக்கையாக, இந்த நடவடிக்கைக்கு எதிராக மேன் முறையீடு ஒன்று காணி உரிமையாளர்களின் ஒப்பந்தத்துடன் வட மாகாண காணி ஆணையாளருக்கு அனுப்பப்பட்டுள்ளன.

இவ்விடயத்தில் வேறு யாருக்காவது உதவி தேவைப்படின் எனது அலுவலகத்துடன் தொடர்பு கொண்டால் அவர்களுக்கான சரியான வழி காட்டுதல்களை வழங்கமுடியும். 021 221 4295 என்ற தொலைபேசி இலக்கத்துக்கு தொடர்பு கொள்ளுமாறும் அவர் தெரிவித்தார். (ஐ)

மரண அறிவித்தல்

முருகேசு சபாரத்தினம்

(பிரபல வர்த்தகர், சபா ரேடர்ஸ், யாழ்ப்பாணம்)

பிறப்பு : 08.07.1950

இறப்பு : 15.02.2021



தன்னை, களபூமி காரைநகரைப் பிறப்பிடமாகவும், இல. 89, அம்மன் வீதி தலங்காவல் பிள்ளையார் கோயிலடி திருநெல்வேலியை நிரந்தர வதிவிடமாகவும் கொண்ட முருகேசு சபாரத்தினம் அவர்கள் நேற்று (15.02.2021) திங்கட் கிழமை காலமானார்.

அன்னார் காலஞ்சென்றவர்களான முருகேசு - நாகம்மா தம்பதியரின் அன்பு மகனும் காலஞ்சென்றவர்களாக பரமநாதன் - ஸ்ஸ்வரி தம்பதியரின் அன்பு மருமகனும் தவநாயகியின் அன்புக் கணவரும் காலஞ்சென்றவர்களான இராசரத்தினம் மற்றும் சிவலிங்கம், மதனசுந்தரம், காலஞ்சென்ற உமா தேவி, அமராவதி, நவரத்தினம் மற்றும் காலஞ்சென்ற புலவனேஸ்வரன் ஆகியோரின் அன்புச் சகோதரரும் கஜேந்திரன் (சபா ரேடர்ஸ், யாழ்ப்பாணம்) கஜேந்தினி, தியாகேந்திரன், (சிவகுபினி மோட்டர்ஸ், யாழ்ப்பாணம்), பாலேஸ்வரி, நிஷாந்தன் (சபா ரேடர்ஸ், யாழ்ப்பாணம்) ஆகியோரின் அன்புத் தந்தையும்

யோகேஸ்வரன் (பிள்ளையார் ஸ்ரோர்ஸ், கல்கழுவ), சகா தேவன் (பிரதம பொறியியலாளர், நீர்வழங்கல் மற்றும் வடிகாலமைப்புச் சபை, கொழும்பு), ஜனனி ஆகியோரின் அன்பு மாமா னாரும் டி.வாகர், சிவானி, கிருத்திகா, அஸ்வின், கிரண்ஷா, சரண் ஆகியோரின் அன்புப் பேரனும்

காலஞ்சென்ற பார்வதி, பாக்கியம், காலஞ்சென்றவர்களான நவரத்தினம், வேலாயுதம் மற்றும் சிவராசா ராசலக்ஷ்மி, பாலசுப்பிரமணியம் ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (16.02.2021) செவ்வாய்க்கிழமை காலை 8 மணியளவில் அன்னாரின் இல்லத்தில் நடைபெற்று பூதவுடல் காரைநகர் தில்லை மயானத்தில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல் :
மனைவி, பிள்ளைகள்.

இன்றைய தொலைக்காட்சி நிகழ்ச்சி நிரல்



காலை

6.00 மணி : பக்திப்பாடல்கள்
6.30 மணி : வணக்கம் டான்



6.31 மணி : தினம் ஒரு திருக்குறள்
வழங்குபவர் : சொல்லருவி லலீசன்
6.35 மணி : மதம் சார்பான நற்சிந்தனைகள்
6.55 மணி : இன்றைய பலன்
வழங்குபவர் : சைவ சித்தாந்த பண்டிதன் சிவபூர்.தியாக.சோமஸ்கந்தராஜக்குருக்கள்
7.05 மணி : உளவியல் கருத்து
வழங்குபவர் திருமதி கோகிலா மகேந்திரன்
7.15 மணி : கதைவழி அறமொழி
வழங்குபவர் : திரு. எப்.எக்ஸ்அன்ரன் கோட்டக்கல்விப் பணிப்பாளர், நல்லூர்
7.20 மணி : சித்த மருத்துவம்
வழங்குபவர் டாக்டர் விவியன் சத்தியசீலன்
7.30 மணி : இன்றைய பத்திரிகைகளில்
8.30 மணி : காலை செய்திகள்
9.00 மணி : கலாட்டா காலை-நேரலை
10.30 மணி : தொடர் நாடகம்
11.00 மணி : பாரதீ
பகல்
12.00 மணி : சிரிக்கலாம் வாங்க - நேரலை
1.00 மணி : மழலைகள் நேரம் (மறு ஒளிபரப்பு)
1.30 மணி : சுப்பர் சீன்ஸ்
திரைப்படக் காட்சிகள்
4.30 மணி : குட்டிஸ் தர்பார் - சிறுவர்களுக்கான மகிழ்வூட்டும் நேரலை நிகழ்ச்சி



5.30 மணி : டேக் இட் ஈஸி
6.00 மணி : ட்ரெய்லர் டைம் - திரைப்படங்களின் முன்னோட்டக் காணொளிகள்



6.30 மணி : மூவி டோக்கீஸ் - ஆங்கில திரைப்படங்களின் விமர்சனம்

இரவு

7.00 மணி : கதை நேரம் - நகைச்சுவை நிகழ்ச்சி



8.00 மணி : இரவுச் செய்திகள்
9.00 மணி : சங்கப்பலகை
10.00 மணி : யாவரும் கேளிர்



காலை

6.00 மணி : சிரி சிரி சிரி
8.00 மணி : சிரிப்பு சரடிவெடி
10.00 மணி : ஒரு பட கொமடி
11.00 மணி : சிரிப்போ சிரிப்பு

பகல்

1.00 மணி : நகைச்சுவை மன்னன்
வடிவேல் நடிப்பில் கலக்கல் காட்சிகள்
3.00 மணி : குண்டக்க மண்டக்க
5.00 மணி : ஒரு பட கொமடி
6.00 மணி : கொமடி கலாட்டா

இரவு

8.00 மணி : திரைப்படம்
10.00 மணி : விடிய விடிய சிரிப்பு தான்



காலை

6.00 மணி : பனிப்பூக்கள்
8.00 மணி : வணக்கம் டான் மியூசிக்
9.00 மணி : ஒஸ்கார் ராகங்கள்
10.00 மணி : டான் மிக்ஸ் மசாலா (நேரலை)

பகல்

12.00 மணி : நட்சத்திரம்
1.00 மணி : மஞ்சள் வெயில் மாலையிலே (நேரலை)
3.00 மணி : இசை மேடை
4.00 மணி : வீக் என்ட் எக்ஸ்ப்ரஸ் (நேரலை)
5.00 மணி : என்டென்ரும் இசை

இரவு

7.00 மணி : பாட்டு தலைவர்கள்
8.00 மணி : பச்சை கிளி முத்துச்சரம்
9.00 மணி : நேசித்த நினைவுகள்
10.00 மணி : பக் ரு பக்



காலை

5.15 மணி : க.பொ.த உயர்தரம் - விவசாயம்
6.00 மணி : க.பொ.த உயர்தரம் - வணிகம்
6.45 மணி : க.பொ.த உயர்தரம் - உயிரியல்
7.30 மணி : க.பொ.த உயர்தரம் - பொருளியல்
8.15 மணி : க.பொ.த உயர்தரம் - கணக்கீடு
9.00 மணி : க.பொ.த உயர்தரம் (கணிதம், விஞ்ஞானப் பிரிவு) விஞ்ஞானம்
10.00 மணி : க.பொ.த உயர்தரம் (வணிகப்பிரிவு) பொருளியல்
11.00 மணி : க.பொ.த உயர்தரம் (கணிதம், விஞ்ஞானப்பிரிவு) இரசாயனவியல்

பகல்

12.00 மணி : க.பொ.த உயர்தரம் (வணிகப்பிரிவு) மறு ஒளிபரப்பு
1.00 மணி : தரம் 5 மாதிரி வினாத்தாள்
2.00 மணி : தரம் 5 சுற்றாடல்
3.00 மணி : தரம் 5 கணிதம்
4.00 மணி : தரம் 6 - 9 ஆங்கிலம்
5.00 மணி : பொது சிங்களம்
6.00 மணி : க.பொ.த உயர்தரம் (கணிதம், விஞ்ஞானப்பிரிவு) மாதிரி வினாத்தாள்

இரவு

7.30 மணி : சைவசமயம்



காலை

5.00 மணி : சிவாய மந்திரம்
6.00 மணி : சுப்பரபாதம்
6.30 மணி : சுப்பரபாதம்
7.00 மணி : இன்றைய சிந்தனை
7.05 மணி : இன்றைய நாள்
7.20 மணி : சின்மய சிந்தனை
7.30 மணி : மங்கள இசை
8.00 மணி : அருளுரை
8.30 மணி : திருவாசகம்
9.00 மணி : யாழ்ப்பாணம் நல்லூர் பாணன்குளம் நாச்சி அம்பாள் ஆலய திருவிழா
10.00 மணி : ஐயப்பன் பாடல்கள்
10.30 மணி : பஜனை
11.00 மணி : பக்திமலர்

பகல்

12.00 மணி : திரையில் பக்தி
12.30 மணி : யாழ்ப்பாணம் மல்லாகம் பழம்பதி ஆலய திருவிழா

6.00 மணி : கந்தசஷ்டி கவசம்

இரவு

7.00 மணி : செய்திகள்
7.30 மணி : அருளுரை
8.00 மணி : யாழ்ப்பாணம் நல்லூர் பாணன்குளம் நாச்சி அம்பாள் ஆலய திருவிழா



காலை

8.00 மணி : ஜெபமாலை
9.00 மணி : மாதா மன்றாட்டு
10.00 மணி : திருப்பலிப்பாடல்கள்
11.00 மணி : ஜெபமாலை

பகல்

12.00 மணி : நசரேத்தூர்மரியா திரைப்படம்
2.00 மணி : நற்சிந்தனை
3.00 மணி : மறை வகுப்பு
4.00 மணி : நிதர்சனம்
5.00 மணி : பாடல்



காலை

6.00 மணி : கிராத்
7.00 மணி : இறை சிந்தனை
7.30 மணி : இஸ்லாமிய சிறுவர் பாடல்
8.00 மணி : சற் வித் குட்டிஸ்
9.00 மணி : இஸ்லாமிய சீரிஸ்
10.00 மணி : வேர் கொள்
11.00 மணி : மனிதம்
11.30 மணி : சுக வாழ்வு

பகல்

12.00 மணி : லுகர் அதான்
12.30 மணி : அன்னிஸா
1.00 மணி : இஸ்லாமிய திரைப்படம்
2.00 மணி : கஸீதா
2.30 மணி : இறை சிந்தனை
3.00 மணி : பாடல்கள்
4.00 மணி : சிறுவர் இஸ்லாமிய கார்டுன்
5.00 மணி : சற் வித் குட்டிஸ்
6.00 மணி : தாஜ்மதுல் குர்ஆன்

இரவு

7.00 மணி : பிறை பிரசங்கம்
8.00 மணி : பாடல்
8.30 மணி : மனிதம் வித் றிஸ்வான்
9.00 மணி : Bayan
10.00 மணி : சீரிஸ்
10.30 மணி : கலந்துரையாடல்